

**Sholem Aleichem.**

**Yaknehoz: oder dos groyse  
berzenshpiel: a komedye in  
fier akten.**

**In : Ale verk, vol. 6.**

**Nyu York, 1937, c1921.**



BIBLIOGRAPHIC RECORD TARGET  
YIVO INSTITUTE FOR JEWISH RESEARCH

Master negative Storage Number Y-2005- 1909.17

**Sholem Aleichem, 1859-1916.**

Yaknehoz: oder dos groyse berzenshpiel: a komedye in fier akten

In : Komedyes. Spetsyele "Morgn-frayheyt" oysg.

Nyu York : Morgn-frayheyt, 1937, c1921.

Pp. 29-133.

Ale verk fun Sholem-Aleykhem ; 6

1. Yiddish drama.--lcsh

I. United States-New York-New York II. Sholem Aleichem, 1859-1916.  
Works. 1937 ; 6.

ID : NXYH01-B20780  
CALL #: /12427

CC: 9114 DCF: [HBR]

Reduction ratio

X 10.0



יקנה"ז, אדער דאס  
גרויסע בערזענשפיעל

א קאמערע אין מיער אקטעו.

געשריבען אין יאָהר 1894.



א נומען פריינד און א נומען מענטשען.

י. א. חורגין.

ברענגט דאס ווערק א מתנה

דער מחבר.



י ק נ ה " ז באשטעט פון פינף אותיות, ראשייתיות פון פינף ווערמער:  
י, יו, קידוש, נר, הברכה, זמן — די פינף סימנים פונ'ם אידישען יומטוב. דאס  
ווארט אליין פאר זיך האט קיין שום באדייטונג נישט. ע פ י ס איז דאס, נאר  
פארט נארנישט; נימא ביי וואס אנצונעמען. דער וואס איז באקאנט אויף דער  
בערזע מיט'ן מסחר פון אקציעס, פאפיערען, קורסען וכדומה — דער וועט באלד  
פארשטעהן דעם מען פון י ק נ ה " ז; און דער, וואס איז פון דעם ענין ווייט,  
וועט דאס רעכט צעקלייען ערשט נאכדעם, אז ער וועט האבען דאס נאנצע ווערק  
דורכגעלייענט ביז'ן סוף.



# די פארשווינען פון דער קאמעדיע:

שמואל פאסטערנאק. איין אויפגעקומענער עושר. א איד פון דער אלטער וועלט.  
מאדאם פאסטערנאק. זיין ווייב. א דאמע מיט גערווען. ליינעט שיקעוויטש'עס ראמאנען און דאקטארט זיך כסדר.  
איוואבעלע. זייער טעכטערעל. א קלה מיט פערציג טויזענט.  
ווילהעלם פייפער. א יונגער באנקיר. א שענער יונג מיט וואנסים. שדכנ'ט זיך צו איוואבעלע.  
מארקוס. איין ארעמער סטודענט. שטודירט אויף דאקטאר. שדכנ'ט זיך צו איוואבעלע.  
פיינקונעל. א קלוגער ספעקולאנט. שפיעלט א פרומע ראלע. האט ניט פיינט קיין קערטעל.  
חינקים. א פייעריגער ספעקולאנט. פארברענט אין די קארטען.  
פייגעלמאל. א שטילער ספעקולאנט. א פראסטער נפש. רייכט זיך צווישען אריסטאקראטען.  
קנאקניסעל. א געהיטער ספעקולאנט. איין איינגעגעסען אידעל.  
מאדאם פיינקונעל. איין אריסטאקראטקע. פאהרט אלע יאהר קיין אויסלאנד אין די "מאלקען".  
מאדאם חינקים. א דאמע פון "קאמענעז". א מסוכנ'ע רכילות'ניצע.  
מאדאם פייגעלמאל. שטאמט פון גרויסען יחוס. שפיענעלט זיך אין דער "משפחה".  
מאדאם קנאקניסעל. נישט אזא מיוחסת, נאר גלאט א גראבע אידעל.  
גריינער. א הייסער ספעקולאנט. א נידעריגער, א גראבער, מיט א רויטער בארד.



מנחם-מענדעל. א קליינשטערמעלדיגער ספעקולאנט. געהאנדעלט  
אמאל אין אדעם מיט „לאנדאן“.

פיוועל פאנפאטש } צוויי „שפעגעלאמען“. האנדלען  
זאוועל זאאיקע } בשותפות „יקנה“ו“.

שמעלקע קבצן. א מעקלער מיט א רחמנות-פנים. אנגעשטאפט  
מיט געלט.

די קאפאטע. א מעקלער מיט א לאנגער קאפאטע און מיט א רויטער  
פעטשיילע.

דער קאפאליש. א מעקלער מיט א צונעמראנענעם קאפאליש.

פלוידערזאק. איין ארוואקאט מיט באקענבערד. רעדט העכער האלכ  
רוישיש.

ציפערבלאט. בוכהאלטער ביי פייפערען אין קאנטאר. געהט אונטער  
געבונדען די אויהערען.

פלעדערוויש. קארעספאנדענט ביי פייפערען אין קאנטאר. א יונגער  
מאן א שמשאנאל.

זילבערמינץ. קאסיר ביי פייפערען אין קאנטאר. א ביזנער איד.

די אידילע. איין אלמנה „פון דער סלאבאדקע“.

קלארא. א מאדיסטע.

סאסעל. א פאקאמאנע ביי די פאסטערנאקעס. א שווארצ'חנעוודיג מיידעל.

ווייטער געהען יונגע ספעקולאנטלעך, אלערהאנט מעקלערס, א גאנצע חאליסטערע.

די נעשיכטע קומט פאר אין דער גרויסער שטאדט יערושלים, אין אונזערע  
צייטען.

## ערשטער אקט

[ביי די פאסטערנאקעס אין א ווארפיקס. — א גרויסע זאל, איין  
אויסגעפוצטע, רייד מעכעל, גרויסע שפיעגלען, א פארטאפאנע מיט  
גאסען, גרינע טישלעך, לייכטערלעך מיט ליכט, קריידלעך,  
בערשטלעך, פרישע טעשעלעך קארטען. — פאסטערנאק און  
מאדאם פאסטערנאק זיצען גרייט אויפצונעמען געסט: ער,  
א שווער אידעל מיט א גאנץ שענער ליסינע, ליגט אין א פאטעל  
ציהט זיך און געהניצט; זי, אויסגעפוצט, באהאנגען מיט גאלד,  
פערעל, בריליאנטען, זיצט ביים טיש ווי א גאסט און בלעמערט  
איינע אלבום.]

## ערשטע סצענע.

פאסטערנאק [געהניצט]. א-א-א! א-א-א!  
מאדאם פאסטערנאק. טפו, טפו, טפו! זעה נאָר,  
ווי ער געהניצט, דאָס מויל ווערט איהם שיער ניט צעריסען. א גליק,  
וואָס ס'איז נאָך קיינער נישטאָ. אין א געזעלענשאפט ווען דו טהוסט  
דאָס, קאָן מען חלש בלייבען.

פאסטערנאק [געהניצט]. וואָס זאָל איך טהון, אז ביי-  
נאכט טאָר מען ניט שלאָפען? טאָ היין, טאָ הער. מען איז שטענדיג  
פארנומען מיט וועטשערניקעס, זשורעכלינעס.

מאדאם פאסטערנאק. זשורפיקסען! טויענט  
מאָל האָב איך דיר געלעהרענט, זאָלסט זאָגען זשורפיקסען, ניט קיין  
זשורעכלינעס. ווען דו זאָגסט דאָס חלילה אין א געזעלענשאפט,  
קאָן מען חלש'ען.



פאָס טערנאָק. מילא בקיצור, על-פל-פנים, לאָז זיין זשורפיקסען. פארהאן ביי אונז א גמרא: „יאק ריידעלע טאָ ריידעלע, אַבי דאָרע מיינעלע.“ איך שמועס עם אקעגען דרינען, וואָס מע שלאָפט נישט קיין נעכט, מע געהט איינער צום אנדערען פלומרשט מיט ווייזטען, און מיינען מיינט מען יענע מעשה. [ער ווייזט מיט די אויגען אויף די גרינע מישער]. מע פלעגט אַמאָל אויך מאַכען וועטשערניקעס. וואָס זשע האָט מען געמאָקט? האָט מען געקאָכט וועטשערע, פרישע וואַרעניקעס מיט קעז, צי געבראָטענע פופקעס מיט רעטשענע לאַטקעס, און ס'איז טאָקי געווען, פאַר-שטעהסט דו מיך, ווי אין דער הייליגער תורה שטעהט געשריבען: ו י א כ ל ו, דאָס הייסט, מע האָט געשטופט אין פנים אריין. און היינט, זינט ס'איז געוואָרען אַ מאָדע זשורעכלי... מיינ איך זשור-פיקסען, עסט מען מכות. מען איז גאָר מכבד מיט אַ גלאָז וואַסער און מיט אַ מאַראַנץ, וואָס אז מע זאָל איהם וועלען פאַרזוכען, קאָן מען דערזעהען קראַקע מיט לעמבעריג. און אז מע וויל שוין גאָר יוצא זיין, פאַרבלינדט מען די אויגען מיט אַ טייטעל און מע ווייזט אַ פייג...

מאָדאָס פאָס טערנאָק. פּע, סאַמואַל, דו רעדסט עפּים אזעלכע ווערטער, וואָס אין אַ געזעלענשאַפט וואָלט איך גע-פאלען חלשות.

פאָס טערנאָק. איך שמועס עם אקעגען דרינען, וואָס מען איז היינט געוואָרען סטעקראַטען, איידעל געפאַצקעט. אַ גאַנץ יאָהר עסט מען קדחת; דאָס מען מען, דאָס טאָר מען נישט, דאָס שאַדט, דאָס הייסט נישט דער דאָקטער. און אז סע קומט דער זומער, פאַהרט מען מאַכען די קור — אָדער קיין באַדענמאָנאָ, אָדער קיין פראַנצענוואַלץ.

מאָדאָס פאָס טערנאָק. גראַם-שטראָם, מאַך מיר אַ האַרמידער. מע רעדט מיט איהם חריין, ענטפערט ער פעטרישקע! וואָס ביזט דו פלוצים אַרויף אויף דער קור מיט די בעדער?

פאָס טערנאָק. גלאַט אזוי. איך שמועס עם אקעגען דרינען...

מאָדאָס פאָס טערנאָק. דו שמועסט תמיד אקעגען דרינען. דאָס איז יאָ — מע זאָגט דער טאָכטער און מע מיינט די שוור. די מאַדאָס פיינקונעל איז אַ ביסעל געזינטער פון מיר, מען זי יאָ פאַהרען אַלע יאָהר אין די „מאָלקען“. צי די מאַדאָס קנאַק-ניסעל, וואָס וועט אין דער טיר נישט אַריין, מען פאַהרען אַלע זומער קיין אַדעס אויפ'ן „לעמאָן“, און דער מאַן וועט איהר אפילו די צונג נישט איבערקעהרען. צי די מאַדאָס חניקים מען אַרומפאַהרען פון „ניטץ“ קיין „נאַטאַליע“ און פון „נאַטאַליע“ קיין „ניטץ“ — און דער מאַן וועט איהר אפילו נישט זאָגען „קרום געהסט דו“. אַנו, פּרעג דעם דאָקטער קעבער, צי קאָן איך מיך באַנעהן אפילו אַ מינוט אָהן פאַהרען קיין אויסלאַנד אין די בעדער אַריין?

פאָס טערנאָק. דער דאָקטער קעבער? הערסט דו, אַט דאָס איז דאָך מיינ טענה, וואָס איך טענה שוין לאַנג, אז דער דאָקטער קעבער פיהרט אייך, אַלע יעהופּעצער סטעקראַטקעס, אין באָד אַריין... גאָר גאָר נישט: אַל ת פ ל ד ב ר — חאַטאָ פאַקרישקע. איך שמועס עם אקעגען דרינען. מע זאָל זיך גאָר וועלען צולאָזען צו די דאָקטוירים, וואָלטען זיי אַ געזונטען קראַנק געמאַכט, אַ לעבעדיגען — טוידט, און אַ קלאָרען — משוגע.

מאָדאָס פאָס טערנאָק. זעה גאָר, ווי ער איז דאָס אַ ביסעל אויפגעטראָגען קעגען די דאָקטוירים, גלייך ווי זיי וואָלטען איהם געקוילעט די קאפּאָטע. מיר דאַכט, אז דו האָסט גאָר קיין דאָקטער נישט באַנוצט זינט דו ביזט אַ יעהופּעצער?

פאָס טערנאָק. הלואי וואָלט דו אזוי באַנוצט אַ דאָקטער, ווי איך, וואָלט גאָר אנדערש געווען... איך שמועס עם אקעגען דרינען, ווי זאָגט ער: אַל ת פ ל ד ב ר — חאַטאָ פאַקרישקע... ווייסט דו, וואָס איך קלער?

מאָדאָס פאָס טערנאָק. איך זאָל איהם געהן זאָגען, וואָס ער קלערט! איך ווייס, וואָס דיין קאַפּ קאָן אויסקלערען?



פאָסערנאָק. איך קלער: אזוי ווי ס'איז במילא ביי אונז היינט זשורעכלי... מיין איך זשורפיקסען, עס וועלען זיין נעסט, פייפער וועט אויך זיין, מע וועט זיצען שפעט, — אפשר וואָלט געווען אַ סברה, אז מיר זאָלען שוין אין איין וועג אָפּקלאָפּען דאָס קנס-מאָל, ווי אין פּסוק שטעהט: זבין ותחרט — אַ וואָרט און צוויי און אַ מאַהאריטש?...

מאָדאָם פאָסערנאָק [א פּלעטק מיט די הענט]. וואָס סע האָט זי מיר גע'חלומ'ט יענע נאָכט און היינטיגע נאָכט און אלע נעכט פון אַ נאָנץ יאָהר זאָל אויסגעהן צו מיינע שונאים'ס קעפּ! פאָסערנאָק. שאַ, שאַ, שאַ! איז לאַ פּדלתי — האָב איך ניט געטאַנצט מיט'ן בער!

מאָדאָם פאָסערנאָק. פאַרשטעהסט אַ משל? מע מאַכט אַ זשורפיקס, זאָל מען שוין אינאיינעם אָפּקלאָפּען אַ קנס-מאָל! פּלוצים, אין מיטען מיטוואָך שבת-צונאָכטס! אומגעריכט, קיינעם נישט גערופּען, מיט קיינעם נישט גערעדט — אַ שטילע וועטשערע! וואָס איז אזוי? די קינדער האָבען דרך באַפּאלען? און וואָס וועלען לייט זאָנען? וואָס וועט זאָנען די מאַדאָם חניקס, די באַרעדערין, די ספּלעטניצע, מאָמער האָט זי מיר נאָך ווינציג באַרעדט אין שטאָרט?...

פאָסערנאָק. מילא בּקיצור, על-בּל-פּנים, לאַז זיך דיר דאָכטען, עלעהיי איך האָב גאָרניט געזאָגט!

מאָדאָם פאָסערנאָק. וואָס הייסט, דו האָסט גאָרניט געזאָגט, אז דו האָסט יאָ געזאָגט?

פאָסערנאָק. געזאָגט איז פאַרפּאלען, ווי אין פּסוק שטעהט: אַל תּפּל דבר — האַטאַ פּאָקרישקע.

מאָדאָם פאָסערנאָק. וואָס טויט מיר דיין פּסוק? איך האָב קיין פּסוק ניט געלערענט. אז מע שמועסט פון אַ קנס-מאָל, באַדאָרף מען דאָך פּריהער עפּים רעדען, פּרעגען די טאָכטער, צי וויל זי נאָר פייפערען פאַר אַ חתן. מאָמער וויל זי איהם נאָר ניט?

פאָסערנאָק. און וואו בין איך? עפּים האָב איך דאָך אויך אַ שטיקעל דעה ביי אַ שידוך טהון מיט מיין טאָכטער, צי ניין? עפּים געב איך דאָך נדן אויך, פּערציג טויזענט קארבען, צי ניין?

מאָדאָם פאָסערנאָק. אַ גליק האָט מיר געטראָ-פּען! חניקס ניט אַ ביסעל מעהר נדן די קינדער, און מאַכט נאָר נישט אזא טאָרעראָס!

פאָסערנאָק. ביי חניקסען איז גרינגע טויזענטער. ער האָט זיי געמאַכט פון קאַרטען.

מאָדאָם פאָסערנאָק. ווילסט דו, הייסט דאָס, אָנהענגען איזאָבעלען אַ חתן מיט גוואָלד?

פאָסערנאָק. ווער זאָגט דען מיט גוואָלד? גלאַט איך שמועס עס אַקעגען דרינען...

מאָדאָם פאָסערנאָק [הערט ניט]. גאָרניט. עס ווילט זיך איהם פאַרשלייערען די טאָכטער, פונקט אזוי ווי יענער מערדערשער פאָטער, וואָס איך לייען גראַדע אַצינד ביי שייקע-וויטשען אין אַ ראָמאַן; ער האָט געוואָלט, אז די שענע, די קלוגע, די ענגעלשע אַנטוואַרטע מיט די שענע בלויע הימעל-אויגען, וואָס האָט געראָמאַנסירט מיט דעם עהרליכען, גוטען, ליכ-טיגען העלד סאַלאָמאָן, זאָל חתונה האָבען פאַר'ן ווילדען שקאָנטיסט מיט די בלויע ברילען, וואָס קוילעט ווייבער און באַהאַלט זיי אין אַ קעלער...

פאָסערנאָק [פאַרשטעלט די אויגערען. מיט אַ גיגול]. טע-טע-טע! האָסט שוין אָנגעהויבען מיט דיינע „ראָמאַנסען“, מיט אַ הימעלשען סאַלאָמאָן און מיט אַ ווילדען שקאָנטיסט, וואָס קוילעט ווייבער — אַ געשריבענע מעשה, אַרויסגענומען פונ'ם ספר פּראָלניק?

מאָדאָם פאָסערנאָק [ארויס פון די כלים]. דעספּאַט! מערדער! מיראַן! [זי טהוט אַ וואָרף דעם אַלבוס אויפ'ן טיש מיט כעס און אַנטלויפט אין איין אַנדער חדר].



**פאסטער נאכ** [צו זיך אליין]. א ריינער אומגליק! אמאל, איידער איך האב געהאט געלט, איז מיין ווייב געווען א מענטש, גלייך מיט אלע מענטשען. היינט, זינט דער דאקטער קעבערע האט איהר איינגערעדט, אז זי האט געווען, קאן מען מיט איהר קיין צוויי ווערטער ניט רעדען. באלד עפּים — ווערט זי אַנגעצונדען... [מע קלינגט. פאסטערנאכ שרייט: „סאסעל! סאסעל!“ — און געהט אַוועק אין איין אנדער חדר צום ווייב. — עס קומט אריין סאסעל, א שווארצ-חנעוויג מיידעל, מיט א פלעדערוויש און מיט א בארשט].

### צווייטע סצענע.

**סאסעל** [קוקט זיך ארום אויף אלע זייטען]. איד וואלט געמעגט שווערען, אז עמיצער האט מיך דא גערופען, געשריגען „סאסעל“. א שטוב — טפו זאלען זיי ווערען, איינער ווייסט ניט פונ'ם אנ-דערען! קומט דער טאג, הויבט זיך אן: סאסעל געב, סאסעל דאס, סאסעל יענעם, סאסעל אהין, סאסעל אהער — משוגע צו ווערען און גענוג! די מאדאם מיט איהרע געווען, עסט פאר דריי און דאק-טערט זיך פסדר... אלע טאג דעם דאקטער קעבערע — ווייסט שוין ניט וואס אויסצומראכטען פאר גרויס דאססאש... א שענע נגידות: האלט דאס ברויט אונטער'ן שלאס, צעהלט וויפיעל שטיקלעך צוקער עס געהט אין פונט, וועגט-איבער די גרויפן פונ'ם מארק... א פערטעל עוף לאז בלייבען פונ'ם טיש, וועט מען דאס באהאלטען אונטער זיעבען שלעסער, עס זאל פארפולט ווערען — און יענעם נישט אַוועקגעבען! צי א ביסעל איינגעמאכטס פון די געסט — וועט מען עס צונעמען, עס זאל חלילה ניט אַנקומען דער דיענסט... און איין אַרעמאן אז עס קומט א מאל צו געהן, הייסט מען טרייבען מיט שטעקענס... אַנומעלטען האט זיך מיט נואלד דורכגעשמופט איינער, עפּים א איד וואס מאכט ביכלעך, איז מען דאס אויף מיר אַנגעפאלען: „די שלעפערס! וואס לאזט מען אריין די שלע-פערס?!“ יענעם איז געבאך פינסטער געוואָרען אין די אויגען פון אַזא ברוך-הבא. „גלויבט מיר, זאגט ער, איך בין חלילה ניט פון די

שלעפערס. איך האב אייך געבראכט א מתנה, טאקי מיינס א ביכעל. קויפט, איהר וועט, אם ירצה שם, האָבען הנאה, לעקען די פינגער... ער האט אזוי לאנג געארבייט, ביז מע האט איהם געמוזט אַרויס-שיקען א נדבה און בעטען, ער זאל געהן געזונטערהייט. נאך א גליק, וואס מע האט ניט געהייסען איהם אַרפּוואַרפען פון די טרעפּ... דאס טעכטערעל — אויך א טייערע נשמה! ניט אומזיסט זאגט מען, אז דאס עפעלע פאלט ניט ווייט פונ'ם בוימעלע. זאָלסט זאָגען — א מאַל א קליידעל איין אלטס אַוועקשענקען, צי א פאָר שיד אַהן אַפּצאסען, צי זאָקענבענדלעך, וואס מע דארף זיי שוין אַרויסוואַרפען אויפ'ן מיסט. ווער? וואָס? וועמען? ... און דער בעל-הבית אליין? פארהאפט זאל ער ווערען! א בעל-הבית זאל זיך נאָר קנייפען, רייסען שטיקער פלייש, נישט לאָזען די שטוב איבערגעהן! מיר דאכט, איך וועל איהם א מאַל צושטעלען א בענקעלע צו דער מאדאם, אז דער רוח וועט איהם צונעמען!... [עס הערט זיך א קול: „סאסעל, וואו ביזט דו? מע קלינגט!“]. איד הער, איך הער, אז מע קלינגט, עס האט מיך נאך ניט פאַרלעגט! דאס קלינגען שוין מסתמא די געסט. שענע געסט! נישט מעהר זאָלען די שונאים פאַרמאָגען, וואס מע האט זיך אָן פון די געסט! אז פון די קאַרטען, וואס עס מאכט, נעמט-צו די מאדאם אליין, און אונז קומט-אן אויפ'ן שפיץ מעסער... [עס הערט זיך וויערער א קול: „סאסעל, סאסעל!“]. איד געה, איד געה! בראש איז דא אלסדינג מיט דער מינוט. א וויסמער פראסט אויף זיי! [זי לאזט די בארשט אין מיטען זאל און לויפט עפענען די טיר. עס קומט אריין פייפער — א לעבעדיגער, א פרישער, איין אויסגעפוצטער, און באלד נאך איהם — סאסעל].

### דריטע סצענע.

**סאסעל** [חאפט זיך צו דער בארשט]. אוי, א מכה איז מיר! שלאָף אין שלייער... אין מיטען שטוב אין א ווינקעלע... טיץ טובי דורין...



פ י י פ ע ר [נעהמ'צו צו איהר נאהענט, סחוט איהר א קניפ אין בעקעל].  
וואָס איז, טייבעלע מיינס? צו וועמען רעדסט דו דאָס?  
ס אָ ס ע ל. אי! געהט אייך צו אלדי גוטע יאהר!  
פ י י פ ע ר [וויק זי האַפען]. פייגעלע מיינס! איין קוש אין  
בעקעל.  
ס אָ ס ע ל [לאזט זיך נישט]. קושען וועט איהר — זאל איר  
אייך זאָגען וועמען!  
פ י י פ ע ר [האפט זי פאר א האנט]. ניין, קעצעלע מיינס, דיר,  
נאָר דיר!  
ס אָ ס ע ל [ניס איהם מיט'ן פלעדערוויש איבער'ן פנים]. אלע בייזע.  
וויסטע, פינסטערע חלומות, שלים-מזל! אָן געהט די פלה אייערע!  
[זי רייסט זיך אויס פון זיינע הענט און אנטלויפט. עס קומט אריין פונם  
אנדערען דער איז אַבעלע].

### פיערטע סצענע.

פ י י פ ע ר [צעלאזט זיך, מאכט א בואייכעלונג, בוינט-אייין דעם סאָט  
און וויסטע זיך זעהר עלענאנט]. גוט, וואָס איהר זענט אַנגעקומען.  
כלעבען, איך שמעה אָם דאָ די גאַנצע צייט אין איינע יסורים. איך  
קלער צו זיך אליין: אַך, ווי גוט עס וואָלט געווען, ווען איהר קומט  
ארויס אַהער אליין און מע קאָן זיך מיט אייך אויסשמועסען, ווי עס  
רעדט זיך, אונטער פיער אויגען, און ארויסזאָגען אייך אלסדינג,  
וואָס איך קלויב מיך שוין לאַנג צו זאָגען אייך... מיט איינעם וואָרט,  
איהר ווייסט שוין, וואָס איך וויל אייך זאָגען?  
א י ז אַ ב ע ל ע. פון וואַנען זאל איך וויסען, וואָס איהר  
ווילט זאָגען?  
פ י י פ ע ר. איהר שטויסט זיך. איך האָב אייך שוין וויסעל  
מאָל גענעבען אַנצוהערעניש.  
א י ז אַ ב ע ל ע. איך ווייס ניט קיין אַנצוהערענישען. איך  
פארשמעה ניט אויפ'ן וואונט.

פ י י פ ע ר [מיט א טרויעריגער מינע]. א מינדסט קינר, דאָכט  
מיר, קאָן אויך פארשמעהן. מע באַדאָרף נאָר א קוק סהון מיר אין  
פנים אריין, איז שוין גענוג.  
א י ז אַ ב ע ל ע [קוקט איהם אין פנים אריין]. אויפ'ן שטערן  
איז ביי אייך ניט אַנגעשריבען גאָרניט, חא-חא-חא!  
פ י י פ ע ר [מראניש]. אויפ'ן שטערן? אמת. אבער דאָ?  
ביי מיר אין האַרצען? אָ, איזאבעלע! ביז ווי לאַנג נאָך  
וועט איהר זיך שפיעלען מיט מיין האַרץ? איין מאָל פאר  
אלע מאָל, זאָגט מיר: יא, אָדער ניין — לאָס איך וויסען, לאָס איך  
מיך אויפהערען צו פלאַגען אומזיסט, אַרומגעהן מיט חלומות. איינס  
פון די ביידע: אָדער איך בין איינער דער גליקליכסטער אויף דער  
וועלט, אָדער מיין לעבען איז ניט קיין לעבען!... [ער פאקט איהר צו  
די פיס. עס עפענט זיך די טיר און עס קומט אריין סאַרקוס. איזאבעלע  
אנטלויפט].

### פינפטע סצענע.

פ י י פ ע ר [צו סאַרקוסען, גאר פריינדליך]. א? הערר מאַרקוס?  
וואָס מאַכט מען? ווי געהט'ס? פאר וואָס זעהט מען אייך עפּים  
ניט?  
מ אַ ר ק ו ס. וואו זאָלט איהר מיך זעהען, אז איהר זענט  
א פאַרנומענער מענטש? איהר האַלט שטענדיג אין איין שפיעלען:  
אָדער איהר שפיעלט אויף דער בערזע, אָדער אין קאָרטען, אָדער נאָר  
אין ליבע...  
פ י י פ ע ר [מאכט זיך תמ'עוואַמען]. חא-חא, איהר זענט גערעכט.  
אויך בין א פאַרנומענער מענטש, זעהר א פאַרנומענער מענטש... איך  
האָב קיינמאָל קיין צייט ניט, אפילו אין א ביכעל אַריינקוקען. אַמאָל  
פלעג איך לעזען ביכער א סך. ס'איז נאָך ביי מיר היינט אויך  
פאַרהאן א גוזמא ביכער, א גאַנצע ביבליאָטעקע. איהר האָט געוועהען  
מיין ביבליאָטעקע?



מ א ר ק ו ס . נישט געזעהען, און אפילו נישט געהערט.  
פ י י פ ע ר [דרעהט די וואנטן]. א שאד, א שאד. עס וואלט  
בראי געווען, איהר זאלט אנטקוקען מיין ביפליאטעקע, כלעבען. איהר  
קאנט געפינען ביי מיר ביכער אזעלכע, וואס איהר האט זיי קיינמאל  
נישט געזעהען. ביכער איז ביי מיר דאס לעבען. מעהר פון אלסדינג  
אויף דער וועלט האב איך ליעב די ליטעראטור. ליטעראטור און  
מוזיק — דאס זענען די צוויי זאכען, וואס זענען ביי מיר מייערער  
פון אלץ אויף דער וועלט. איהר האט מיך געהערט א מאל שפיעלען  
פיאנע?

מ א ר ק ו ס . אין „ווינט“ — ווייס איך, אז איהר שפיעלט  
נום; נאך פיאנע האב איך אייך דערוויילע נאך נישט געהערט  
שפיעלען.

פ י י פ ע ר . א שאד, א שאד. ווען איך זאל נאך געווען  
וועלען, וואלט איך איצט געקאנט אפגעבען קאנצערט. גרויסע  
מבינים האבען דאס מיר געזאגט, ארטיסטען. איך בין באקאנט  
מיט אלע גרעסטע ארטיסטען אין יערושלים. איך האב ליעב אר-  
טיסטען. ארטיסטען און סטודענטען זענען ביי מיר דאס חיות;  
וואס מיך קאמט אפ א יאהר ארטיסטען און סטודענטען — איז א  
גוואלד! וויפיעל מיינט איהר?

מ א ר ק ו ס . ארטיסטקעס — ווייס איך, אז זיי קאסטען  
אייך אפ גענוג. נאך ארטיסטען און סטודענטען — דאס הער איך  
דעם ערשטען מאל פון אייך.

פ י י פ ע ר . ארטיסטקעס? הא-הא! וואס זשע מיינט  
איהר — עס קאמט טאקי נישט וואלוועל. וואס זאל מען טהון?  
דארויף איז מען א יונגער מענטש. עס ווילט זיך אמאל רוהען. אז  
טאג ווי נאכט איז מען אין דער ארבייט. מע האט אין זינען גע-  
שעפטען! און נאך וואסערע געשעפטען! אויף הונדערטער  
טויזענטער — וואס זאג איך? אויף מיליאנען! אויף מיליאנען!  
[עס קומען פאסטערנאט, מאדאס פאסטערנאט מיט איזאבעלען; נאך זיי —  
נעסט: פיינקוגעל, חנקיס, בייגעלמאס, קנאקניסעל מיט

זייערע ווייבער. די פאסטערנאטקעס נעמען אויף די נעסט זעהר פריינדליך. מע  
זעצט זיך אויס ארום מיש. איזאבעלע זעצט זיך צו דער פיאנע. מארקוס —  
נעכטן איהר.

### ז ע כ ס ט ע ס צ ע נ ע .

פ א ס ט ע ר נ א ק [טאנצט ארום די נעסט]. ויצט, ויצט, מיינע  
ליעבע נעסט. איהר האט היינט א ביסעל עובר קריצת-שמע געווען,  
נאך נישקשה. עס מאכט נישט אויס. איך האב מיך מיט גאט'ס  
הילף אויסגעשלאפען בייטאג, בכדי איך זאל מיך זעצען צום סדר  
מיט א קלארען קאפ. עס זאל זיין, ווי אין פסוק שטעהט: א מ ו ר  
א ל ה פ ה נ י מ — לאזען זאנען די כהנים צו די קליינע כהנימ'לעך,  
אז די קינדער זאלען ניט דרימלען ביי דער הגדה. [צו פייפערען].  
עפיים האב איך געהאפט א ווארט פון אייך — „מיליאנען“. אפנים,  
איהר האלט שוין ביי די מיליאנען? נאך וואס איז דאס חידוש,  
אז מע שארט ביי אייך אויף דער בערזע גאלד מיט לאפעטעס, ניט  
אזוי ווי נאש בראט בעל-הלואה, וואס דארף ארויסקוקען אויף  
פראצענט. איך שמועס עס אקעגען דרינען... [צו די נעסט]. וואס  
הערט זיך עפיים ביי אייך נייעס? ווי מייער שטעהט יקנה"ו?

פ י י נ ק ו ג ע ל . פרענט שוין נאך ניט. דאס יקנה"ו ליגט  
מיר שוין אין הארצען! ס'איז נאך א קרחת און גענוג.

פ א ס ט ע ר נ א ק . צו וואס זשע טויג עס אייך, אז עס  
ווינט אייך ניט? מע נויט אייך פון קהל?

פ י י נ ק ו ג ע ל . וואס דען טהוט מען? אזוי ווי די אידינע  
מיט די בייגעל: „עס פארדיענט זיך עפיים?“ — „מיינע שונאים  
זאלען אזוי לעבען!“ — „צו וואס זשע טויג אייך ארומטראגען  
בייגעל?“ — „פון וואנען דען וועל איך לעבען?“...

פ י י פ ע ר [דרעהט די וואנטן]. איך ווייס ניט, ווי אזוי ביי  
אנדערע איז; איך האב אויף יקנה"ו געמאכט א פארמעגען. איך  
טענה איינס: די בערזע דארף מען פארשמעהן.



ח י נ ק י ס . איך פארשטעה ניט, וואָס איז דאָ פארהאן צו פארשטעהן? אָט בין איך אויך מיט גאָט'ס הילף אַ ספּעקולאַנט, דאָכט זיך, ניט פון נעכטען און ניט פון עהערנעכטען. נאָך מיינ שכל קומט אויס, אַז די בערזע איז אַ קאָרט. בל־זמן די קאָרט געהט, איז גוט; הערט זי אויף צו געהן — איז האַטש נעם און טהו זיך אָן אַ מעשה!

פ אָ ס ט ע ר נ אָ ק . ווי אין פּסוק שטעהט: ל מ נ צ ח ע ל ה ג ת י ת; געהט דאָס — געהט דאָס, ווען ניט — שטעהט דאָס. ב י י ג ע ל מ א . ווערקמירדיג מיט חניקיסען! פון וואָס איהר זאָלט ניט רעדען, קומט ער אַרויף אויף די קאָרטען.

פ אָ ס ט ע ר נ אָ ק . וואָס חלומ'ט זיך דער הוהן? — פּראָסע.

ק נ אָ ק נ י ס ע ל . חניקים איז אָבער גערעכט. די בערזע איז נאָר אַ קאָרטענשפּיעל. זי איז מיר אַזוי נמאס, אַז ווען איך געפין מיר עפּים אַיין אנדער געשעפט, טהו איך אַ שפּיי אויף דער בערזע — און רופט מיך קנאַקניסעל!

פ אָ ס ט ע ר נ אָ ק [צו קנאַקניסען]. ווי דער שפּאַלער זיידע עליו השלום מיט'ן שופר: לָאָז איוואן בלאָזען! איך הער דאָס שוין פון אַיך אַ יאָהר דריי. איהר שרעקט די גענז, און געהט פאָרט אויף דער בערזע. אַ חידוש איז דאָס אפילו: ווערליג מיר קענען אַיך, זענט איהר ניט קיין איד פון געבען געלט. היינט ווי קומט דאָס, אַז איהר זאָלט זיך אַיינשטעלען געהן אויף דער בערזע און נאָר קיין מורא ניט האָבען פאר דערלעגען?

פ י י נ ק ו ג ע ל . וואָס איז דאָ מורא צו האָבען? אַ איד אַז ער געהט אַרויס אויף דער בערזע, האַנדעלט ער מיט אַ ממה-נפש, ווי דער מלמד קויפט אַ ציענ: „ממה-נפש, זאָנט ער, וועט די ציענ געבען מילך, איז זי דאָך טאָקי ווערטה זיעבען קערבלעך. אי וואָס? טאָמער ניט זי ניט קיין מילך? פאר וואָס זאָל זי ניט געבען קיין מילך?" [דער עולם לאַכט: „אויף אלסדינג האָט אַיך פיינקונגעל אַ משל ו'"]

פ י י פ ע ר [רעהט די וואַנטים]. זאָנט אַיך וואָס איהר ווילט — די בערזע דאַרף מען פארשטעהן. איך האָב אַרויסגעזעהן נאָך פריהער מיט דריי חדשים, אַז אויף יקנה"ז מוז קומען אַ האָס. פ אָ ס ט ע ר נ אָ ק . ווי אַזוי זאָנט איהר? אַ האָס? ביי אונז הייסט דאָס אַ העצקע. מע העצקעט יענעם אָן אַזוי-רופט מען-דאָס...

ט אָ ד אָ מ פ אָ ס ט ע ר נ אָ ק [פון דער ווייטער צום סוף]. סאַמואיל! דו רעדסט עפּים, מיט רעשפּעקט צו מעלדען, אַזעלכע ווערטער... [צו די דאָסען]. געניסט עפּים, פאר וואָס זאָלט איהר עפּים ניט געניסען? אָט שטעהען ניט, מאַראַנצען, אַיינגעמאַכטס. פ אָ ס ט ע ר נ אָ ק . איך שמועס עס אַקעגען דרינען, וואָס זיי זאָנען: יקנה"ז האָט זיך געהויבען... וואָס איז מיט דעם, איך בעט אַיך, אַזוי דער יחוס? ס'איז טאָקי אַזא סחורה, וואָס מע קריגט זי ניט, צי בלאָט אַזוי, די שפּענעלאַנטען זענען משונע געוואָרען? מחמת פאַראַיאָהרען, געדענקט איהר, האָט מען גע-מאַכט פונקט דאָס אַייגענע שפּיעל מיט די אַקציעס פונ'ם „יעהופּע" צער דעליזשאַן". שפּענעלאַנטען האָבען זיך צעהעצקעט. קאַניווער און שפּאַלער אידלעך האָבען דערהערט, אַז דער „יעהופּע" דער-ליזשאַן" ברענט, האָבען זיי צעלאָזט די פּאַלעס און זענען געפּלויגען נאָך די אַקציעס, ווי נאָך מצה-וואַסער, — אַזוי לאַנג, אַזוי ברייט, ביז מע האָט געבראַכען האַלדאָן-נאַקען. איך האָב אויך געהאַפּט דעמאָלט אַ שמיץ. אַלע האָבען זיך דעמאָלט אָפּגעבריהט. עס איז געווען, ווי אין פּסוק שטעהט: ב י ו ס ה ה ו א אָ ב ר ו ע ש ת ו נ ו ת י ו — מען איז דעמאָלט געפליבען אָהן הויזען...

פ י י נ ק ו ג ע ל . דאָס געשעפט פון דער בערזע געהט אַזוי: מע מוז אַמאָל דערלעגען אויך. איך וועל אַיך דערצעהלען אַ משל... ח י נ ק י ס . דעם משל לענט אָפּ אויף שפּעטער. שוין צייט זיך נעמען צום תהלימ'על... [דער עולם זעצט זיך שפּיעלען אין קאַרטען: פאַסטערנאַק, פיינקונגעל, ביינעלמאַן — ביי אַיין טישעל: פייסער, חניקים און קנאַקניסעל — ביי'ם אנדערען טישעל].



מאדאם פאסטערנאק. [צו די דאמען]. אד, איד בין די לעצטע צייט, מיט רעשפעקט צו מעלדען, אזוי נערוועז, אז איך קאן מיר גאָר קיין אָרט ניט געפינען. דער דאָקטער קעבעבע האָט מיר פארשריבען נייע פילען צום אפּעטיט. געניסט עפּיס. פאר וואָס זאָלט איהר עפּיס ניט געניסען? אָט שטעהען ניס, מאראנצען, איינגעמאכטס...

מאדאם חנקיס [צו די איבעריגע דאמען]. דער דאָקטער קעבעבע טרעט, אפּנים, נישט אַרויס פון איהר שטוב! [צו דער מאראם פאסטערנאק]. עס קעהר זיין די איינגענע פילען, וואָס דער דאָקטער קעבעבע האָט מיר פארשריבען פארזאָהרען.

מאדאם פאסטערנאק. דער דאָקטער קעבעבע האָט מיר אָנגעזאָגט, אז וויבאלד איך שטעה-אויף, מיט רעשפעקט צו מעלדען, פון בעט, זאָל איך באלד איינשלינגען א פיל, פארטרינקען מיט א האלבע גלאָז וואסער, אפּווארטען א האלבע שעה און ערשט נאָכרעם עסען פריהשטיק. געניסט עפּיס. פאר וואָס זאָלט איהר נישט געניסען? אָט שטעהען ניס, מאראנצען, איינגעמאכטס...

מאדאם חנקיס [צו די איבעריגע דאמען]. מיר דאָכט, ס'איז די איינגענע ניס מיט די מאראנצען, וואָס פארזאָגט אין דער צייט. קוקט זעך צו... [צו דער מאראם פאסטערנאק]. אז מע שלינגט פילען, מוז מען אָבער האלטען דיעט. עך האָב אַמאָל אויך, ניט היינט געדאָכט, געהאט צו טהון מיט די נערוועז, האָט מען מעך געהאַלטען אויף אזא דיעט, אז עך בין שיער ניט אויסגעגאָנגען פאר הונגער.

מאדאם פאסטערנאק. איך ווייס, וואָס הייסט דיעט. דער דאָקטער קעבעבע האלט מיך אויך, מיט רעשפעקט צו מעלדען, אויף דער דיעט. איך בין שוין אָבער אויס מענטש. עס טרעפט אפּטמאָל ביינאכט זאָל זיך מיר פלוצים פארגלומטען, מיט רעשפעקט צו מעלדען, עפּיס נעמען אין מויל אריין — און דערצו איז נאָך ביי מיר א כאראקטער, אז פאר'ן שלאָף מוז איך עפּיס

איבערהאפּען. געניסט עפּיס. פאר וואָס זאָלט איהר עפּיס נישט געניסען? אָט שטעהען ניס, מאראנצען, איינגעמאכטס... מאדאם ביינגעלמאן [צו דער מאראם קנאקניסעל]. מע זעהט נאָך די באַקען, ווי די צייהנער קנאקען... [צו דער מאראם פאסטערנאק]. מיר פארשפאָרען גאָר האלטען דיעט. אונזער משפּחה זענען אלע זעהר ווינציגע עסערס. אונזער משפּחה עסט כמעט גאָרניט.

מאדאם חנקיס [צו די איבעריגע דאמען]. שוין. זי איז שוין דאָ מיט איהר משפּחה! איהר האָט עפּיס ליעב, אז זי צערערט זעך פון איהר משפּחה?...

מאדאם פאסטערנאק [צו דער מאראם חנקיס]. אקעגען דעם, וואָס איהר זאָגט: האלטען דיעט. איהר מענט מיר גלויבען, אז אזא ווינציגע עסערין, ווי איך בין, האָט איהר דען די צווייטע אויף דער גאנצער וועלט? דאָס פלייש האָט זיך מיר, מיט רעשפעקט צו מעלדען, אזוי צוגעגעסען, אז איך קאן שוין אויף דעם ניט קוקען. עס גלומט זיך איבערבייטען א מאָל, מיט רעשפעקט צו מעלדען, אויף א קרעפּעל, א טייגעכץ, א מלינצע, צי ווייס איך וואָס. איך פרעג דעם דאָקטער קעבעבע: וואָס קאן שאַדטען צו דער דיעט, אז מען עסט אויף א צווייידריי קרעפּלעך מיט קעז, מלינצעס א פאָר, צי צרות-קניידלעך עטליכע, צי א מילכיגען באָרשט? מילא, אין אויסלאַנד, בשעת מע טרינקט די וואסערען, איז עפּיס אנדערש; אָבער דאָ, ביי זיך אין דער היים! געניסט עפּיס. פאר וואָס זאָלט איהר עפּיס נישט געניסען? אָט שטעהען ניס, מאראנצען, איינגעמאכטס...

מאדאם חנקיס [צו די איבעריגע דאמען]. ווי געפּעלט אייך איהר דיעט מיט קרעפּלעך? [צו דער מאראם פאסטערנאק]. איהר דאָרפט זעך היטען פון פארקיהלען. דאָס וועטער איז איצט אזוי שלעכט, און איהר געהט אָנגעטהאן זומערדיג... [צו די איבעריגע דאמען]. עס פאסט איהר דאָס ליכטיגע זיידענע קאפּטעל מיט די אויסגעשניטענע אָרבעל, ווי מיינע צרות! עפּיס קומט זי גאָר



אויס הארבאטע! ... אט קוקט זיך צו... [צו דער מאדאם פאסטערנאק].  
ווער האט אייך אויפגענועהט דאס קאפאטעל? עס קליידט אייך  
אזוי צום פנים, אז ס'איז מתיה צו קוקען, כלעפען. ביי אונז אין  
קאמענעץ געהט מען נאך דעקאלטירט.

מאדאם פאסטערנאק. איהר ווייסט ניט, ווער  
מיר געהט? מיר געהט שטענדיג קלארא. קיינער קאן מיר ניט  
אזוי צוטראפן צו מיין כאראקטער, ווי קלארא. זי איז שוין אזוי  
געניט, מיט רעשפעקט צו מעלדען, אין מיין פיגור, אז זי פאר-  
שפארט מיר נעמען א מאס. זי טרעפט אין דער פינסטער. נאך  
וואס דען איז איהר חסרון? זי איז, מיט רעשפעקט צו מעלדען,  
א גרויסע גנב'טע. פון צוועלף ארשין מאטעריע קאן זי אראפחאפען  
דרייצעהן. אונטער די הענט ווערט ביי איהר פארברענט... געניסט  
עפּים. פאר וואס זאלט איהר עפּים ניט געניסען? אט שטעהען  
ניט, מאדאנצען, איינגעמאכטס...

מאדאם ח'ינקיס [צו די איבעריגע דאמען]. וואס מע  
קאן זיך שוין ביי איהר אנ'גנבה'נען! ... [צו דער מאדאם פאסטערנאק].  
פאר וואס זאלט איהר זיך בעסער ניט געהען ביי דער מאדאם  
אונטערשלאק? אלע יעהופעצער דאמען געהען זיך ביי דער אונ-  
טערשלאק. זי איז טאקי אונזערע א קאמענעצערין.

מאדאם פיינקונעל. איך געהט מיר נאך אין אויס-  
לאנד. מיר זאל מען אויפגעהען א מלבוש היי, ניט אין אויסלאנד,  
וואלט איך דאס נישט געקאנט אנטהון אפילו.

מאדאם בייגלמאן. אונזער משפחה געהען זיך  
אלע ביי דער קאראלינע. זי נעמט טאקי טייער, נאך אז זי געהט-  
אויף א מלבוש, זינגט דאס! אונזער משפחה ווייסט ניט קיין  
אנדער מאדיסטקע אין יעהופעץ, חוץ דער קאראלינע.

מאדאם קנאקניסעל [צו דער מאדאם ח'ינקיס]. איהר  
משפחה איז טאקי אנדערש ניט געוואוינט געווארען... וואס זאגט  
איהר אויף אזא גלות?

מאדאם ח'ינקיס [צו דער מאדאם קנאקניסעל]. פאר-  
שטעהט זיך, ווי קאן מען אנדערש, אז מע שטאמט פון בייגעל-  
טרענער? ... [צו די איבעריגע דאמען]. וואס טויג אייך דערען פון  
מאדיסטקעס? הערט זיך צו, עך וועל אייך בעסער דערצעהלען  
א נייעס פון דער מאדאם מייערצימעס מיט איהר טעכטערעל. מיר  
דאכט, אז מיר וועלען אין גיכען האַבען א מול-טוב...

אלע דאמען. א קנס-מאָל?

מאדאם ח'ינקיס. נאך ערגער פון א קנס-מאָל...

אלע דאמען. א חתונה?

מאדאם ח'ינקיס. נאך ערגער פון א חתונה...

אלע דאמען [קוקען זיך איבער פארוואונדערט]. אוי! וואס  
הייסט? טאקי איין אמת? [א פלעקס מיט די הענט]. וואס זשע האט  
איהר געשוויגען ביז אהער? דערצעהלט זשע אונז, נשמה'נז.  
הארצעניו, ליובעניו! [מע האפט זי ארום. מע קוקטשט איהר די הענט  
מע בעט זי דערצעהלען].

מאדאם ח'ינקיס. דערצעהלען וועל עך אייך, נאך  
פתנאי, אז צווישען אונז זאל דאס בלייבען. קיין פויגעל טאך נישט  
וויסען! איהר געדענקט זומער, בשעת מיר זענען געקומען פון  
דעם אויסלאנד, האב עך אייך געפרעגט, וואו איז דאס אהינגעקומען  
די מאדאם מייערצימעס מיט דער טאכטער? קיינער האט נישט  
געוואוסט: דער האט געזאגט — אין וויען; דער — אין בערלין;  
אנדערע האבען געדרונגען — אין פאריז. עך האב מעך אלץ גע-  
בראכען דעם קאפ, ווי אזוי ווערט מען דאס געוואהר אקוראט?  
עך האב מעך אפילו א פאך מאָל באגעגענט מיט איהר אין די  
קליימען, נאך צוגעהן צו איהר און אָפּגעבען איהר פריהער דעם  
גוט-מאָרגען — צופיעל פביר פאר איהר. יענע האט אזוי פאר-  
ריסען די נאָז, אז זי מיינט, קיינער איז צו איהר ניט גלייך. עך  
געדענק נאך, אז זי איז געווען איין אָם ביי אונז אין קאמענעץ...  
עך זאל אזוי לעבען!



מאדאם פיינקונעל. וואס דארפט איהר מעהר?  
אז איך באגעגען זיך מיט איהר אויף דער גאס א נאָז קענען א נאָז,  
פארדרעהט זי דעם קאָפּ אָן א זייט און מאכט זיך ווי זי זעהט נים.  
וואָס זאָגט איהר אויף איהר טאטען?

מאדאם פיינקונעל. מיר שמעהט גאָר נים אָן  
צו גריסען זיך מיט איהר. אין אונזער משפחה געפינען זיך א ביסעל  
שענערע דאמען פון איהר. אונזער משפחה האָבען פיינט, אז מע  
בלאָזט פון זיך...

מאדאם קנאקניסעל. [צו דער מאדאם חניקס]. זי איז  
שוין וויערער דאָ מיט איהר משפחה!

מאדאם חניקס. נו-נו, ווי מיינט איהר? עך וועל  
דאָס עפּים דורכלאָזען נלאָט אזוי? עך האָב מעך מיישב געווען  
און דער איבער מיט מיין עלטערער טאכטער און זאָג איהר:  
„ווייסט דו וואָס, טאכטער מיינע? אזוי ווי דו האָסט א מאָן א  
דאָסטער, און דער מאָן דיינער איז באַקענט מיט'ן דאָסטער קעבעבע,  
און דער דאָסטער קעבעבע איז דאָרט א היימישער, — א דאָסטער  
מיט א דאָסטער, לאָז ער זעך מיט איהם פאנאנדעררעדען, דאָס,  
יענעם, אויסטאָפען ווערטער — איהר פארשמעהט?

אלע דאמען. נו, נו? וואָס זשע האָט ער געזאָגט?  
מאדאם חניקס. [לענט א פינגער אויף דער נאָז]. האָפט  
זשע נים! עך האָב געזעהען, אז ס'איז בלאָטע, עך וועל דורך מיין  
איידעם גאָרנישט מאכען, — האָב עך מעך מיישב געווען, לאָס עך  
מעך פאָרשט דורכגעהן אליין צו איהר. איין אויסרעד האָב עך  
געהאָט א טייערען: עך מאַך עטליכע קערבלעך אויף א געפאלענער  
משפחה; ווי וועט מיר די מאדאם מייערצימעס — פאָרט א נגידית  
און א מיוחסת — נים געבען קיין שענע נרכה, און אין איינוועגס  
טאקי מעך אויפגעמען פאר א גאָסט אויך, און זיצען מיט מיר האָטש  
א האָלבע שעה? עך דאָרף מעהר נים ווי זיצען א האָלבע שעה  
און קוקען... וואָס טהוט גאָט? שיקט זי מיר נים ארויס זאָגען,  
אז זי איז נישטאָ אין דער היים? אזא נידעריגע זאך! אזא גרלנ'טע!

אזא וצדקתך! ביי אונז אין קאָמענעץ וואָלט עך אפילו נים גע-  
וואָלט קוקען אויף איהר, עך זאָל אזוי לעבען! ביי אונז אין קאָ-  
מענעץ...

אלע דאמען. איהר האָט אונז צוגעזאָגט דערצעהלען  
א מעשה פון דער מאדאם מייערצימעס מיט איהר טאכטער —  
צום סוף זענט איהר פארפאָהרען קיין קאָמענעץ...

מאדאם חניקס. האָפט זשע נים! עך קום צו  
געהן אהיים א צעקאכטע, מיט א קאָפּוועהטיג, א מיגרען, — מע  
זאָל באַהיט און באַוואָהרענט ווערען! דערווייל הער עך — מע  
קלינגט. ווער איז? די אונטערשלאָס! גוט מאָרגען, גוט יאָהר.  
„וואָס איז אייך? דער מיגרען האָט זעך אייך שוין וויערער אָנג-  
גערופען?“ קערץ און גוט, עך האָב איהר אויסדערצעהלט מיין גאָנץ  
ביטער האָרץ. „איהר גיט מיר, זאָגט זי, אייער הייליג וואָרט, אז  
קיין פויגעל זאָל נים וויסען, וואָס עך וועל אייך דערצעהלען?“  
זי האָט מעך באַשוואָרען, מיט מיין מאָן און מיט מיינע קינדער,  
און האָט מיר דערצעהלט א גאָנצע מענשה.

אלע דאמען. [שפרינגען אונטער אויף די ערדער]. נו? נו?  
לאָמיר שוין הערען די מעשה?

מאדאם פאָסטערנאָס. געניסט עפּים דערווייל.  
איהר האָט נאָך גאָרנישט געזאָגען. אָט שמעהען נים, מאַראַנצען,  
איינגעמאכטס...

מאדאם חניקס. הערט זשע אויס! די מענשה איז  
אזוי. א חדשים צוויי פאר אונזער אוועקפאָהרען קיין אויסלאַנד  
אין די בערער אריין, האָט די אונטערשלאָס אויפגענעהט דער  
מאדאם מייערצימעס א ראָטאָנדע, און דער טאכטער א ראָטאָנדע.  
איז איהר נים געפעלען געוואָרען די ראָטאָנדעס, געהט זי און  
פארקויפט ביידע ראָטאָנדעס פאר האָלב געלט און הייסט זעך מאַכען  
קערצע זשאָקעטלעך, אזוי ווי מע טראָגט ביי אונז אין קאָמענעץ:  
דאָ אַרומגעחאָפט [זי ווייזט מיט די הענט און דרעהט זיך]. פון אונטען  
געהאָסט, פון פאָרענט סיילעכיג, די אָרבעל אָנגעבופט, א קאָלנער א



הויכער מיט שטערענדלעך, לאָצען גרויסע, אָפגעלעגטע, קאָקאָסענע קנעפּ...  
 אַלע דאָסען [וועט קוים איין אויף די ערטער]. נו? נו?  
 בקיצור...

מאָדאָס חִינְקִים. האָפּט זשע נים! קערץ און גוט —  
 די אונטערשלאָק האָט אויפגענעהט די זשאָקעטלעך, אָפגעבראַכט די  
 זשאָקעטלעך, זי נעמט אָנמעסטען די זשאָקעטלעך, פריהער דער  
 מאָדאָס מיינערימעס — גוט! זי נעמט אָנמעסטען דער טאָך  
 טער — אַ צרה, אַ שלאָק, איין אומגליק! איהר פארשטעהט? ...  
 [זי בויגט זיך צו צו דער מאָדאָס פאָסטערנאָס און רוימט איהר איין אַ סוד אין  
 אויחער].

מאָדאָס פאָסטערנאָס [אַ פלעקס מיט די הענט].  
 אוי, איך האָלט דאָס נישט אויס! מע באַדאַרף, מיט רעשפּעקט צו  
 מעלדען, חלש'ען! [זי בויגט זיך צו צו דער מאָדאָס פיינקונעל און רוימט  
 איהר איין אַ סוד אין אויחער].

מאָדאָס פיינקונעל [שפּרינגט אונטער אויפ'ן בענקעל,  
 ברעכט די הענט]. אוי, איך וועל זיך אַ מעשה אָנמאָהן! עס איז דאָר  
 אזוי רעכט! אזוי רעכט! ווען איך זאָל מיך נאָר נים שעמען,  
 נעה איך טאַנצען! ... [זי האָפּט אַרום די מאָדאָס ביינעלמאָן און רוימט איהר  
 איין אַ סוד אין אויחער].

מאָדאָס ביינעלמאָן [פאָסט די מאָדאָס קנאָקניסען  
 אין די פלייצעס]. פאר וואָס הערט איהר נים? וואָס שווייגט איהר?  
 וואָס שווייגט איהר? אין אונזער משפּחה וועט זיך אַזעלכעס נים  
 טרעמען, האָ-האָ-האָ! ...

מאָדאָס קנאָקניסעל [צו דער מאָדאָס חִינְקִים]. אומע-  
 טום איז זי דאָ מיט איהר משפּחה! ... זאָגט זשע אָבער, איהר  
 ווייסט דאָס פאר געוויס? טאָמער איז דאָס אַ פּזמון? די אונטער-  
 שלאָק, פארשטעהט איהר מיך, האָט ליגע אַ מאָל אויסטראַכטען אַ  
 זאָך, וואָס נים געשמויגען, נים געפלוויגען.

מאָדאָס חִינְקִים [לעגט ביידע הענט אויפ'ן האַרצען און  
 פאָרגלעגט די אויגען אַרויף]. גאָט זאָל מיר אזוי העלפען, ער זאָל אזוי  
 האָבען נחת אין מיינע קינדער, מיר זאָלען אזוי אַלע אויסגעלייזט  
 ווערען פון צרות, ער זאָל אזוי נישט וויסען פון קיין שלעכטס ווייל  
 ער וועל לעבען, ער זאָל אזוי הערען אַלדאָס גוטס מיט אייך אינ-  
 איינעם, מיר זאָלען אזוי ניד אַלע אויפגערעכט ווערען, ער זאָל אזוי  
 רעדען מיט וועמען מיר איז ליגע, עס זאָל מיר אזוי זיין אַ רפואה  
 צו מיין קאָפּוועהטיג, ער זאָל אזוי ניד פאָרגעסען פון מיין מינרען,  
 ווי ניד מיר וועלען האָבען אַ מול-טוב ביי מיינערימעסען אין שטוב...  
 אַלע דאָסען [טועלעג, סיינען איינס דאָס אַנדערע]. וואָס  
 זאָגט איהר? וואָס זאָגט איהר דערויף? עס איז דאָך ווערטה  
 נאָלד! נאָלד איז דאָס ווערטה! אַזאָ מבלה! אַזאָ נקמה! ...

פייפער [פון דער ווייטען]. מע דאַרף בעטען די דאָמען.  
 זיי זאָלען מוחל זיין רעדען אַ ביסעל שמילער. מע הערט נים אַ  
 וואָרט.

פיינקונעל. איבער זייער געשריי הערט מען נים אונזער  
 געפילדער.

פאָסטערנאָס. לאָז זיין שמילער! נשים דעתן  
 קלות — ווייבער זענען גענוז...

מאָדאָס פאָסטערנאָס. אַ שענע מעשה, נאָר אַ  
 קורצע! אַ גליק, וואָס איזאָבעלע איז דאָ ניםאָ. [זי קוקט זיך אַרום  
 אויף אַלע ווייטען]. די מאָמע איז געפאָהרען קיין אויסלאַנד מאַכען  
 די קור, און די טאָכטער האָט געהאַט די רפואה... פאר וואָס געניסט  
 איהר עפּים נים? אָט שטעהען נים, מאַראַנצען, איינגעמאַכטס...  
 איהר האָט מיך עפּים היינטיגע נאָכט נאָר מבייש געשטעלט. צי  
 אפשר ווילט זיך אייך, מיט רעשפּעקט צו מעלדען, אַ סמוקעלעקע?

אַלע דאָסען [הויבען זיך אויף ווי איין מענטש]. אַ סט-  
 קעלעקע? אַר, פאר וואָס נים? [מע טאָכט נים קיין שהיות, מע פאָרשאַפּט  
 ערפער, מע נעמט אַרויס די בייטעלעך און מע נים קארטען. לכתחילה איז שטיל.



עם הערען זיך נאר פארשיידענע איינציגע קולות פון די מאנסבילען: „פאס!“ „א קליינער שלעם!“ „א גרויסער שלעם!“ „אהו צוויי!“ „אהו דריי!“... און פון די דאמען: „וואס איז יום־טוב?“ „וועמענ'ס שליוף?“ „איד האב א לעווי!“ „איד בין רעמיו מיט דער צווייטער מלכה!“ „וועמענ'ס פארהאנט?“ „טויז מלך קאזיר!“ „עס קומט מיר פון אייד א נילדען! פארגעסט נאר ניט, א נילדען!“... נאר וואס ווייטער ווערען די קולות אלץ העכער. די פנימ'ער פלאמען, די אויגען ברענען. מע הויכט זיך אז אונטערקריגען. די מאנסבילען ווארפען זיך אויס איינער דעם אנדערען, אז זיי פארשטעהען דאס שפיעל מעהר פון א טויטען. פייסער היצט זיך. ביי די דאמען איז אויך ניט אומעמינ. מע זאגט זיך איינע דער אנדערער שטעכעווערטלעך, אז ביי קארטען טאר מען ניט זיין נערוועז. איזאבעלע זיצט ביי דער פארטעפיאנע און שפיעלט שטילער־הייט. מארקוס זיצט הינטער איהר און שעפטשעט איהר אויס'ן אויהער. איזאבעלע לאכט.

מ א ר ק ו ס [דרעהט אויס דעם קאפ צום עולם]. באטראכט נאר אקארשט, ווי מען איז דאס פארטיעפט אין דער ארבייט. עס איז זיי שוין נישט אפצורייסען אצינד פון די קארטען. זיי זעהען ניט און הערען ניט וואס עס טהוט זיך ארום זיי. האטש נעם און טראג זיי ארויס... און די דאמען? זעהט נאר, ווי זיי ברענען! זיי זענען גרייט, זיי זאלען זיך ניט שעמען, איינס דאס אנדערע אויס־רייסען די אויגען, אפרייסען די נעזער, איינשלינגען לעבעדיגער־הייט... [ער שטעהט אויף, לעגט צונויף די הענט אויס'ן הארצען]. גליקליכע מענטשען! אין דער מינוט זענען זיי אויסגעטהאן פון דער גאנצער וועלט. אין דער מינוט איז פאר זיי נישטא קיין שום טייערערע אָדער הייליגערע זאך אויף דער וועלט. א בפרה דאס ווייב פאר א „גרויסען שלעם“, א בפרה דער מאן פאר א „טויז קאזיר“, א בפרה קינדער, א בפרה אלסדינג פאר א קערטעל... אומגליקליכע נפשות! וואס פאר א לעבען קאן ביי זיי זיין? וואס פאר א וועלט? ווען רעדט דער מאן מיט'ן ווייב, דער פאטער מיט די קינדער, אז א גאנצען טאג איז מען אויף דער פערזע, און ביינאכט ביי די קאָר־מען? ווען זעהען זיך די קינדער מיט זייער פאטער? וואס הערען זיי, וואס ווייסען זיי און וואס טראכטען זיי פון איהם?... וואו

איז ער, דער גלאנץ פון אונזער אומה, אונזער גרעסטע, אונזער שענסטע און אפשר איינציגע מעלה, מיט וועלכע מיר שטאלצירען קענען אנדערע פעלקער — דאס אידישע פאמיליענלעבען?...

א י ז א ב ע ל ע [הערט זיך איין ווי מארקוס רעדט]. אה, מארקוס! ווי שען ער איז בשעת ער רעדט! פערעל שיטען זיך פון זיין מויל. און די אויגען — פלאמען פויער. ליעבער מארקוס! זיסער מארקוס! די נשמה וואלט איך איהם אוועקגעגעבען בשעת ער צערעדט זיך! [זי שיקט איהם א קוש אין דער לופט]. דאס הארץ רייסט מיר אָבער, אז איך דערמאן זיך, ווי אזוי ער וועט נעבאך ליידען און וואס פאר צרות ער וועט איבערטראָגען, אז ער וועט דעהערען, אז איך בין א בלה נעוואָרען פאר איין אנדערען... אה, וואס זאָל איך טהון, אז איך בין, צו מיין פינסטער מזל, געבוירען ביי רייכע עלטערען? וואס קאן איך העלפען, אז איך שמעה איין ביי א דעספאט, וואס וויל נישט פארשטעהן, אז ליעבע שטעהט העכער פון געלט?... אנטלויפען? חתונה האָבען קענען דעם טאטענ'ס ווילען? וואס וועט זיין דעמאלט פון אונז ביידען דער תכלית, אז ער איז אזוי אָרעם און עלענד?... אָרעמער מארקוס! ווי גליקליך וואלטען מיר ביידע געווען, ווען ער איז אין פייפער'ס שטאנד, האטש האלב פון איהם! איך וואלט געווארט ביז ער וועט ענדיגען דאָקטאָר מעדיצין... נאָכדעם חתונה געהאט... געפאָהרען אינ־איינעם קיין בערלין, אָדער קיין וויען, אזוי ווי חניקים'עס טאָכטער מיט איהר מאן... געקומען, אויסגעמעבעלט א שענע דירה אין יעהופעץ, אזוי ווי חניקים'עס טאָכטער... איהם א גרויסארטיגען קאבינעט, מיר א פראכטפולען בודואר... מיר האָבען זיך אונזער אייגענעם עקיפאזש מיט גומעלאַסטיקענע רעדלעך... אלע וואָך זשורפיקסען... אלע נאכט אָדער צוגאסס, אָדער אינאיינעם אין טהעאטער... „ווער זיצט דאס אין יענער לאָזשע־בענוואר, אזא גליקליך פאָרפאָלק?“ — „דאס איז דער דאָקטאָר מארקוס מיט זיין פרוי איזאבעלע“... [פלוצים האפט זיך אויף חניקים, טהום א ווארף די קארטען אויס'ן טיש].



ח י נ ק י ס . לאָז דאָס ברענען אויפ'ן פייער! איידער אזוי שפיעלען אין קארטען, איז שוין גלייכער זיצען אין דער היים און שרייבען ספרים!

ק נ א ק נ י ס ע ל . וואָס געהט אייך אָן, ווי אזוי איך שפיעל? איך וויל מיר ארויס מיט קאָזיר — און רופ מיך קנאקניסעל!  
פ א ס ט ע ר נ א ק [פון דעם אנדערען טיש]. ער איז גערעכט, ווי אין פסוק שטעהט: ב נ פ ו י ב ו א ב נ פ ו י צ א — אימליכער שפיעלט זיך, ווי ער פארשטעהט.

פ י י פ ע ר . ניין, שולדיג איז נאָר חנקים: ער האָט גע- מאכט אזא נאנג, אז מע מעג איהם אָפהאקען הענט און פיס. נאָר חנקים איז דיר איין אַנטיק: ער האָט א טבע, אז טאָמער מאכט ער א פעהלער, פאלט ער אָן אויף יענעם.

ח י נ ק י ס [צו פייערען]. איהר זענט א איריאַט! איהר פארשטעהט אזוי ביי קארטען, פונקט ווי איהר פארשטעהט די בערזע!

פ י י פ ע ר . ע, איהר זידעלט זיך שוין? וועל איך דאָך אייך דערצעהלען, ווער איהר זענט, קארטיאָזשניק! זשוליק!  
[ער האַפט א טעשעל קארטען און וואַרפט חנקיסען אין פנים אריין. חנקים נעמט איהם אָן ביי די וואַנסים. קנאקניסעל פאָהרט אריין חנקיסען אין דער באַרד. פאָסטערנאָק שרייט: „אַל תַּפֵּל דְּבָר — האַטאַ פאַקרישקע! לאַז זיין שטיק! ס'איז אַ בזיון פאַר די דאַמען!“ ... מאַדאַם פאַסטערנאָק פאַלט חלשות. די דאַמען שרייען: „וואַסער! וואַסער!“].

## צווייטער אַקט

[אין אַ פאַר חדשים אַרום. — ביי פייערען איז קאנאָר. שענע מישלעך. געמאָקטע גראַמעס. אייזערנע שאַמעס. — ציפער בלאַט, דער בוכהאלטער, אונטערנעבונדען די אויהערען מיט אַ ווייס טיכעל, און פלעדער רויש, דער קארעספאָנדענט, אַ פראַנט מיט בלויע ברילען, זיצען אויף הויכע שטוהלען, סקריפען מיט די פערערען און וואַרפען אויף ביינדלעך. זילבערמינץ, דער קאַסיר, זיצט אין די גראַמעס ביי דער קאַסע, צעהלט געלט געשוויינד, קנאָקט מיט די פינגער. פייער אַליין זיצט אויבערדאָן ביים טיש און דרעהט די וואַנסים. ביי די זייטען זיצען ספּעקולאַנטען: פיינקונעל, חנקים, ביינגעלסאָן, קנאָקניסעל. אַ ביסעל ווייטער שטעהען עמליכע יונגע ספּעקולאַנטלעך און מעקלערס. אַלע רעדען, סאַכען מיט הענט, חיצען זיך. עס לאַזען זיך הערען פאַרשיידענע קולות: „יקנה“! „פּעסס“! „יקנה“! ... עס קומט אַן גריי- נער מיט אַ האַליאָסמער מעקלערס].

## ערשטע סצענע.

ג ר י י ג ע ר [האלט זיך מיט ביידע הענט ביי די זייטען]. יקנה"ז!  
אומעטום, וואו מע קומט, הערט מען נאָר יקנה"ז און יקנה"ז!  
יעהופעץ — אויך מיר אַ בערזע, אז אָך און וועה איז די יאָהר!  
האַפט מען זיך אָן אַן עפּים איין אַרטיקעל, איז זיי ניט אָפּצורייסען.  
פרענט זיי בחרם: וואָס יקנה"ז? ווער יקנה"ז? ווייסען ניט פון זייער געזונט. איינער קוקט אויפ'ן אנדערען, געהען ווי שאָף אין דער טשערעדע. נאָר איך איינער האַלט מיך אָפּ פון יקנה"ז. אַרדבה, איך פאַרקויף נאָר יקנה"ז. אַט האָב איך ערשט געכטען



אָפּגעלייזט פאר אַ דריט־האַלבען הונדערט שטיק יקנה"ז זיעבענ-  
הונדערט צוואַנציג אויף קאָנטראַקטען, איך זאָל אזוי לעבען מיט  
איין אינאיינעם. לאָז זאָגען עמיצער, אַט שמעהען אירען.  
(ער ווייזט אַן אויף דער האַליאָסטער מעקלערס).

ד י ח א ל י א ס ט ר ע [שיסעוואוים אלע מיט אַ מאַל]. אמת.  
אמת, ווי מערירדען זענען!...

פ י י נ ק ו ג ע ל [קוקט זיך איבער מיט דער קאמפאניע ספעקולאנטען.  
צו גריינערען]. אַז די נאָסע בוימער ברענען, היינט וואָס זאָלען שוין  
זאָגען די טרוקענע? אַז איהר האָט מורא צו האַלטען זיך מיט  
יקנה"ז, היינט וואָס זאָלען מיר שוין זאָגען? ... פון דעסוועגען  
וואָלט איך זעהר געוואָלט וויסען, צי פארקויפט איהר נאָך עפּים  
יקנה"ז צו די זעלבע פרייזען?

ג ר י י ג ע ר [אויפגעבראכט]. איהר ווייסט דאָך, אַז איך האָב  
פיינט אייערע יעהופּעצער אָפּשניצלעך, אויבערקעפלעך און המצאה-  
לעך. ביי מיר איז איין אָפּענער זעפּס-און-זעכציג — וואָס אויף  
דער לונג, דאָס אויף דער צונג. אַז מע רעדט, זאָל מען רעדען עסק.  
פאָעזיע האָב איך פיינט. [צו פייפערען]. זעהט איהר, מיט איין  
מאָכען מיר אַ געשעפט. מיט איין האָב איך לייעב צו האַנדלען,  
ווייל איהר זענט דער איינציגער לייטישער סוחר אין יעהופּעץ אויף  
דער בערזע. מיט איינעם וואָרט, איהר זענט אַ דזשענטלמען —  
איך זאָג דאָס אויף איין אלע מאָל, ווי גאָט איז הייליג. פרעגט,  
אַט שמעהען אירען.

ד י ח א ל י א ס ט ר ע. אמת, אמת, ווי מערירדען זענען!

פ י י פ ע ר [דרעהט די וואנסים]. וואָס זשע ווילט איהר מאָכען.  
פאָני גריינער? לאָמיר הערען.

ג ר י י ג ע ר. איך וויל... איך וויל מיט איין מאָכען אַזא  
געשעפט: איהר שטעלט מיר אַ פרייז אויף הונדערט שטיק יקנה"ז,  
ווי טייער איהר קויפט און ווי טייער איהר פארקויפט, גערוקט אין  
צעהן קערפלעך, און איך מוז אויסקלויבען איינס פון די צוויי:  
אָדער איך וועל ביי איין צונעמען הונדערט שטיק יקנה"ז, אָדער

איך וועל איין אַוועקגעבען הונדערט שטיק יקנה"ז. נו, וואָס טראַכט  
איהר אזוי לאַנג? האַקט אַ צדיק!

פ י י נ ק ו ג ע ל [צום איבעריגען עולם]. גריינער וויל איהם  
מאָכען דאָס שפּיעל...

פ י י פ ע ר [טראַכט]. ניין. מיר לוינט בעסער, הערר גריינער.  
אַז איהר זאָלט מיר שטעלען אַ פרייז אַהין אָדער אַהער, און די  
ברירה זאָל זיין ביי מיר.

פ י י נ ק ו ג ע ל [צום איבעריגען עולם]. דער קליינער לאָזט  
זיך ניט פיהרען אין חדר אַריין.

ג ר י י ג ע ר [מיט היץ]. אַט דאָס איז די מעשה מיט אַ  
יעהופּעצער ספעקולאנט: געב איהם פיר אַ געשעפט, ענטפערט ער  
דיר בויבעריק! נו, בקיצור, לאָז זיין אזוי ווי איהר ווילט. ביי  
מיר פועל'ט איהר אַלסדינג אין דער וועלט. דאָרויף בין איך גריינער.  
איך האָב שוין אויף אַזעלכע ספעקולאציעס מיינע צייהן אויפ-  
געגעסען. איך האָב שוין געפרובט אַמאָל אין איין האַלבע שעה  
דערלעגען זיעבען און זיעבעציג טויזענט קערפלעך — און אפילו  
זיך נישט פארקרימט, ווי מיר שמעהען אונטער אַ הימעל. [ער ווייזט  
אויף דער סטעי]. פרעגט וועמען איהר ווילט, אַט שמעהען אירען.

ד י ח א ל י א ס ט ר ע. אמת, אמת, ווי מערירדען זענען!

ג ר י י ג ע ר [מיט גרויס]. געלט איז בלאָטע. דער עיקר  
איז — איין עהרליכער מאַן, דאָס וואָרט זאָל זיין אַ וואָרט, און גע-  
וויינטליך — מוז מען דערצו האַלטען קאָפּ אויך. [ער מהום זיך אַ  
פאָטש אין שטערן]. גריינער האָט אַ קעפעלע, דער רוח האָט איהם  
ניט גענומען! ... אַלזאָ, הערר פייפער, הערט זיך צו מיט קאָפּ.  
[ער צעהלט די ווערטער]. הונדערט שטיק יקנה"ז אויף קאָנטראַקטען.  
אויף זיעבען הונדערט פערציג, מיט פערציג קערפלעך האַנטגעלט —  
ק ו י פּ איך ביי איין, און אויף זיעבען הונדערט פופציג, מיט אַ  
פופציגער האַנטגעלט — פ א ר ק ו י פּ איך איין. חיינט קלויבט  
איין אויס.



פ י י פ ע ר [טרעכט א חייגע]. האב איך אייך אפגעגעבען  
הונדערט שטיק יקנה"ז. [צום בוכהאלטער]. הערר ציפערבלאט!  
פארשרייבט הונדערט שטיק יקנה"ז אויף זיעבען הונדערט פערציג,  
מיט פערציג.

צ י פ ע ר ב ל א ט [רייטט ויד אפ פון די ביכער]. הא? וואס?  
יקנה"ז? וויפיעל? ווי טייער? געקויפט, צי פארקויפט?

פ י י פ ע ר. שלום עליכם, פון וואנעט איז א איד? [צום  
קארעספאנדענט]. הערר פלעדערוויש! דערצעהלט איהם וואס ס'איז  
דא געמאכט געווארען. [צום קאסיר]. הערר זילבערמינץ! נעמט צו  
פון העררען גריינער פיער טויזענט רופעל.

פ י י נ ק ו ב ע ל. פאני גריינער, אויף אייך איז מקוים  
געווארען דאס ווערטעל: „אז מע זוכט א גלעזער, געפינט מען א  
מאָליר". איהר האָט אזוי געוואלט קויפֿען יקנה"ז, אזוי ווי איך  
ויל מאַנצען.

ח י נ ק י ס. איהר האָט זיך אליין געשמעלט אין א רעמיו.

פ י י נ ע ל מ א . פארנוצט געזונט!

ק נ א ק נ י ס ע ל. ווערטלעך אויף א זייט. מילא, אז גריינער  
האָט זיך ארויסגעחאפט מיט א וואָרט, וואָס קומט איהם דערפאר?  
ווען עס טרעפט אויף מיר, דרעה איך מיר ארויס, און רוף מיר  
קנאקניסעל!

ג ר י י נ ע ר. בלאָסע! איך טהו דאָס ניט, אָבער נאָך לא  
מיט א לאַנגער נון! איך הייס גריינער! איך שווער אייך באַמנות,  
ווי ס'איז א שהכל פון גאט [ער זויזט אויפ'ן טיש]. — מיין גאנצער  
ארויסקוק איז נאָך געווען צו קויפֿען יקנה"ז. אויף יקנה"ז פרעגט  
מיר, וועל איך אייך דערצעהלען וואָס דאָס איז. ס'איז א סברה,  
אז מע קויפט אויס דאָס גאנצע יקנה"ז פונ'ם מאַרק. ס'איז טויזענט  
קארבען א שטיק, ווי איהר זעהט מיך לעבען! וואָס מיינט איהר,  
גריינער איז עפּים א יונגעלע? שוין באַלד א חודש, אז איך האָלט  
אין איין קויפֿען יקנה"ז. איך האָב שוין איינגעקויפט ביז היינטיגען

טאָג אפשר זיעבען הונדערט שטיק. פרעגט, אָס שמעהען אירען.  
[צו דער האַליגסטער]. וואָס שוויינט איהר?

ד י ח א ל י א ס ט ר ע. אמת, אמת, ווי מערירען זענען!  
א ק ו ל פ ו נ ד ע ר ז י י ט. סטייטש, פאני גריינער,  
איהר האָט דאָך נאָרוואָס געזאָגט און געשוואָרען זיך, אז ערשט  
נעכטען האָט איהר פארקויפט דריטהאלבען הונדערט שטיק יקנה"ז!  
ג ר י י נ ע ר [מיט כעס]. גאָטל! ווער פרעגט אייך? א  
איד איז דיר קיין קאטאוועס ניט! מענטשען רעדען עסס, מישט  
ער זיך אריין. ווער האָט דען געזאָגט „פארקויפט"? איך? מסתמא  
האָט מיר אזוי געפאסט. איך זאָג תמיד וואָס מיר פאסט. למאי  
זאָל איך לייקענען? איך האָב פיינט די יעהופעצער חכמות. ביי  
מיר איז איין אָפּענער זעכס-און-זעכציג — וואָס אויף דער לונג,  
דאָס אויף דער צונג. פאָעזיע האָב איך פיינט. [צו פייפערען]. א  
סימן האָט איהר, אז איך בין א פעסטער קונה אויף יקנה"ז — אָס  
פרוכט זיך, שטעלט איין, גיט מיר אַוועק אויף זיעבען הונדערט  
פופציג, מיט א צעהנערעל האַנטגעלט, נעם איך ביי אייך צו נאָך  
א מאה שטיקלעך יקנה"ז.

פ י י פ ע ר [ניט לאנג געטראכט]. האב איך אייך אַוועקגעגעבען  
נאָך הונדערט שטיק יקנה"ז. [צום קארעספאנדענט]. הערר פלעדער-  
וויש! מאַכט א בריעה אויף נאָך הונדערט שטיק יקנה"ז.

פ י י נ ק ו ב ע ל [נעמט זיך ביי דער באַרד]. אה כו, אז דער  
צער פון טראָגען איז יאָ אזוי גרויס, בין איך דאָך אויך א קונה אויף  
א מאה שטיקלעך יקנה"ז צום זעלבען פרייז, אויב מיט א צעהנערעל  
האַנטגעלט!

פ י י פ ע ר [צום קארעספאנדענט]. הערר פלעדערוויש! מאַכט  
נאָך א בריעה אויף הונדערט שטיק יקנה"ז.

ח י נ ק י ס. נו, און וואו בין איך? מיין געלט איז קיין  
געלט ניט? עלעהיי איך האָב געשפּיעלט אין „בעזיק". די בערזע  
איז דאָך ניט מעהר ווי א קאַרטענשפּיעל. הייסט מיר אויך מאַכען  
א בריוועל אויף א מאה שטיקלעך יקנה"ז.



ב י י נ ע ל מ א . ווערסטירדיג! ביי חניקסען איז דיר אלסדינג געגליכען צו א קארט! [צו פייסערען]. זייט אזוי גוט און הייסט, זייט מוחל, מיר אויך מאכען א בריוועלע אויף א האלבע מאה יקנה"ז.

ק נ א ק נ י ס ע ל . איך האב אפילו געגעבען דאס ווארט מיין ווייב, אז איך וועל מעהר קיין געשעפטען אויף דער בערזע ניט מאכען; נאך אז איך זעה אלע קויפען, לאזט דאס מיך ניט איינ-זיצען, ווי זאגט ער: „אחרי רבים להטות“ [צו פייסערען]. הייסט שוין, זייט מוחל, מיר אויך מאכען א בריוועלע אויף יקנה"ז, און דוקא אויף א גאנצע מאה — און רוף מיך קנאקניסעל!

פ י י נ ק ו ג ע ל [צו קנאקניסען]. אויף אייך איז מקוים גע-ווארען דאס ווערטעל: „יאס יצרהרע נאפארני, טא תקיעת-כף נע פאמאזשע“...

פ י י פ ע ר [צום בוכהאלטער]. הער ציפערבלאט! פאר שרייבט נאך צוויי הונדערט פופציג שטיק יקנה"ז. [צום קארעספאנ-דענט]. הער פלעדערוויש! מאכט נאך דריי פרישע בריוולעך. [צום קאסיר]. פארשרייבט אין דעבעט נאך דריי טויזענט פינף הונדערט רובעל. [ציפערבלאט ווארט אויף די ביינדלעך. פלעדערוויש שרייבט בריוולעך. זילבערמינץ צעהלע געלט, קנאקט מיט די פינגער. צווישען עולם ווערט א טוראדיגער גערודער. אלע שרייען: „יקנה"ז! פעסט! פעסט!“ מעקלערס לויפען הייז און צוריק פון איינעם צום אנדערען. רוימען איין אלע פאל פייסערען א סוד אויפ'ן אויגער, נעמען איין ארדער און ברענגען געלט].

ג ר י י נ ע ר [גרויס]. נו? ווער האט אנגעמאכט א האט אויף יקנה"ז? גרינגער! ווער קויפט אין איין קלאפ דריי הונדערט שטיק יקנה"ז? גרינגער! אלץ גרינגער! אויף מיר קוקענדיג האבען זיך שוין אלע צעלאזט קויפען יקנה"ז. וואו זענט איחר געווען ביז אהער, בריות, יעהופעצער ספעקולאנטען? ספעקולאנטען זענט איחר? אידיאטען, ניט קיין ספעקולאנטען! איחר ווייסט ניט, ווער עס האט אייך געשלייערט! איחר זעהט, יענער קריכט —

קריכט איחר אויך. וואס קריכט איחר? וואס האט איחר געקויפט? יקנה"ז? איחר ווייסט, וואס יקנה"ז איז? מע טאך עס דען נעמען אין די הענט אריין אפילו?

א ק ו ל פ ו נ ד ע ר ז י י ט . סמייטש, איחר האט דאך נאך וואס געזאגט? ...!

ג ר י י נ ע ר . איך האב געזאגט? נו, איז וואס? האב איך געזאגט, מסתמא האב איך באדארפט אזוי זאגען. איך לייקען מיך נאך ניט. איך האב ליעב זאגען דעם אמת. ביי מיר איז איין אפענער זעפס-און-זעכציג — וואס אויף דער לונג, דאס אויף דער צונג. פאעזיע האב איך פיינט. איך בין אריינגעקומען אהער, טאמער וועט גאט רחמנות האבען, איך וועל קאנען פטור ווערען פון א שמאטע. איך טראג מיך שוין ארום מיט יקנה"ז פון א וואך זיעבען. פרעגט וועמען איחר ווילט, אט שמעהען אירען. [צו דער חליאסטער]. וואס שווייגט איחר?

ד י ח א ל י א ס ט ר ע . אמת, אמת, ווי מערירען זענען! פ י י נ ק ו ג ע ל [זיך איז בארד אריין]. גאט שיקט צו דעם טרינקער זיין וויין און דעם שפינער זיין פלאכס. אזעלכע יאחר-ערות, ווי ביי גרינגערען, זענען ווערטה דאס גאנצע געלט.

ג ר י י נ ע ר . א סימן האט איחר, ניט מיר א בעס אויף צוויי הונדערט שטיק יקנה"ז אויף קאנטראקטען, אז איחר זענט מחויב זיי ביי מיר נעמען אויף זיעבען הונדערט קערבלעך, געב איך אייך צו צעהן קערבלעך אויף יערען שטיק.

פ י י פ ע ר . האב איך אייך פארקויפט א בעס אויף צוויי הונדערט שטיק יקנה"ז. [צום קארעספאנדענט]. הער פלעדערוויש! מאכט א בריעה אויף צוויי הונדערט שטיק יקנה"ז, אז איך דארף נעמען אויף זיעבען הונדערט רובעל איבער-אי-יאהר קאנטראקטען. [צום קאסיר]. פארשרייבט אין דעבעט פון הערען גרינגער נאך צוויי טויזענט רובעל.

ג ר י י נ ע ר [נעמט דאס בריוועלע, צעהלט אפ געלט, שמעהט א ווייזע, שפייט אויס]. טפו זאל דאס ווערען! וואס האב איך דא אנגעמאכט?



אויף זייערען הונדערט פופציג געקויפט... אויף זייערען הונדערט פארקויפט... נאך איהר מיינט דאך, אז גריינער איז עפּים א יונגעלע און וועט גלאט ארויסווארפן געלט אויף דער גאס? בלאַטע! אָבער נאָר לאַ מיט אַ שטריימעל! עס וועט אייך קאָסטען געלט! איך וועל אייך אויסטהון ביז'ן לעצטען העמד, ווי איהר זעהט מיך לעבען! איך וועל אייך אלעמען מאַכען פאר קבצנים, ווי ס'איז היינט יום רביעי — דיענסטאָג אויף דער גאַנצער וועלט! [ער געהט אַוועק, סתם אַ זעץ מיט דער מיר. די האַליגסטערע — נאך איהם].

### צווייטע סצענע.

פיינקונעל [צום איבעריגען עולם]. וואָס זאָגט איהר אויף איהם? דער פח פון געלט! אַזאַר-עזות! איך האָב איהם אָבער געוואָלט דערזעהלען אַ משל פון שלמה המלך מיט'ן האָהן. איהר האָט געהערט דעם משל פון שלמה המלך מיט'ן האָהן?  
ח'ינ'ס. אַצינד, אז גריינער איז שוין אַוועקגעגאַנגען, האָט איהר זיך דערמאַנט אינ'ם משל פון שלמה המלך מיט'ן האָהן! פונקט אזוי ווי נעכטען ביי די קאַרטען...  
פיינעלמאַ. ווערקסירדיג! פון וואָס איהר זאָלט ניט רעדען מיט ח'ינ'קיסען — אויף די קאַרטען מוז ער אַרויפקומען!  
קנאַקניסעל. ח'ינ'קיס איז גערעכט. צו וואָס זאָלען מיר זיך נאַרען? אידישע תקיפות איז שטעלען אַ פייג אונטער דער פאָלע — און רוה מיך קנאַקניסעל!  
פייפער. [סתם זיך אַז]. ווייסט איהר, וואָס עס וואָלט גוט געווען צו טהון אַצינד? [אַלע שווייגען. ח'ינ'קיס האַפּט זיך אַרויס].  
ח'ינ'קיס. מאַכען אַ „פרעפּעראַנס"...  
אַלע דריי. בראַוואַ, ח'ינ'קיס! בראַוואַ! ח'ינ'קיס האָט נאָך קיינמאַל אזוי גלייך ניט געזאָגט. בראַוואַ! בראַוואַ!  
[פייפער, פיינקונעל, ח'ינ'קיס, ביינעלמאַ און קנאַקניסעל געהען אַוועק. צווישען די יונגע סעקולאַרע און מעקלערס איז אַ טומעל, אַ געפילדער. אַלע רעדען:]

„וואָס הערט זיך מיט יקנה"ז?" „פלאו!" „געטאלען. וואָס טהוט מען?" קויפט, צי פאַרקויפט? „קויפט אייך יקנה"ז און מאַכט אייך אַ בעס"... „איך האָב אַ האָס אויף יקנה"ז! ווער קויפט אַ האָס?" „האַלט זיך מיט אייער האָס, רייבט איהם אויס מיט זאָפּד"... „אז מאַכען, זאָל מען מאַכען אַ סטעלאַזש"... „ניט זשע מיר אַ ברייטעלע, עס זאָל זיין פּים פּים, עס זאָל קאָנען געהן"... „פייפער'ס אַ ברייטעלע איז פרימאַ"... „פרימאַ, פרימאַ! ער נעמט, זאָגט מען, הונדערט טויזענט רובעל נדון"... „פאַסטערנאַק'ס מאַכטער"... „פאַסטערנאַק איז רייך"... „אַ מיליאָנער, זאָגט מען, אַ דבראַחר, נאָר אַ מיליאָנער!" „עס עפענט זיך די מיר און עס שטעקט זיך אַריין אַ קאָפּ פון אַ אידעל, און נאָכדעם — דאַס אידעל אַליין].

### דריטע סצענע.

דאַס אידעל. דאַ פאַרקויפט זיך דאַס... [אַ שמאַרע מיט דער נאז]. ווי אזוי הייסט דאַס... יקנה"ז.  
עטליכע קולות. אַט האָסט דו דיר די אַנדערע טעג יום-טוב! אַ נייער סוחר אויף יקנה"ז!  
דאַס אידעל. ווי טייער איז ביי אייך דאַס... [אַ שמאַרע מיט דער נאז]. ווי אזוי הייסט דאַס... יקנה"ז?  
עטליכע קולות. ווער זענט איהר? וואָס דאַרפט איהר?  
דאַס אידעל [דערשראָקען]. אַליין בין איך אזוי גרויס ווי אַ כתרילעווקער אַליין. פאַהרען פאַהר איך, הייסט דאַס, פון אַדעס, און הייסען הייס איך מנחם-מענדעל.  
עטליכע קולות. זענט איהר אפשר יענער מנחם-מענדעל, וואָס האָט געהאַנדעלט אין אַדעס אויף דער בערזע מיט „לאַנדאָן"?  
מנחם-מענדעל [נייציג]. יא, דאַס בין איך טאַקי אַליין, טאַקי יענער מנחם-מענדעל, וואָס פאַר-אַ-יאהרען אין אַדעס, ניט היינט געדאַכט, ביי פאַנקאַנין ימח שמו, אַ האָס, אַ בעס, און אַ דאַס... [אַ שמאַרע מיט דער נאז]. אַ סטעלאַזש.



ע מ ל י כ ע ק ו ל ו ת . קומט דאך אייך שלום. שלום  
עליכם אייך, רב מנחם-מענדעל, וואָס מאַכט אַ איד?

מ נ ח מ - מ ע נ ד ע ל . וואָס זאָלען מיר מאַכען וואָס?  
אדעם איז טוידט אדעם. אויס „לאַנדאָן“, אויס פאַנקאַני, אויס  
מאַרזשענע... אלע אדעסער קומען אהער קיין יערושלים קומען זיי,  
און דאָ הער איך, אידען, אָהן עינהרע, מאַכען גאָר ניט שלעכט  
מאכען זיי. האָב איך מיך מיישב געווען, וואָס בין איך ערגער פון  
אלע וואָס? אַנב, האָב איך, פאַהרענדיג פון אדעם אהערצו, דורכ-  
געשלאָגען אין זשמערינקע אַ דאָס... אַ שידוך דורכגעשלאָגען, פאַר-  
דיענט מיט גאָט'ס הילף עטליכע קערפלעך, גלויבט זיך עפּים מאַכען,  
שפּענעלירען גלויבט זיך, ווי זאָגט ער: פאַרוואָס פונ'ם עצהרע  
פאַרוואָס... אַי זי, די פלונית'טע הייסט דאָס, וועט שרייען נואַלד  
וועט זי? עט, ווער איז זי מחויב צו האָרען אַ נקבה ווער...  
שאַט, וואָס זשע האָב איך אייך אָנגעהויבען צו זאָגען וואָס? יאָ,  
כ'האָב מיך דערמאָנט: איך האָב ברעה צו מאַכען עפּים מיט דאָס...  
[אַ שמאַרע מיט דער נאָז]. ווי אזוי הייסט דאָס? יקנה"ז... [דער עולם  
לאַכט. דער קאַפּעליש און די קאַפּאַטע און אויך שמעלקע  
לאַזען זיך צו איהם].

ש מ ע ל ק ע [רעדט מיער ליטוויש]. יקנה"ז? אדרבה, ניט  
עפּים צו פאַרדיענען.

ד ע ר ק א פ ע ל י ש [שמופּט אַפּ שמעקען]. וואָס ווילט איהר  
מאכען? זאָגט, אָט לויף איך אייך מאַכען.

ד י ק א פ א ט ע [שמופּט אַפּ דעם קאַפּעליש]. אַנא, לאַזט מיר!...  
[שנייט אויס די נאָז, נעמט אַרויס פון הינטען אַ רויטע פעטשיילע]. נאָט  
אייך אָפּעט שלום, רב מנחם-מענדעל. הייסט דאָס, כפי איך זעה  
ארויסעט אָט-אַ-דאָ-אַ פון אייער שמועס, פאַרשטעה איך, אַז  
איהר האָט חשק, איך בעט איבער אייער כבוד, צו שווינדלען מיט  
יקנה"ז. זאָגט זשע מיר, זאָלט איהר מיר געזונט זיין, איהר קלערט,  
וואָס איז שייך, קויפּען, צי, איך בעט איבער אייער כבוד, פאַר-  
קויפּען?

מ נ ח מ - מ ע נ ד ע ל . פאַרקויפּען אוראי ניט. זעהט איהר,  
קויפּען — דאָס וואָלט אפשר געווען אַ שטיקעל פלאַן אפשר. נאָר  
וואָס זשע דען איז דאָ דער גאַנצער דאָס? [אַ שמאַרע מיט דער נאָז].  
איך ווייס ניט, מיט וואָס עסט מען דאָס, ווייס איך ניט.

ש מ ע ל ק ע [שמופּט זיך דורף]. יקנה"ז ווייסט איהר ניט?  
ד ע ר ק א פ ע ל י ש [שמופּט אַפּ שמעקען]. איהר ווייסט  
ניט, וואָס הייסט יקנה"ז? די גאַנצע וועלט קויפט יקנה"ז.

ד י ק א פ א ט ע [שמופּט אַפּ דעם קאַפּעליש]. לאַזט מיר, איך  
וועל אייך קלאָר מאַכען, וואָס איז שייך, אַקוראַט דעם ענין פון  
יקנה"ז. מכח וויסען וואָס דאָס איז, מוז איך אייך זאָגען דעם  
רעכטען אמת, אַז מיר אליינעט אָט-אַ-דאָ-אַ ווייסען אויך ניט,  
איך בעט איבער אייער כבוד, מיט וואָס מע עסט דאָס, וואָרום  
דאָס איז אַ זאך, וואָס אלע האָבען דאָס און קיינער זעהט דאָס ניט,  
אַ בלינדער אַתרוג, איהר פאַרשטעהט?

מ נ ח מ - מ ע נ ד ע ל . כ'פאַרשטעה, פאַר וואָס זאָל איך ניט  
פאַרשטעהן פאַר וואָס? דאָס איז, אַפּנים, איין איידעלע מאַטעריע  
איז דאָס? [ער ווייזט אויף די פינגער]. ניטאָ ביי וואָס אַנצוטאָפּען  
ניטאָ? ס'איז אַזא מין, וואָס ס'איז גאָר לחלוטין ניטאָ אויף דער  
וועלט, אזוי ווי דאָס „לאַנדאָן" אין אדעם?

ד י ק א פ א ט ע . חלילה! וואָס איז שייך, ס'איז ניטאָ  
ביי וואָס אַנצוטאָפּען? ווי געשיקט זיך עס, מע זאָל קויפּען און  
פאַרקויפּען אַ מין, וואָס איז גאָר אויף דער וועלט ניטאָ? נאָר אַז  
מע וויל שמועסען נאָך אַ מאָל טאַקי דאָס אייגענע וויעדער צוריק,  
איז דאָס פאַרט נישטאָ אין ערגיץ ניט, ווייל פאַרקויפּען פאַרקויפט  
זיך דאָס, איך בעט איבער אייער כבוד, בלאַנקאָ, דאָס הייסט, מע  
פאַרקויפט דאָס אייך אויף איבעראַיהרעט קאַנטראַסטען מיט אַ  
ברירה: פאַלט דאָס — האָט איהר פאַרשפּיעלט נאָר דעם אַדערויף;  
אלא טאַמער הויבט זיך דאָס — נעמט איהר אַפּ ביי יענעם צער און  
רפוי און שבת און בויזת, עס געהערט צו אייך מיט הפּל-פּפּל-פּפּל-



פלעקעל, און אפילו די קאפאנעס זענען אויך אייערע. פארשטעהט איהר שוין?

מנחם-מענדעל. כ'פארשטעהט, פאר וואס זאל איך נים פארשטעהן פאר וואס? איך קום צו יענעם און זאג איהם: „פעטערעל! אָדער געלט, אָדער די נשמה“... נאָר וואָס זשע דען, האָט מיר קיין פאראיבעל נים, איין זאך איז מיר דאָ אַ ביסעל פריקער: איך פארשטעה נים דעם דאָס... [א שמארע מיט דער נאז].

דעם פשט פון לשון קאפאנעס פארשטעה איך נים. ש מעל קע. קאפאנעס ווייסט איהר נים? [ער ווייזט אויף די מינער]. קאפאנעס, וואָס מע שניידט קאפאנעס.

דער קאפאנעס לי ש [ווייזט אויף די מינער]. קופאנעס איז... איז... איז... קופאנעס אויף נעמען דיווידענדר.

די קאפאנעס [שטופט אפ דעם קאפעליש]. לאָזט זיך דיע-נען! [ער ווייזט אויף די מינער]. קאפאנעס — דאָס ווערט אנגערופען, למשל, די קאפאנעס, די עסקא, דאָס פרעצענט, וואָס עס וואַכסט אַז... היינט פארשטעהט איהר שוין?

מנחם-מענדעל. כ'פארשטעהט, פאר וואס זאל איך נים פארשטעהן פאר וואס? איך זיך מיר אין דער היים זיך איך מיר, און דאָרט וואַכסט דערווייל אויף מיר פרעצענט. וויבאלד אזוי, איז דאָך עס טאקי, אפנים, נישקשה פון א דאָס... פון א געשעפטעל איז דאָס... מאכט זשע מיר קלאָר, איך בעט אייך, ווי איז, למשל, דער דין, אז איך וויל מאכען דערויף א האָס, צי א בעס, צי אפשר טאקי מחילה א גאנצען דאָס... [א שמארע מיט דער נאז]. א סטעלאזש מיין איך?

דער קאפאנעס לי ש. אָך, מיט'ן גרעסטען כבוד! נים מיר איין אָרדער, טהו איך א שפרונג און ברענג אייך א סטעלאזש א פרימא: פייפער'ס א בריוועלע.

ש מעל קע [שטופט זיך דורך]. צו וואָס נוצען אייך קונצען, סטעלאזשען? א מעהר, קויפט אייך בעסער מזומנ'עם יקנה"ז א

ביסעל. אַט האָב איך איין אָרדער פון לאַזערען און פון מאַשעיען...

די קאפאנעס [שטופט אפ שמעלקען]. לאָזט זיך דיענען! וואָס דולט איהר זיי א יארמעלקע מיט מזומנ'עם יקנה"ז, אז זיי ווייסען נאָך נאָר נים וואָס פאר א פנים דאָס האָט?

מנחם-מענדעל. עט-נו, מילא איהר מיינט, אז טאָ-מער טאקי חלילה נים אזוי דאָס? [א שמארע מיט דער נאז]. בע! א סימן האָט איהר, אַט האָב איך אַפּנעהאנדעלט א זומער אין ארעם, נים היינט געדאכט, מיט „לאַנדאָן“, געמאכט אלע מאָל א „האָס“, א „בעס“, א „סטעלאזש“, מיט א „נאָך“, מיט א „בלינדע רעכט“, מיט אלע שאלעמויזען, און פרענט מיר בחרם פרענט מיר, צי האָב איך דאָס ווען אַנגעקוקט אין מיינע אויגען אפילו? פון דעסטוועגען, עס זאל נאָר געווען זיין א ביסעל מעהר דאָס... [א שמארע מיט דער נאז] הצלחה, וואָלט איך דען אַצינד נים געקאנט זיין א שטיקעל עושר אַצינד? אַט נאָט אייך הערשעלע. הערשעלע איז נים געווען א שמש אין בית-המדרש, איז נים ארויס מיט'ן שטעקעל אין גרעצק און האָט נים געמאכט אין איין שמע-ישראל דרייסיג טויזענט? שאַט! און יום-עלע? איהר קענט יום-עלע? יוסעלע האָט נים געמאכט קיין פארמעגען פון לאַנדאָן? אמת, זיי האָבען דאָס נאָכדעם אַפּגעגעבען צוריק מיט רוחים האָבען זיי; פון דעסטוועגען...

די קאפאנעס. ע, רב מנחם-מענדעל, איהר זאלט אַזעלכס זאָגען? ווי קומט דאָס צו-נאָיך? איהר גלייכט „לאַנדאָן“ צו „יקנה"ז"? וואָס איז שייך, „לאַנדאָן" איז, איך בעט איבער אייער כבוד, „לאַנדאָן", און „יקנה"ז" איז, פארשטעהט איהר מיר, טאקי „יקנה"ז".

מנחם-מענדעל. דהיינו וואָס? דאָס געשעפט גופא איז טאקי אזוי ראיעל איז דאָס?

די קאפאנעס. ע, וואָס איז שייך ראיעל? ס'איז עפרות זיב! ס'איז נאָר א סברה, אז די גרויסע אונזערע קויפען דאָס אויס



פון דער בערזע, און עס קאן זעהר שטען געמאָהלט זיין, אז אויף איבער-איהר קאנטראסטען זאל דאָס זיין מיט גאָלד גלייך, אָדער עס זאל, איך בעט איבער אייער פֿבור, ליגען נייען איילען אין דער ערד. דערפֿאר איז גוט, אז מע באַוואָהרענט זיך מיט אַ סטעלאַזש. וויבאלד איהר האָט אַ סטעלאַזש, זענט איהר אַ גליקליכער מענטש. מ נ ח מ - מ ע נ ד ע ל. אַ, אַ סטעלאַזש איז אַוראִי זעהר אַ געשמאַקער ביסען אַ סטעלאַזש! איך געדענק עס נאָך פֿון אַדעס געדענק איך. נאָר וואָס זשע דען איז דאָ דער גאַנצער דאָס? דער קוועטש איז דאָ: מה יקר? וואָס קאָן עס מיך קאָסטען וואָס?

ד י ק א פ א ט ע. וואָס איז שייך קאָסטען? עס ווענדט זיך, וואָס פֿאַר אַ סטעלאַזש איהר ווילט מאַכען. פֿאַר אַ נעוועהנ-ליכען סטעלאַזש וועט איהר דאַרפֿען באַצאָהלען בראַצקע'ס פֿאַר-מענען; נאָר אויב איהר ווילט, עס זאל אייך קאָסטען אין גלייכען געלט, וואָלט איך אייך געהייסען מאַכען, איך בעט איבער אייער פֿבור, אַ „גערומטען סטעלאַזש“, דהיינו: דער בעס זאל זיין גע-שריבען אויף זעכס הונדערט און דער האָס אויף אַכט הונדערט; איז דאָר ממה-נפֿשד [מיט אַ ניגון] — וועט דער פֿרייז האַלטען העכער פֿון אַכט הונדערט קערבלעך, וועט איהר נעמען יקנה"ז; אלא וואָס דען, טאָמער פֿאַלט דאָס? — וועט איהר, איך בעט איבער אייער פֿבור, געבען יקנה"ז. סאי אַהין, סאי אַהער — איז אַלץ די ברירה ביי אייך. האָט איהר דאָס צעקייט?

מ נ ח מ - מ ע נ ד ע ל. פֿאַר וואָס זאל איך דאָס ניט צעקייט פֿאַר וואָס? אין אַדעס איז אויך אזוי אין אַדעס: אָדער איך נעם, אָדער איך געב; דאָס הייסט, איך טאַנץ אויף ביידע חתונות טאַנץ איך. וואָס פֿאַר אַ זייט עס זאל ניט אַוועקנעהן — בין איך אַלץ אין דרויסען בין איך. ביי גרויסע וואַראַציאָנען איז מען אין אַדעס, זאָגט מען, גליקליך געוואָרען מיט אַזעלכע סטעלאַזשען. מע דערצעהלט, אז עס פֿלעגט אַוועקנעהן איין עפֿאַכע, פֿלעגט מען אַנשיטען זעק מיט גאָלד פֿלעגט מען. ביסמאַרק זאל זיך ניט געווען צוקיהלען ביסמאַרק, און עס זאל זיך ניט געווען איבערקעהרען דאָס

גאַנצע שפּיעל מיט דער פֿוטער אַראָפּ, וואָלט ה ע ר ש ע ל ע געווען דער אייגענער הערשעלע וואָס פֿריהער, און י ו ס ע ל ע וואָלט טאַסי געבליבען יוסעלע, און איך וואָלט איצטערטאָ געווען גאָר בגילופֿין וואָלט איך. נאָר מסתמא איז דאָך ניט באַשערט מסתמא... הקיצור, וואָס פֿאַרט וועט מיך קאָסטען אַ גערומטער דאָס... אַ סטעלאַזש מיין איך?

ד י ק א פ א ט ע. וואָס איז שייך? מע דאַרף דאָך זעהען, עס זאל אייך קאָמפּענירען. צוליעב אייך, און ווייל מיר מאַכען דאָס ערשטע געשעפט, וועט דאָס אייך קאָסטען אַ צעהנערעל אַ זייט. אָרענטליך?

מ נ ח מ - מ ע נ ד ע ל. נו, אַוראִי קאָן מען ניט זאָגען, אז ס'איז טייער אַוראִי. נאָר אויב ס'איז מעגליך עפֿים אַפֿדאָסען... אַפֿרייסען מיין איך, אויסדינגען, איז מהכתיני; ווי זאָגט ער: וואָס ווינציגער, איז געזיגטער... נאָר טא, אויך די אייגענע מעשה — אז גאָט זאל געבען אַ שטיקעלע הצלחה זאל ער, איז גאָרניט, ווי זאָגט ער: אַ רענדעל אַראָפּ, אַ רענדעל אַרויף, מיר וועלען זיך ניט קריענען וועלען מיר.

ד י ק א פ א ט ע. האָב איך, וואָס איז שייך, פֿון אייך אַ פעסטען אָרדער און קאָן, הייסט דאָס, מיט מזל-ברכה שליסען דאָס געשעפט?

מ נ ח מ - מ ע נ ד ע ל. בפֿירוש איין אָרדער! ביי אונז אין אַדעס איז אַ וואָרט איין אָרדער און איין אָרדער איז איין אַדערויף. מיר פֿלענען דאָרטען האַנדלען כּמעט נאָר אויפֿ'ן דאָס... אויפֿ'ן וואָרט פֿלענען מיר...

ד י ק א פ א ט ע. וואָס איז שייך אויפֿ'ן וואָרט? ביי אונז אין יעהופּעץ איז אויך דאָס געמליכע; דאָס וואָרט איז טאַסי אַ וואָרט, נאָר פֿון דעסטוועגען זענען מיר זיך דאָ נוהג צו נעמען איין אַדערויף ביי'ם גרעסטען שפּעגעלאַנט. מחמת עס טרעפט דאָ אַפֿט' מאָל, אז פֿון איין אָרדער זאל זיך, איך בעט איבער אייער פֿבור. אויסלאָזען אַ בוידעם. איהר פֿאַרשטעהט?



מנחם-נדעל. כ'פארשטעה, פאר וואס זאל איך נים פארשטעהן פאר וואס? עם קומט אויס, ווי מע זאגט: „נותן בצימבעל הולך בטענצעל“... נאט איך דערווילע אזא פופצינער נאט איך, און לאז זיין אין א גוטער שעה אין א מזל'דיגער. נאך וואס דען וועל איך אייך בעטען וואס? טאמער איז באשערט, עם זאל זיין וואראציאנען, און עם וועט זיין אויף מיין זייט א גרויסער דיפערענץ, זאל זיך חלילה נישט אויסלאזען אזוי ווי אין אדעם חלילה, דאס הייסט, מע זאל נים קאמפערזירען מיט פעטש... הקיצור, איהר דארפט זעהען דארפט איהר, אז דאס בריוועלע זאל זיין א דאסיגס... א פרימא זאל דאס זיין.

די קאפאסע. וואס איז שייך פרימא? פרימא אליין איז קארג. [א קוועטש מיט'ן גראבען פינגער]. פרימא דפרימא! טאקי פויפער'ס אליין. פויפער'ס בריוועלע — דאס איז א מזומנ'ע מטבע. קיין בעסערס דערפון קריגט איהר שוין נים, איך בעט איבער אייער כבוד, אין גאנץ יעהופעץ!... [די קאפאטע לאזט זיך געהן. דער קאפאליש יאגט איהם נאך און טענה'ט, אז ערפי יושר און ערפי מענטשליכקייט קומט דאס קורטאזש פונ'ם געשעפט אויף דער העלפט. די קאפאטע וויל נים הערען, נים זעהען. דער קאפאליש בלייבט שטעהן ביי דער טיר טרויעריג].

דער קאפאליש. [צו זיך אליין]. לייט האבען גליק. ער וועט דא האפען גוטע זיעבען מיט א האלב קערבעל! און אפשר טאקי אלע צעהן? או-ווא! פון די הענט ארויסגעלאזט א גע-שעפט. וויפיעל קוקט מען ארויס דערויף, איידער גאט שיקט צו א פרישען „קונד“? אז בסך-הכל זענען די קליינע שפעגעלאנטען גאך אליין מעקלערס, און פון די גרויסע קאן מען אויך גאך נים האפען. צום ביישפיעל, פיינקונעל: טאקי א שענער איד מיט א פיינער בארד; נאך ער וועט בעסער מאכען אליין א געשעפט און וועט איבערצאהלען, אזוי נים געבען צו פארדינען דעם מעקלער... צי, למשל, חניקים: ביי חניקים קאן מען מאכען א געשעפט סידען ביי די קארטען. פאר די געהויבענע מעקלערס איז חניקים א טייערער „קונד“: זיי מאכען מיט איהם בשעת מעשה די גרעסטע

געשעפטען, נאך וויפיעל זיי פארדינען — לעגען זיי דאָרט אונזע ביי די קארטען... ביי בייגעלאנטען מאכט מען יא א מאָל א גע-שעפט; נאך ווען טרעפט זיך דאָס? איין מאָל אין א שמיטה, אי דאָס — דאָרף מען זיך פריהער גוט אָנגעהן, צערייסען דריי פאָר שטיוועל, שטעהן ביי דער טיר, חנפה'נען די מאַדאָס בייגעלאַנט, אויסהערען זי, אז זי קומט אַרויס פון א גרויסער משפּחה, האָמט אלע ווייסען, אז זי האָט נים לאַנג אַרומגעטראָגען א קאָשעק מיט בייגעל... און אז גאָט נים, מע שלאָגט שוין יא א מאָל דורך ביי איהם מיט צרות, מיט יסורים א שטיקעל געשעפט און עם קומט צום קורטאזש, דאָרף מען זיך אַוועקדינגען מיט איהם א שעה זעכס... דערפאַר איז שוין קנאַקניסעל מעהר סוחר פון אלעמען: ביי איהם אז מע מאַכט א געשעפט, זאָגט ער לכתחילה, אז פון מעקלערס האַלט ער נים, קיין קורטאזש צאָהלט ער נים — און רוף איהם קנאַק-ניסעל!... בלייבט איבער איין גריינער. ער איז דער בעסטער פון אלע שפעגעלאַנטען אין יעהופעץ און האָט דוקא ליעב געבען א אידען צו פארדינען א קערבעל; נאך וואָס דען איז דער חסרון? מע קאָן איהם נאָכגעהן א יאָהר פסדר מיט חלומות, און ערשט נאָכדעם האַפען פון איהם א פסק, אז עם זאל ווערען פינסטער אין די אויגען... היינט געה צאָהל דירה-געלט, זיך ווי א מענטש, געה ווי א מענטש, האַלט אויס א שטוב אין יעהופעץ, לעהרען קינדער — א שווערע, ביטערע פרנסה! אוי, רבונר-של-עולם, האַרצעדיגער פאָטער! ווער האָט דאָס אויסגעטראַכט אָט דאָס מעקלעריי, אָט דאָס יעהופעץ, אָט די בערזע — די וויסטע, פינסטערע, פאַרשאַל-טענע בערזע? [ער זיפצט געשמאקט און געהט אַוועק. שמעקע בלייבט שטעהן אין מיטען קאנטאר, אָנגעשפּאַרט אויף א שטעקען, דער קאַפּ אַ ביסעל אויף אַ זייט, די אויגעלעך האַלב-צוגעמאַכט, ווי אַ אידנע בשעת זי טראַכט].

שמעל קע. [רעדט צו זיך אליין]. איין אומגליק מיט די מעק-לערס! קומט א קונה, באַפאַלט מען עהם, ווי די הינט! אַמאָל איז געווען יאָהרען: איך בין מיר געווען איינער אויפ'ן יריד, זיך געאַרבייט פאַוואָלינסקע, שטילערהייט געמאַכט די גרעסטע געשעפט-



טען אין יעהופעץ, פארדיענט נאָלד — אַ ביסעל פון מעקלעריי, אַ ביסעל פון דער זייט, פון שפענעלאַציע... היינט — פינף און צוואַנציג מעקלערס פאַר איינעם. מע דאַרף זיך היינט גוט אונטער-גארטלען, מע זאָל זיי אַריבעריאָגען! מע לויפט זיך אָן דעם גאַנצען טאָג, ווי אַ הונט; מע עסט ניט, מע טרינקט ניט, מע געהט ווי אַ בעטלער. [ער באַטראַכט אויף זיך די העכשה]. וואָס זאָל מען טהון? די הוצאַה איז גרויס, „גילדזשע“ מוז מען צאָהלען... אַ גליק, וואָס יקנח"ז האָט אַ ביסעל די אויגען געעפּענט. די גאַנצענע שטאָרט האָט זיך אַ נעם געטהאָן צו יקנח"ז. וואָס האָט מען אין דעם אַזעלכס דערוועגען? דער שוואַרץ-יאָהר ווייסט זיי! איך האָב אַלע מיינע „קונדען“ באַטיילט מיט יקנח"ז. נעבאָך בדלות געשטעלט לאַזאַרען מיט מאַשעיען. חע-חע! [מיט אַ שיינענדיג פנים]. אַוועקגעקויפט ביי זיי כמעט דעם גאַנצענעם מזומנ'עם יקנח"ז אויף זיעבען הונד-דערט רובעל... נישקשה, איך האָב, ניט צו פאַרזינדיגען, אויך געדאַפּט דערביי אַ שטען קערפּעל, חס ושלום נישט בגנבה, נאָר גלאַט אַזוי, פון אויבען אַ פאַרדיענסטעל, ווי אַלע יעהופּעצער מעקלערס... זיי מענען אַלץ: גנבה'נען, גולד'נען, קיילענען, און שמעלקע דאַרף האַרעווען פון עולם-הבאָ ווענען... זיי זענען גרויס געוואָרען ביי זיך — פיסס! קאַנטאַריסטען! באַנקירען! און שמעלקע איז אַלץ דער אייגענער שמעלקע — עך-עך-עך! פון דעסטווענען, דאַנקען גאָט דערפאַר. איך דאַרף צו קיינעם ניט אַנקומען: פראַז אַ ביסעל געלט, און סחורה אַ ביסעל איז פראַז... [ער רעכענט אויף די פינגער]. פראַז „שפּאַנעווער“ מזומנ'נע... [ער טהוט זיך אַ טאָפּ אין איין קעשענע]. פראַז „חאַרקעווער“... [טהוט זיך אַ טאָפּ אין דער אַנדערער קעשענע]. און „וויגרישנע בילעטען“, און אויף „טעקושצעם שצאָט“ אַ ביסעל, און אַ ביסעל אַקציעס פונ'ם „יעהופּעצער דעלי-זשאַן“ איז פראַז. גאָט זאָל נאָר געבען, דאָס געשעפט פונ'ם „יעהופּעצער דעליזשאַן“ זאָל זיך אַ ביסעל פאַרבעסערען, וועט שוין זיין וואָס צו טהון, אים ירצה השם, ביי לאַזאַרען און ביי מאַשעיען... [מיט אַ שיינענדיג פנים]. אַי, קונים! אַזעטיקע קונים וואָלט איד ווער

לעז האַבען אַ סך! באַרליאַנטענע קונים!... [ער קוקט אויף דער וואַנט]. אַהאָ, שוין צוועלף דער זייגער! פונקט די צייט, ווען לאַזאַר פאַהרט פריהשטיקען. מע דאַרף לויפּען חאַפּען עהם ביי דער טיר — מאַמער וועט גאָט רחמנות האַבען און וועט עהם אַריינשיקען אַ געדאַנק עפּים מאַכען אַ געשעפטעל... [ער געהט אַוועק].



פלעדערוויש. איך מיינ... איך מיינ, אז דעם חשבון פון יקנה"ז דארפט איהר וויסען בעסער פון אונז אלעמען. דערויף זענט איהר בוכהאלטער.

ציפערבלאט. הא? וואס? א פאך טויזענט, זאגט איהר? פע, איהר האט א גרויסען טעות. העכער דריי טויזענט שטיק. איהר הערט? דריי טויזענט שטיק, א חוץ סמאלאזשען, אזעלכע, וואס מע קאן נישט וויסען, צי מע וועט אונז געבען, צי מע וועט ביי אונז נעמען יקנה"ז. איהר הערט, וואס מע זאגט אייך? פלעדערוויש [פאר זיד]. בראש מיינט ער, אז אלע הינקען אונטער אויפ'ן לינקען אויהער, אזוי ווי ער... [הויד]. איך ווייס נאך נישט, וואס מיר וועלען טהון; אט זעט איך מיר און וויין, טאמער וועט פייפער, חס וחלילה, צולעגען געלט.

זילבערמינץ [פון די גראטעס ארויס]. ווערליג ער איז יוצא קענען אונז, וואלט ער געמעגט ווערען די כפרה היינטיגען טאג אפילו.

פלעדערוויש. ביי ליימישע באנקירען פארדיענט מען א קערבעל פון דער זייט נאך; מע שארט זיי צו א געשעפטעל, איין אקציע.

ציפערבלאט. הא? וואס? וואו וועלען מיר נעמען אקציעס, פרעגט איהר? מיר וועלען מוזען צאָהלען דיפערענצען. פלעדערוויש [פאר זיד]. גוט מארגען, געלי, רעטאר טראג איך.

ציפערבלאט. הא? וואס? א ברירה וועלען מיר האָבען? אנו, טהוט נאך א פרעג דעם קאסיר, איך רעד נישט מיט איהם, א סך האָבען מיר עפּים געלט אין דער קאסע? זילבערמינץ [צו פלעדערווישען]. קרחת! ציפערבלאט [צו פלעדערווישען]. הא? וואס? עטליכע טויזענט?

פלעדערוויש. קרחת, זאגט ער!

## דריטער אקט

[אין עטליכע חדשים ארום, ביי פייפערען אין קאנטאר. — ציפער-בלאט זיצט אויבערדאן, אויף פייפער'ס ארט, די אויהערען אונטערנעכונדען מיט א ווייס טיכעל, און שאבט זיך די נעגעל מיט א קליין מעסערעל. ביי דער זייט שטעהט פלעדערוויש, פון אויסגעפוצט, האלט א קליין שפיענעלע אין דער האנט און קעמט זיך דאס בערדעל. זילבערמינץ זיצט פארשטעלט אין די גראטעס, האלט אונטער דעם קאפ מיט ביידע הענט, פארצארענט, אנגע'כרונו'ט אויף דער גאנצער וועלט].

## ערשטע סצענע.

ציפערבלאט. וואס קאן דאס זיין מיט אונזער שעה, וואס ער איז היינט אזוי שפעט נאך נישטא אין קאנטאר? פלעדערוויש. קעהר נאך שלאָפּען. מסתמא אויף געווען היינטיגע נאכט אין קלוב.

ציפערבלאט. הא? וואס? מיט וויזיטען? געפונען א צייט צו מאכען וויזיטען. וואס רעדט איהר? איהר ווייסט, וואס איהר רעדט? ביי אונז איז דאך עפּים היינט קאנטראסטען, רעאליזאציע. איהר הערט? רע-א-לי-זא-ציע!

פלעדערוויש. וואס זשע שרייט איהר אזוי? איך ווייס גלייך מיט אייך, אז ס'איז ביי אונז היינט רעאליזאציע.

ציפערבלאט. הא? וואס? פארשטעהט זיך, רעאלי-זאציע. מיר דארפען היינטיגען טאג נעמען און געבען אפשר פינף טויזענט אקציעס. א ווערטעלע אויסצורעדען? יקנה"ז אליין באדארפען מיר רעאליזירען — וויפיעל מיינט איהר?



ציפערבלאט [צו פלעדערווישען]. קדחת? וואס הייסט קדחת? וואו איז דאס געלט? וואו איז עפּים פאפיערען, סעריעס, קופאנעס? אנו, פרענט איהם אקארשט, איך רעד מיט איהם ניט. זילבערמינץ [צו פלעדערווישען]. פאפיערען? זאגט איהם, אז די מיין האבען אויפגעגעסען. ציפערבלאט [צו פלעדערווישען]. הא? וואס? וויפיעל, זאגט ער?

פלעדערוויש. די מיין, זאגט ער, האבען אויפגעגעסען! ציפערבלאט [אויסער זיך]. צי ער איז משוגע, צי ער איז חסר-דעה, צי ער איז גלאט אזוי פונ'ם זינען?

זילבערמינץ [צו פלעדערווישען]. זאגט איהם, אז ער איז אליין אי משוגע, אי חסר-דעה, אי פונ'ם זינען. ער ווייסט ניט, וואס מיט איהם טהוט זיך, דער שענער, בויכהאלטער.

ציפערבלאט [צו פלעדערווישען]. הא? וואס זאגט ער? פלעדערוויש. ער זאגט אויף אייך, אז איהר זענט א בהמה; איהר ווייסט ניט, ווער עס האט אייך געשלייערט... [צימערבלאט שפרינגט אונטער אויפ'ן בענקעל; ער ווייסט ניט וואס צו טהו פאר כעס. עס עמענט זיך אויף די סיר און עס קומט אן סנחם-מענדעל און זיינע צוויי מעקלערס: דער קאפּעליש און די קאפּאטע].

### צווייטע סצענע.

מנחם-מענדעל [צו דער קאפּאטע]. נו, וואס זענט איהר געבליבען שטעהן וואס? געהט-צו צו איהם, ווייזט איהם די דאס... די סטעלאזשען אויף יקנה"ז ווייזט איהם. לאז ער זיך מיט אייך צערעכענען לאז ער זיך.

די קאפּאטע [צום קאפּעליש]. זיי זענען גערעכט. געהט, זייט מוחל, צו צום קאסיר, זאגט איהם אזוי און אזוי, לאז ער אייך, איך בעט איבער אייער כבוד, ארויסצאהלען וואס עס קומט אויף די צוויי סטעלאזשען מיט'ן האס.

דער קאפּעליש. וואס איז עפּים געפאלען דער גורל אויף מיר? דאס געשעפט האט איהר דאך געמאכט, ניט איך. די קאפּאטע. אט דאס הויבט זיך אן מיט א אידען! ביי'ם נעמען „קורטאזש" האט ער גע'טענה'ט „יחדיו", און אז עס קומט צו עפּים, האט ער חשק צו פלייבען פון הינטען. [ער שטופט איהם אונטער]. פאלגט מיר, געהט, אייך פאסט בעסער.

דער קאפּעליש. פאר וואס פאסט מיר בעסער? די קאפּאטע. ווארום אזוי: איהר געהט, איך בעט איבער אייער כבוד, אין א קאפּעליש און רעדט רוסיש. מנחם-מענדעל. איך האב מורא, אז פון דעם דינגען זיך וועט גארנישט ארויסקומען האב איך מורא. מע דארף זיך פרוכען אליין דארף מען, ווי זאגט ער: „מע שיקט דעם שמש און מע געהט אליין". [ער טהומט אויס דאס היטעל, געהט צו צום קאסיר און רעדט צו איהם דורכ'ן פענסטערעל אויף רוסיש]. יא סאם מנחם-מענדעל איז כתרילעווקא... אוו נאם יעסט דווא ספאלאווניע סטעלאזש נא יקנה"ז פרימא דפרימא...

זילבערמינץ [מיט כעס]. זאגט אויף איריש, וואס דארפט איהר?

מנחם-מענדעל. מעלתו באדארף אויף מיר קיין פאר איבעל ניט האבען, וואס איך האב לכתחילה אנגעהויבען אויף רוסיש, ווייל, ראשית, איז דא אזוי דער דאס... דער איינפיהר, און והשנית, פאסט טאקי ניט פאר אזא נפש, ווי איך, זיך ארומדרעהן אין יעהופעץ אויף דער בערזע און נאך רעדען איריש; מע קאן מיר, חס ושלום, דערקענען, אז איך בין א דאס... א איד מיין איך, און מיר כחילה ארויסדאסען פון דאנען מיט כבוד אהיים מחילה. זילבערמינץ [בייז]. הקיצור, וואס ווילט איהר?

מנחם-מענדעל. הקיצור, די מעשה דערפון איז אזוי. איך בין מנחם-מענדעל פון כתרילעווקע בין איך. איך האב א שטיקעל דאס... א שם אויף דער וועלט האב איך, דורך אדעס, דורך „לאנדאן", כ'האב א מאל געהאנדעלט מיט „לאנדאן" א מאל,



היינט האנדעל איך מיט דאָס... ווי אזוי הייסט דאָס... מיט יקנה"ו.

זי ל פ ע ר מ י נ י [מיט כעס]. יקנה"ו? אזוי זשע רעדט! געהט אהין. [ער ווייזט אויפ'ן בוכהאלטער מיט'ן קארעספאנדענט]. דאָרט וועט מען אייך געבען יקנה"ו.

פ ל ע ר ר ו ו י ש [מיט א שטייכעלע צו מנחם-מנדלעו]. וואָס וועט איהר עפּים זאָגען גוטס?

מ נ ח מ - מ ע נ ד ע ל [מיט הענט]. וואָס פאַר אַ גוטס זאָל איך אייך זאָגען זאָל איך? כ'האָב געדענקט האָב איך, געשווייג-דעלט, געפלוטעט מיט דאָס... ווי אזוי הייסט דאָס... מיט יקנה"ו. אהער, אהין, אַ האָס, אַ בעס, אַ לאָקש, בוידעם, ציבעלע — בלאָמע! אַז ס'איז נישט באַשערט צו פאַרדיענען אַ קערבעל, העלפּען נישט קיין בריה"שאַפטען. הלואי איך זאָל אויסקומען גלייך זאָל איך, ווי זאָגט ער: „דער אָרעמאַן איז געהרען, אַז ער בלייבט ביי'ם קרן“.

פ ל ע ר ר ו ו י ש [פריינדליך]. איך פאַרשטעה נאָך אייערע רעד, אַז איהר האָט מיט אונז חשבונות אויף יקנה"ו. זייט זשע זיך מטריח, אָן זיצט אונזער בוכהאלטער, ער וועט זיך מיט אייך צערעכענען. [ער פיהרט צו מנחם-מנדלעו צום בוכהאלטער און שרייט אויף אַ טול]. הערר ציפערבלאַט! דער איד האָט דאָ אַ חשבון מיט יקנה"ו!

צ י פ ע ר ב ל א ט. האָ? וואָס? וואָס שרייט איהר אזוי? איך בין נישט טויב! [צו מנחם-מנדלעו]. זיצט.

מ נ ח מ - מ ע נ ד ע ל [זעצט זיך צו אויף איין עק בענטשעל]. בקיצור, די מעשה דערפון איז אזוי. כ'האָב דאָ אַ ביסעל געשווייג-דעלט מיט דאָס... ווי אזוי הייסט דאָס... מיט יקנה"ו האָב איך, געמיינט, איך וועל עפּים מאַכען, אַריינגעבראַקט די עמליכע קערב-לעך אַריינגעבראַקט, און געבליבען זיצען אויף די דריטהאלבען סטעלאַזשען געבליבען, ווי אַ הוה; אויף די אייער, ביז קאָנטראַקטען. איין אָרט פון מסתּר, פון סטעלאַזשען, פון וואַראַציאָנען איז טאַק

נאָך אַדעס. הערט איהר? יעהופּעץ מעג טאַק זיין די כּפּרה פאַר אַדעס מעג עס זיין.

צ י פ ע ר ב ל א ט. האָ? וואָס? איין אָנווייזונג פון אַדעס? אַנו, ווייזט אהער?

מ נ ח מ - מ ע נ ד ע ל. דאָס אָנווייזונג איז טאַק אויף אייך איז דאָס, נאָך נישט פון אַדעס, נאָך פון אייך אַליין טאַק, אויף דאָס... ווי אזוי הייסט דאָס... אויף יקנה"ו. [ער נעמט אַרויס פון בועםקעשענע אַ טאַפּיער און גיט דאָס איבער דעם בוכהאלטער].

צ י פ ע ר ב ל א ט [נעמט דאָס טאַפּיער, זאָמעלט און די גאָל מיט אַ פאַר בריקען און לייענט הויך]. По уполнѣт. Милостивый Государь! По уполнѣт. Вамъ изъ 15-го Февраля будущаго... года суммъ... рублей серебромъ, имѣю сдать Вамъ или приказу Вашему десять акцій товарищества "Якнеуэ" съ текущими купонами. Послѣ-же 15-го Февраля сіе письмо теряетъ свою силу безъ всякихъ другъ къ другу претензій. Съ совершеннымъ почтеніемъ В. Файфери.\* [צו מנחם-מנדלעו]. אהא? יקנה"ו? ווילט איהר, הייסט דאָס,

רעאליזירען, נעמען אַקציעס?

מ נ ח מ - מ ע נ ד ע ל. אַקציעס לאו דוקא. ווי זאָגט ער: „מע מיינט נישט די הגדה, מע מיינט די פאַלירטשיקעס“. וואָס טויג מיר דאָס דאָס... ווי אזוי הייסט דאָס... יקנה"ו? איך וויל מיט אייך קאָמפּעזירען וויל איך. עס וועט מיר אַרויסקומען פון אייך, נאָך מיינ חשבון נאָך, אַ קערבלעך דריטהאלבען הונדערט וועט מיר. נאָך אויב עס וועט געהן ביי אונז אין אַ פּופּציגער, בין איך נישט אַזא איד, וועלכער קאָמאַרי...

\* [געעחרטער הערר! נאכדעם ווי איחד וועט מיר אַיינצאהלען דעם 15-טען פעברואר פונ'ם קומענדיגען... יאהר די סומע פון... רובעל, בין איד מיר מתחייב אַרויסצוגעבען אייך אַדער צו אייער אַדער צעהן אַקציעס פון דער געזעלשאַפט יקנה"ו מיט די לויפּענדיגע קופּאָנעס. נאכ'ן 15-טען פעברואר אַבער פאַרלירט אַט דער בריעף זיין קראַפט, אַחו קיין שום תביעות פון איינעם צום אנדערען. מיט פולער אַכטונג, וו. פייפער. איבערזעצט פון די אַרויסגעבער.]



דער קאפאליש [מישט זיך אריין]. מע מיינט דעם דיפערענץ, וויפיעל עס באטרעפט, זאלט איהר ארויסצאָהלען.  
 די קאפאליש [שטופט אפ דעם קאפאליש]. לאַזט זיך ריע-  
 נען! דער איד איז, וואָס איז שייך, א פרעמדער, און האַלט ביי'ם  
 אוועקפאָהרען אַהיים קיין פתרילעווקע. ער האָט, איך בעט איבער  
 אייער פּבּוּר, א ווייב, א גוטע בחור'טע, לאַזט זי איהם נישט אַטהעמען,  
 על פן האָט ער אייך געוואָלט בעמען, איהר זאלט זיך מיט איהם  
 צערעכענען, און טאָק, איך בעט איבער אייער פּבּוּר, ארויסצאָהלען  
 די עמליכע קערפּלעך על-פּי חשבון. היינט פאַרשטעהט איהר שוין,  
 צי ניין?

מנחם-מענדעל. טאָק באַלד טאָק, מחמת מעלתו בא-  
 דאָרף וויסען זיין, אז איך זיך דאָ אויף א דאָס... אויף א פרעמדען  
 וואָגען זיך איך דאָ. ראשית, טאָר איך דאָ נישט זיין, און והשנית,  
 לאַזט מיר מיינ פּלונות'טע נישט לעבען. זי זעצט מיט בריעה זעצט  
 זי. אַט זעהט, וואָס זי שרייבט מיר זעהט. [ער באַקומט אַרויס פון  
 בוועסקעשענע א בריעה].

ציפּער בלאַט [נעמט דעם בריעה, סהמאן די בריעה און  
 ליינט אויף א קול]. „לכבוד בעלי הנגיד המפורסם החכם מופלג  
 מוהר"ר מנחם-מענדעל נ"י. ערשטענס, קום איך דיר צו מעלדען,  
 אז מיר זענען אַלע, געלויבט איז השם יתברך, אין בעסטען געזונט.  
 געב גאָט דאָס געמליכע פון דיר צו הערען אויף ווייטער נישט ערגער,  
 אָמן. — צווייטענס, פרעג איך דיר, א מיתה משונה זאל אויף דיר  
 קומען, האַרצעדיגער געטרייער...“ [פלעדערוויש, דער קאפאליש און די  
 קאפאליש שמעלען אויף מויל און אויפערען. זילבערמינץ שטעקט ארויס דעם  
 קאפ פון די גראַטעס, רויכערט א פאפיראס, מאַכט צו די אויגען, הערט זיך צו  
 מיט איין אויפער. ציפּערבלאָט ווישט אַויס די בריעה, הוסט זיך אַויס און  
 ליינט געשטאָק מיט כוונה]. „צווייטענס, פרעג איך דיר, א מיתה  
 משונה זאל אויף דיר קומען, האַרצעדיגער געטרייער! איך ליג  
 אָפּעט אַזא ווינטער און קאָן נאָך עד היום צו מיינע פּוּחות נישט  
 קומען, א חוץ וואָס דאָס עלטערע קינד האָט געפאָקט און געמאָזעלט  
 און דאָס קלייניטשקע האָט די „דאָר“, איך האָב דאָס שוין געבאָרען

אין זאַלץ און אין קלייען, געזעצט אין זאָמד, געשפּראַכען, געשטאָק-  
 כען, געטהאָן וואָס מע טהוט קיין אידען נישט, גאָט ווייסט אויב עס  
 וועט דערלעבען גרינע אונערקעס, און ער, גאָרנישט, זיצט זיך דאָרטען  
 אין געהאַקטע וואונדערן, ווי א גראַט, א גרולה אויף איהם, א יום-טוב!  
 פאַרשטעהט זאָל איהם ווערען, רבונרש-לעולם! אז נישט אַרעס,  
 איז יעהופּעץ. דין א סוחר! פריהער „לאַנדאָן“, היינט „יסקנה"ו“,  
 לאַמיר אַזוי וויסען פון דיר און פון פל הצרות, צי איך הויב אפילו  
 אָן צו וויסען, וואָס דאָס איז אויף מיר פאַר א נייער אומגליק אָט  
 דאָס שטאַקנעהאָן! דיינע גליקען ווייס איך שוין, אז אָך און וועה  
 איז מיר! פון אַרעס, נישט היינט געדאַכט, — געדענקסט דו? —  
 האָסט דו מיר אויך געשריבען גילדענע פייגעלעך, האָב איך דיר דען  
 נישט געשריבען דעמאָלט נאָך: אַנטלויף, מענדעל, ווי גאָט איז דיר  
 ליעב! אַרעמער דאָך, וואָס קנאַקסט דו? איך שיק איהם נאָך  
 אַרויס אויף הוצאות, ער זאל קומען אַהיים, לסוף וואָס טהוט ער?  
 טראַגט דאָס איהם אוועק צו אַלדי שוואַרצע יאָהר קיין יעהופּעץ!...  
 [עס עפענט זיך די טיר און עס שמעקט זיך אַריין א קאפ פון א ספעקולאַנט:  
 „נימא פייפערען אין קאנטאר?" דער קאסיר טהוט א סאך מיט דער האַנט,  
 די טיר מאַכט זיך צו. ציפּערבלאָט ליינט ווייטער]. „דערויף האָט זיך  
 טאָק טאַטע-מאַמע אויסגעפראַכט, אז איך זאל זיצען דאָ א יונגער  
 אין פתרילעווקע מיט פיצלעך קינדער פּיסקליאַטעס, און ער, דער  
 שענער ברויטגעבער מיינער, וועט זיך אַרומשלייען דאָרטען מיט  
 אַלע שאַרלאַטאַנעס, וואָס א ווייב, משטיינט געזאָגט, האָט ביי זיי  
 א שענע ווערדע, און מיט מיר זאל האָבען צו טהון א וועלט! קיין  
 גומען מיטוואָך נאָך נישט געהאַט פֿון דער חתונה אָן, אז, משטיינט  
 געזאָגט, נאָך געטראָגען איהם און געהאַט, און וויעדער א מאָל  
 איהם געטראָגען און געהאַט, און אָבער א מאָל פאַרגאַנגען איהם  
 אויף טראָגען. אוי, די מאַמע מיינע איז טאָק א חכמה! „הערסט  
 דו, טאָכטער מיינע געטרייע, פלעגט זי מיר זאָגען באַלד נאָך דער  
 חתונה, עפּים געפּעלט מיר נישט דאָס מאַנעכען דיינס, דאָס באַ-  
 שטענדיגע קוצעניר-מוצעניו זיינס מיט דיר, ווי זאָגט מען: זיי



מיר ניט צו זיס, איך זאל דיר ניט איינשלינגען; זיי מיר ניט צו ביטער, איך זאל דיר ניט אויסשפיייען".... אט זעה, ביי לייטען א ווייב, אשטייגער, בליומע-זלאטע, פארשטעהרט זאל דאס איהר ווערען, ווי זי לעבט דאס אפ די וועלט ביי איהר מאן! ווען דו האסט בליומע-זלאטען, ניט דערהערען זאלסט דו, פאר א ווייב, וואלסט דו שוין געוואוסט, וואס פאר א גאט מיר האבען. איך וועל מיר ניט שטעלען, ווי בליומע-זלאטע, א מכה דיר א גרויסע, שעלטען דיר און קארעניען, ווי דו ביזט ווערטה, — מוז איך מיט גוטען, א ברירה האב איך? זאג איך דיר טאקי מיט גוטען, מענדעל סערדע, אז טאמער קומסט דו ניט צו פאָהרען, אס ירצה שם, אויף פסח אהיים, זאלסט דו זיך רעכטען אויף א פאָהרעל. איך קאן טרעפן צו דיר קיין יעהופעץ אויך און דארטען מאכען דיר א וויסטען א פינסטערען סוף... " [עס עפענט זיך די טיר און עס שטעקט זיך אריין וויערער א קאפ פון א ספעקולאנט: „נאך ניטא פייפערען אין קאסיר סאר?" דער קאסיר טהוט א סאך מיט דער האנט. די טיר טאכט זיך צו. ציפערבלאט ליינעט ווייטער]. ".... א וויסטען א פינסטערען סוף... איך זעה פון דיינע בריוולעך, אז דאס יעהופעץ האט דיר, אפנים, רעכט פאָליובעט, א סיבה דיר אין פנים! ס'איז דיר געפעלען, זאגסט דו, וואס וואסער צאפט זיך דארטען פון דער וואנט, לאנטערנעס צינדען זיך דארטען אן אליין פון דער העלער הויט, אייזענבאהנען לויפען ארום משוגע'נערווייז הין און צוריק אין מיטען שטאדט, וכדומה אזעלכע חידושים מיט בבא'מעשיות פון טויזענט-איינ-נאכט — מיינסט, וועסט מיר דערמיט נעמען? אודאי באדארף איך גענויטיג האבען דיינע יעהופעצער געפלאסטערטע גאסען און „טארעטארען"! וואסער, קאן איך באשטעהן, זאל ביי מיר זיין אין דער דייזשע, און לאנטערנעס באדארף איך אויף כפרות, איך געה במילא ניט ביי דער נאכט אין ערגיץ ניט, און אז עס מאכט זיך א מאָל, מע דארף יא געהן ערגיץ אין איין ארט אריין, קאן מען געהן פארפריה... פאָלג זשע מיר, מענדעל... " [עס עפענט זיך די טיר און עס שטעקט זיך אריין צוויי קעפ מיט א מאָל: „ניטא פייפערען אין קאסיר?" דער קאסיר

טהוט א סאך מיט דער האנט. די טיר טאכט זיך צו. ציפערבלאט ליינעט ווייטער]. ".... פאָלג זשע מיר, מענדעל, א ווייב דארף מען פאָלגען, הער אויף צו האנדלען מיט'ן פאראיאהריגען שניי. לאָז זיך דיר נישט גלויב-טען צו ווערען א גביר אין איין שמעישראל, ווי זאגסט מען: פליה נישט הויך, וועסט דו נישט פאלען נידעריג. שנייד-אָפּ פון דיין יקנה"ז, ווי ווייט דו קאנסט, און קום צו פאָהרען אהיים, וועסט דו זיין א גאסט ביי דיינע קינדער. נאָר, למען השם, פלעכט נישט קיין קערבלעך דארטען אויף דער רוח ווייסט וואָס, האָב אין זינען בעסער ברענגען עפּים אין בעל-הפתישקיים אריין. האָב איהם אכציג שווארצע יאָהר! ביי לייטען א מאן האלט אויפ'ן קאפּ, אז ער האָט אין דער היים א ווייב ביז הונדערט און צוואנציג יאָהר. האנדעלסט מיט יקנה"ז — נעם, פארבלענד די אויגען, רייס-אָפּ און שיק אריין א צוואנציג ארשין יקנה"ז דעם ווייב אויף א קלייד-דעל; עס געהט אזא יום-טוב... " [עס עפענט זיך די טיר און עס שטעקט זיך אריין עטליכע קעפ מיט א מאָל: „טאקי אלץ ניטא פייפערען אין קאסיר?" דער קאסיר טהוט א סאך מיט דער האנט. די טיר טאכט זיך צו. ציפערבלאט ליינעט ווייטער]. ".... עס געהט אזא יום-טוב! באדארף איך איהם דערמאנען, א וועהטיג איהם א גרויסער, אליין ווייסט דאס געפאך ניט! נעם זשע שוין אין איין וועג אן א טויז האנטיכער מיט א סערוועט א גרויסען, און עטליכע ארשין גראַבע לייזענט אויף דער פסח'יגער דייזשע, און נאָזטיכלעך מיר, א האלב טויז — קיין בראַנ-זעליעטען מיט מענדעל-יאָנען, ווי בליומע-זלאטע, פאָדער איך נישט ביי דיר! און מאָדאָוואָס זאָנע מיר א שטיקעל, טעלער פלאטשיגע מיט גלעזלעך א ביסעל, און א חרייניק א נייעם (יענער איז כפרה געוואָרען פאראיאהרען בשעת טראַגע! אויפ'ן בוידעם), גוטע זיף ברענג מיר צו פיהרען, מיט א פלעשעל וואָדאָקאָלאָן. נאָר, למען השם, פארגעס ניט מיר קלאַפען פריהער א דעפּעש, ווי עס ווינשט דיר פונ'ם גאנצען הארצען דיין זונתי הצנועה מרת שיינד-שיינדעל. — יא, גוט, כ'האָב מיר דערמאנט. איך פארשטעה נישט וואָס דו שרייבסט מיר, אז קיין באשטענדיגע סטאנציע האָסט דו



ניט, דאָרט וואו דו טאָנסט נעכטינסט דו נישט, דו מוזט, זאָנסט דו, אויספאָהאלטען זיך, מע זאָל דיך, חס ושלום, נישט איבערנעמען... ווייס דיך דער שוואַרצער יאָהר. אפשר איז דאָס דערפאַר, וואָס דו האַנדעלסט מיט טרפּה'ער סחורה, מיט דעם וויססען יסנה"ו? עס געהט מיר טאָקי מעהר נישט אָפּ צו מיינע זיידענע קליידער, מע זאָל דיך ברענגען צו פיהרען אַהער געקאָועט אין קייטען! דיך דאָרף עס טרעפּען! אַ שענע שטאָרט, אַ לייטשע, דאָס יעהופּעץ! מע זאָגט נאָר, אַז ביי נאכט טאָר מען זיך דאָרט נישט אַרומדרעהן איינער אַליין אויף דער גאָס: גזלנים, זאָגט מען, טהוען זיך איבער פאַר נסבות און מע שניידט קעשענעם... איך זאָל וויסען — דעם דריטען טאָג אַ שטיקעל פרויט, וואָלט איך נישט געוואָלט קענען דאָס יעהופּעץ, ברענגען זאָל דאָס! ... יא, וואָס זאָגסט דו דערויף? סמיסר לאה איז שוין וויעדער אויף דער צייט..."

מנחם-מנדעל [רייסט אויס ביי ציפּערבאָנען דעם בריעף]. ווייטער געהען שוין אַלץ דאָסיגע... היימישע זאכען געהען שוין אָבער וואָס זאָגט איהר אויף מיין ווייב וואָס? זי קאָן שרייבען זי? ציפּערבאָל אַט. אַ, אַ קאָזאָס! פלעדער ווי ש. זי מוז געהן ביי אייך אין ספּאָדעק, רב מנחם-מנדעל?

זיפּערבאָל נ. אַ שאָד, וואָס זי איז נישט אין יעהופּעץ אויף דער בערזע — זי פעהלט צום רומעל... די קאָפּאָטע. עט, וואָס איז שייך אַ אידנע? פאַרט, איך בעט איבער אייער כבוד, אַ נקבה... [עס עמענט זיך די מיר און עס קומען אַריין צוויי פרישע פאַרשוינען: פיינוועל פאַנפאַס און זאָוועל זאָאיקע; זיי שמועסן אונטער איינס דאס אנדערע].

### דריטע סצענע.

פאַנפאַס ש. [פאַנפאַס]. נו, האַוועל, טאָמער וואָלט העווען אַ סברה, זאָלסט צוהעהן צו איהם און איהם זאָהען, ער זאָל אונז העכען יאהנעהאָז?

זאָאיקע [פאַראיקעט זיך]. פאַ-פאַר וואָס עפּים איד? פאַ-פאַר וואָס זאָלסט דו נישט גע-געהן זאָנען יס-ק-ק-ק... [ער וואַנט זיך].

זיפּערבאָל נ. [מיט כעס]. וואָס דאַרפט איהר? געהט אייך געזונטערהייט! ביי אונז ביט מען נאָר איין מאָל אין חודש. פאַנפאַס ש. האַוועל, דו הערסט? ער מוז מיינען, מיר זענען העהומען נאָר אַ נרכה, אַז אַך און וועה איז אונז, אויף וואָס מיר זענען איבערהעוומען!

זאָאיקע. זייט רוהיג, מיר זענען גע-געקומען צו אייך מיט אַ גע-געשעפט. מיר האָבען י-ק-ק-ק-ק... פלעדער ווי ש. [געהט צו זיין]. וואָס דאַרפט איהר? ווער זענט איהר?

פאַנפאַס ש. מיר זענען שפּעהעלאַנטען. מיר האָבען העהויפט יאהנעהאָז אויף האָנטראַהמען, זענען מיר העהומען אָפּ-געמען אונזערע עטליכע הערפלעך. מיר דאַרפען העלט. פלעדער ווי ש. [צו זאָאיקע]. איד פאַרשטעה נישט וואָס ער רעדט. זאָגט איהר.

זאָאיקע. פאַ-פאַרשטעהט איהר מיר, מיר זענען צוויי שפּעהעלאַנטען שו-שותפים, דאָס הייסט, מיר האָבען גע-געהאַט דעלט בשותפות י-ק-ק-ק-ק...

פלעדער ווי ש. [פיהרט זיי צו צום בוכהאַלטער, שרייט איהם גלייך אין אויגער אַריין]. הערר ציפּערבאָל! צוויי סוחרים! עפּים דאַרפען זיי, איך ווייס נישט וואָס!

ציפּערבאָל אַט. [צום קאַרעספּאָנדענט]. האָ? וואָס? וואָס שרייט איהר אזוי? איד בין נאָר נישט טויב! [צו די שותפים]. וואָס דאַרפט איהר?

פאַנפאַס ש. וואָס באַדאַרף אַ איד? אַ איד באַדאַרף העלט. אויף העלט שמעהט די וועלט. עס האָט זיך אונז פאַר-הלוסט האַנדלען אויף דער היהער בערזע, האָבען מיר אַריינהעבראָחל



היבשע עטליכע הערבליך אין יאהנעהאז אריין, העמאכט אינצווייען  
א האנצע שפעהעלאציע.

ציפערבלאט. הא? וואס? איך פארשטעה ניט איין  
ווארט.

זאאיקע [שמופט אפ דעם שותף]. וואס פא-פא-פאנפעט  
איהר? לאזט מיר אויסרעדען א ווארט. [צום בוכהאלטער].  
פא-פארשטעהט איהר? מיר זענען פא-פא-פארשטעט מארק-  
אידען, קיי-קיינמאל ניט גע-גע'חלום'ט אפילו צו האנדלען אויף  
דער בע-בערוע, נאך אז מיר האבען דע-דערהערט, אז די גא-גא-  
צע וועלט האנדעלט מיט יק-ק-ק-קנה"ז און מע ווערט גא-גא-  
גליקליך, האבען מיר זיך מיישב געווען און גע-געמאכט שותפות  
אויף יק-ק-ק-ק...]

פלעדערוויש. יקנה"ז? נו, זאגט שוין, וואס קוועטשט  
איהר זיך אזוי?

ציפערבלאט. הא? וואס? יקנה"ז דארפט איהר?  
פאנפאטש. יאהנעהאז באדארפען מיר אויף הפרות. מיר  
האנען באשטעהן זיך זעצען צום סדר אהן יאהנעהאז. מיר דארפען  
העלט. מיר ווילען גארניט וויסען פון קיין גליהען. שוין צייט זיך  
זעהען מיט א הערבעל. הא? ווי זאגט איהר?

זאאיקע [שמופט אפ דעם שותף]. פא-פאר וואס זאלט  
איהר האבען א ט-טבע ניט לא-לאזען אויסרעדען יענעם א ווארט?  
[צום בוכהאלטער]. ווער איז דא פון אייד-פיי-פיי-פייפער? מיר  
האבען דא אייערס א בריוועלע אויף יק-ק-ק-ק... [ער שטעפט ארויס  
פון בוזעסקעשענע א בריעף]. א פא-פאר מעקלערס האבען דאס אונז  
אריינגערוקט גא-גאך בחצי חנם: פו-פופצעהן שטיקלעך  
יק-ק-ק-ק... [די קוף בלייבט איהם שמעקען אין האלד, ניט אהער.  
עס עפענט זיך די מיר און עס קומען אריין עטליכע יונגע ספעקולאנטען און  
שמעלעך בתוכם. זיי שמופען איהם אונטער. שמעלעך ראנגעלט זיך פיה זיי.  
אלע שרייען].

## פיערמע סצענע.

די יונגע ספעקולאנטען [צו שמעלעך]. איא,  
זעהט איהר, צום קורטאזש נעמען זענט איהר געפלוניגען, ווי א מזיק,  
געזעצט די נשמה, און איצט, אז ס'איז געקומען צו דער רעלי-  
זאציע, באדארף מען אייך אונטערשטופען.

שמעלעך. טא וואס איילט איהר זיך אזוי? מע וועט  
אייך געבען יקנה"ז, מע וועט אייך געבען!

די יונגע ספעקולאנטען. וואו געבען? וואס  
געבען? איהר זעהט דאך, אז פייפער איז ניטא, איז דאך, אפנים,  
אמת, וואס מע זאגט. אז מע קלינגט, איז א יום-טוב.

שמעלעך. וואס הערט איהר זיי, וואס זיי וועלען אייך  
זאגען, די הולטאיעס? מע וועט אייך געבען יקנה"ז! פייפער'ס  
בריוועלע איז פרימא, וואלט איך האבען אזא יאהר. אט האב איך  
אליין אויך א ביסעל אייגענעם יקנה"ז, אויך פייפער'ס בריוועלעך.  
וואלט איך האבען אזא דאגה מיט פרנסה!

זילבערמינץ [שמעקט ארויס דעם קאפ פון די גראמעס ארויס].  
שא! וואס איז דארטען? וואס שרייט מען?

די יונגע ספעקולאנטען [צו שמעלעך]. שטא!  
רעדט א ביסעל שטילער. וואס שרייט איהר אזוי?

שמעלעך [שרייט]. ווער שרייט דען?  
די יונגע ספעקולאנטען [שרייען]. ער שרייט.  
און פרעגט נאך, ווער סע שרייט?

שמעלעך [שרייט]. ווער שרייט דען?  
ניט! איהר שרייט!

פלעדערוויש [קויפט צו]. שששא! וואס איז דא פאר  
א געשריי?

די יונגע ספעקולאנטען. מיר האבען דא א  
שטיקעל סכסוך מיט שמעלעך...



ש מ ע ל ק ע. מיט מיר? וואָס בין איך פאר א מחותן?  
הולטאיעס האָבען אַרויסגעלאָזט א קלאנג אין שטאָרט, בין איך  
שולדיג?

פ ל ע ד ע ר ו ו י ש. א קלאנג? וואָס פאר א קלאנג?  
ש מ ע ל ק ע. דער שוואַרץ-יאָהר ווייסט זיי! איהר קענט  
ניט די יעהופעצער הולטאיעס? רק מע רעדט, רק מע טומעלט.  
פ ל ע ד ע ר ו ו י ש. וואָס זשע רעדט מען? וואָס טומעלט  
מען?

ש מ ע ל ק ע. וואָס פרעגט איהר אויף הולטאיעס? זיי  
קאָנען אומגליקליך מאַכען יענעם מיט די מיילער... קיילענען, אין  
א לעפעל וואָסער דערמרינקען.

צ י פ ע ר ב ל א ט [פון דער ווייטעו]. הא? וואָס? ווער איז  
דערמרינקען געוואָרען?

פ ל ע ד ע ר ו ו י ש [שרייט צו איהם אויף א קול]. אונזערע  
אקדענטען אויפ'ן ים זענען דערמרינקען געוואָרען! [צו שמעקען].  
פאָרט וואָס זאָגט מען אין שטאָרט?

ש מ ע ל ק ע. גלויבט מיר, ס'איז ניט פדאי אפילו איבער-  
צורעדען. איך שריי אָבער דעם גאנצענעם פריהמאָרגען: שער  
וכזב! שפייט זיי אין פנים! ס'איז ליגען! פון אויבען ביז  
אראָפּ ליגען! ס'איז א באַנדע גנבים, רוצחים, באַרעדער, הולטא-  
יעס! ... [עס עפענט זיך די טיר און עס פאלט אַרײַן א אירינע, א פארוויקעלטע  
איז עסליכע שאלען און פעטשיילעס. נאך דער אירינע שלעפט זיך נאך א מיידעל].

### פ י נ פ ט ע ס צ ע נ ע.

ד י א י ד י נ ע [וויקעלט זיך ארויס פון די שאלען מיט די פעטשיר  
לעם, לויפט צו גלייך צום קאסיר, רעדט אין איין אטהעם]. אָט דאָס זענט  
איהר טאָקי דער פויפער אליין? איך זאָג אָבער צו מיין טאָכטער:  
קום, זאָג איך, טאָכטער, לאָמיר געהן, זאָג איך, גלייך אהערצוצו, ווי  
זאָגט מען: „בעסער זיך בוקען צום קאָפּ, איידער צו די פיס“.

איך בין, ווי איהר זעהט מיך, א אירינע איין אלמנה שוין פאָוואָלינקע  
דריי און צוואַנציג יאָהר. וועט איהר דאָך מיך פרעגען: ווי קומט  
צו מיר א מיידעל פון אכצעהן? זאָלט איהר נאָך קיין יסורים ניט  
האָבען. איך האָב נאָך קלענערע פון איהר, אז אָך און וועה איז מיר,  
אז איך האָב מיך באַדארפט פארשלייערען נאָך א מאָל און זיך גט'ען,  
און אָבער א מאָל פארשלייערען זיך און וויעדער א מאָל גט'ען זיך,  
ימח שמו וזכרו! [זיי שפייט אויס דריי טאָל]. זיך פארשוואַרען, ווייל  
איך וועל לעבען שוין מעהר ניט פארדרעהען זיך, ווי זאָגט מען:  
„בעסער א זיסער טוירט, איידער א ביטער לעבען“. מייענע שונאים  
זאָלען אזוי לעבען, ווי איך האָב נאָך באַדארפט חתונה האָבען נאָך  
מיין ערשטען מאָן עליו השלום. ער, זכר צדיק לברכה, האָט גע-  
דיענט נאָך ביי גיטעלע וויינשטיין עליה השלום, געווען ביי איהר  
פלוֹלך איבער'ן הויף, איבער די עופות, פסח'נער שמאַלץ, איבער  
אלע ספּעזשאַרנים... [זיי ווישט א טרער. פלעדערוויש געהט צו איהר,  
וואַרפט מיט אויגען אויפ'ן מיידעל. דאָס מיידעל שלעפט די אירינע פאר'ן  
קליידעל].

פ ל ע ד ע ר ו ו י ש. וועמענ'ס איז מיידעל? ס'איז טאָקי  
איידער מיידעל?

ד י א י ד י נ ע. א משל! וועמענ'ס דען מיידעל זאָל דאָס  
זיין? אָט דאָס איז דאָך דער גאנצער אומגליק מיינער, ווי זאָגט  
מען: „א קליין קינד א שפיעלכען, א גרויס קינד א מיהלכען“.  
א ווערטעלע אויסצורעדען — היינטיגע יאָהרען חתונה מאַכען א  
טאָכטער? א שעה מיידעל, זאָגט מען אפילו, איז א האַלבער נרו,  
און דערצו איז זי, ווי איהר קוקט זי אָן, נאָך גישט קיין שלימע-  
זאָלניצע. קיין עין-הרע, געבענטשטע הענט. איהר שטיקעכטס מיט  
איהר מערעוושען האָט א שם, און איהרע פיש מען עסען דער מלכות!

פ ל ע ד ע ר ו ו י ש [וואַרפט מיט אויגען אויפ'ן מיידעל. דאָס מיידעל  
שלעפט די אירינע פאר'ן קליידעל]. זאָגט זשע מיר, מיין לעבע אירינע,  
וואָס דארפט איהר?



די איד'נע. וואס איך דארף — וועט מיר קיין מענטש נישט געבען, ווי זאגט מען: „בעסער דאס ביטערע בלאט פון גאט, איידער דאס זיסע פונ'ם מענטשען.“ מיר זאגען דאס אלע מאָג אינ'ם בענטשען. ס'איז אייך אפשר אַ חידוש, וואָס איך קאָן? מיין ערשטער מאָן עליו השלום איז געווען ביי גיטעלע וויינשטיין עליה השלום...

פלעדערוויש [ווארפט מיט אויגען אויפ'ן מיידעל. דאס מיידעל שלעפט די איד'נע פאר'ן קליידעל]. דאס האָבען מיר שוין געהערט. איהר זאגט, מיט וואָס קאָנען מיר אייך דיענען? עס איז ביי אונז היינט קאָנטראַקטען, רעאַליזאַציע, מיר האָבען קיין צייט ניט.

די איד'נע. בראַש האָבען זיי דאָ אלע קיין צייט ניט! דער דניעפער ברענט! טאָמער האָב איך אויך קיין צייט ניט? טאָמער האָב איך איבערגעלאָזט אַ שטוב אויף דער סלאַבאָדקע מיט קליינע קינדער פיסקליאַטעס, ווי זאגט מען, אויף גאָט'ס באַראַטה, זיך אַראָפּגעחאַפט אַהער און נאָך געוואָלט פון דאָנען אַראָפּלויפֿען אין מאַרק נאָך פיש, נאָך פלייש, צי איין אַבדיראַק אויף שבת? ווי זאגט מען: „דאָס בעסטע מילכיגס איז טאָקי פאַרט אַ שטיקעל פלייש.“

פלעדערוויש [איז דער לופט]. דאס מיידעל איז נאָר צו דערליידען, נאָר די איד'נע איז עפּים איין אַנשיקעניש פון זיין ליעבען גאָמען! [הויד]. איך פאַרשטעה ניט, עפּים רעדט איהר מיר פאַרשטעלט. ווי באַלד איהר דארפט האָבען איין אַבדיראַק אויף שבת, היינט וואָס זענט איהר געקומען אַהער?

די איד'נע. גלובט מיר, איך בין ניט משוגע. איך בין נאָך ביי אלע געדאַנקען. איטליכער אַרעמאָן ווייסט זיך פון זיין חשבון. איך דארף חלילה נישט קיינעמ'ס לאַסקע. אַ ביסעל פונ'ם קלייטעל, אַ ביסעל פונ'ם שענקעל, ווי זאגט מען: „פון אַ ביסעל און אַ ביסעל ווערט אַ פולע שיסעל.“ נישט צו פאַרזינדיגען, אַ איד'נע איין אלמנה, צונויפגעשלאָגען די עטליכע קערבלעך, דאָס נדן מיין איך, איינגעלעגט דאָס אין גוטע הענט, געמאַכט מיט דעם

אַ גאַנצע שמענדעלאַציע, און אזוי ווי היינט איז דער זמן, בין איך דאָס געקומען אַרויסגעמען דאָס נדן.

פלעדערוויש. גאָס נדן? וואו? דאָ, ביי אונז? אוי, זעהט נאָר, מיין ליעבע איד'נע, צי האָט איהר ניט קיין טעות? די איד'נע. גאַנץ גוט, קאָממשקע נאָך בעסער. הערט איהר, זינט איך בין אַ איד'נע אַ סוחר'טע האָב איך נאָך קיין טעות ניט געהאַט. מיינע שונאים און אייערע שונאים מעגען דאָס פאַר-מאַנען אויף זייער ליב, וואָס איך וועל איבערגעבען אַדער נישט דעררעכענען. אַז איך זאָג אייך, ביי אייך ליגט דאָס נדן, ווייס איך וואָס איך זאָג. קיין ביער און קיין בראָנפֿען טרינק איך ניט, און פון קיין חלומות האַלט איך ניט.

פלעדערוויש [איז דער לופט]. נאָ דיר אַזאָ שלאָק! [הויד]. קומט, זייט מוחל, אַהערצו. [ער פיהרט זי צו צום בוכהאטער]. הערר ציפערבלאַט! אָט די איד'נע, זעהט איהר, האָט אַ טענה: דאָס נדן איהרס, זאָגט זי, איז איינגעלעגט ביי אונז.

ציפערבלאַט. האָ? וואָס? וואו האָט מען דאָס געלעגט?

פלעדערוויש [איז דער לופט]. פאַרלעגען זאָל דאָס דיר! [הויד]. דאָס נדן, זאָגט זי, דאָס נדן איהרס ליגט ביי אונז!

ציפערבלאַט [צום קארעספּאָנדענט]. וואָס שרייט איהר? איך בין נישט טויב!

די איד'נע. בראַש קאָן מען דאָ משוגע מאַכען אַ מענ-משען! אַמעהר, טשעפעט זיך אָפּ, נאָט אייך אָפּ אייערס און גיט מיר אָפּ מיינס, ווי זאגט מען: „שוואַרץ אויף ווייס אַטשי קאָליס“... [זי שלעפּט אַרויס פון די קליידער אַ קניפּעל און פלאַנטעט אַרויס פון דארטען אַ שטיקעל פאַפּיער].

ציפערבלאַט [גלייכעס]. „По укладѣ Вамъ нѣ 15-го Февраля...“ אָט דאָס איז אייער נדן? עס איז דאָך נאָר יקנה"ז!



די איד'נע. לאז זיין יקנה"ז, לאז זיין חרוסת, לאז זיין אפיקומן — וואס עס וויל זיך, אבער די חתימה איז אייערע?  
ציפער בלאט. הא? וואס? ווי קומט צו איך יקנה"ז?

די איד'נע. גלויבט מיר, ליעבער פריינט, איך האב דאס נישט גע'גנב'עט און אויף דער גאס נישט געפונען. היינטיגע יאהרען וואלגערען זיך נישט אויף דער גאס אזעלכע זאכען. עס קאסט מיך מיין בלוט, ר"ן קארבען. צוגעזאגט האט מען מיר ת"ק. צוויי מעקלערס לייטישע, געקומען צו מיר אויף דער סלאבארקע, זיך צו געזעצט צו מיר: „קויפט, אלע קויפען, פארדיענען, פארדיענע אויך". וואס ווייסט א איד'נע איין אלמנה? אוראי, ווען איך האב מיין ערשטען מאן עליו השלום, וואס איז געווען פלולך ביי גיטעלע וויינשטיין עליה השלום... [עס עפענט זיך די טיר און עס קומט אריין א נייער פארשוין מיט באקענבערד און מיט א גרויסען פארטעל אונטער דער האנט. די איד'נע שרעקט זיך איבער פאר'ן פארשוין מיט'ן פארטעל און טרעטאט אויף א זייט].

### זעכסטע סצענע.

דער פארשוין מיט'ן פארטעל [רעקאמענדירט זיך פאר'ן קאסיר]. איך בין פלוידערזאק, פאוווערענע פא דיעלאם. [דער קאסיר שיקט איהם אפ מיט א בייזער צום קארעספאנדענט. יענער, מיט א שטייכלע, — צום בוכהאלטער].

ציפער בלאט [א ביסעל דערשראקען]. הא? וואס? א דיעלא? וואס פאר א דיעלא? זיצט.

פלוידערזאק [ווייל נישט ויצען. רעדט מיט א געמישטער שפראך]. איך בין אייך זעהר בלאגאדארנע. איך קאן באשטעהן. געיאוועט האב איך זיך צו אייך פא דיעלו. איינער פון מיינע קליענטען האט פריאברעטאיעט אייער אביזאטעלסטוואך דורך א פאסערדניק אויף איין אפרעדיעליאנעם טערמין א איזוועסטנעם פרעדמעט,

קאניעטשנא, מיט א זאדאמאק, און אזוי ווי היינט איסמעקאיעט דער סראק, האב איך זיך אסמיעלעוועט אייך פרעדופרעזשדאיען, איהר זאלט מיר פריגאטאווען די שטשעטעס אין פאלנעם פאריארקא, אהן א שום זאמעדליעניע פון אייער סמאראנע, בכדי עס זאל נישט ארויס קיין ניעדאראזומעניעס, וועלכע קאמאריע ווילעקאיען נאך זיך אטוועסטטווענאסט נא אסנאוואניע סטאטיי דיעסיאטאהא טאמא טשאסטי פערואאי סוואדא זאקאנאוו גראזשדאנסקיך...

ציפער בלאט [צום קארעספאנדענט]. א שפראך! איך פארשטעה נישט איין ווארט!

פלעדער וויש [צום בוכהאלטער]. וואס פארשטעהט איהר דא נישט? זיי מיינען מסתמא יקנה"ז.

ציפער בלאט [צו פלוידערזאקען]. הא? וואס? יקנה"ז? וואס זשע שוויינט איהר? ווייזט אהער דאס בריוועלע. אט באלד וועט קומען אונזער שעה, וועט ער זיך מיט אייך אויסגלייכען.

פלוידערזאק. איזווייניטע! איהר זענט נישט סווע-דושטשי אינ'ם דוך פון אונזער זאקאנאדאטעלסטוואך. מע האט מיך נישט אופאלאגאמאטשעט אויף צו גלייכען זיך. איך טרעבעווע אקציעס בוקוואלאנא! ס'איז פארהאן א רעשעניע קאססאציאנאהא דעפארטאמענטא פראוויטעלסטוואווישטשאהא סענאטא, וועלכע קאמאראיע וויראזשאיעט זיך אזוי: „יעזשעלי..." [פלוצט עפענט זיך די טיר און עס פליהט אריין, ווי א דונער, גריינער מיט א גוואלד. נאך איהם — די האליאסטער מעקלערס. פון גריינערס קולות בלייבט פלוידערזאק אהן לשון].

### זיבעטע סצענע.

גריינער [מיט א הענגקאלנער אויף די אקסלען, קוקט זיך ארום אויף אלע זייטען]. נישט איהם טאקי, דעם שענעם מענטשען? איז דאד עס, אפנים, טאקי איין אמת? [צו דער האליאסטער]. נו, ווער איז גערעכט? וואס האב איך געזאגט?







ליצנעם אסקארבלעניע צעסט קופצו פיערווי גילדזשע אין יעהופעץ...  
איך האב ערות!

צייפער בלאט [צו גריינערען]. פאר וואס קומט איהם  
פעטש? הא? וואס?

גריינער. פאר וואס? ער האט זיי, זייט זיכער, פשר  
פארדיענט! איך האב נאך אויף מיין לעבען אומזיסט ניט גע-  
פאטשט קיינעם. פרענט, אט שמעהען אידען.

די חאליאסטרע. אמת, אמת, ווי מערידען זענען!  
גריינער. איך שווער אייך בנאמנות, ווי איהר זעהט  
מיך לעבען, דאס טרעפט מיר דאס ערשטע מאל, איך זאל אויפהויבען  
מיין האנט אויף א מענטשען. פרענט וועמען איהר ווילט, אט  
שמעהען אידען. [צו דער חאליאסטרע]. וואס שווייגט איהר?

די חאליאסטרע. אמת, אמת, ווי מערידען זענען!  
גריינער. היינט פארשמעהט איהר שוין, וואס באדייטען  
די פעטש? די גאל קאן צעזעצט ווערען פון אזעלכע גנבים,  
זשוליקעס, אפערסמען!

צייפער בלאט. הא? וואס שרייט איהר אזוי? איהר  
זענט ניט אויף דער גאס, איהר זענט אין קאנטאר.

גריינער. אין קאנטאר? א שענע קאנטאר! אפגע-  
נארט א גאנצע שטאדט מיט מענטשען, אפגעדרוקט אפשר טויזענט  
בריוולעך, צוגענומען ביי דער וועלט דאס גאנצע געלט — און רעדט  
נאך! איהר ווייסט, מיט וועמען איהר רעדט? [גלייך ציפערבלאטען  
אין פנים אריין]. זאגט נאר, איהר ווייסט, ווער איך בין? [שלאגט  
זיך מיט דער האנט אין הארצען]. איך בין — גריינער!!!

צייפער בלאט. הא? וואס? וואס שרייט איהר אזוי?  
איך בין נישט טויב!

גריינער. נאחאל! איהר ווייסט אפילו ניט, ווי אזוי  
צו רעדען מיט א לייטשען מענטשען. איהר וואלט באדארפט  
שטומען ווי א פיש נאך אזא מעשה, זיך באגראבען נייען איילען

אין דער ערד, ניט שמעלען זיך נאך אויס'טענה'ן מיט מיר! איהר  
ווייסט, וויפיעל געלט איהר קאסט מיט אייער חתונה?  
צייפער בלאט. הא? וואס? וואסער חתונה?  
וועמענ'ס חתונה?

גריינער. [בלייבט שמעהן א וויילע אהן לשון, האלט זיך אונטער  
מיט ביידע הענט ביי די זייטען. גאכרעם געהט ער צו צו ציפערבלאטען אה  
שרייט איהם אויס אויף א קול גלייך אין פנים אריין]. אי-די-אט!!!  
מע רעדט און מע רעדט און מע רעדט — טפו זאלט איהר ווערען!  
איהר מענטש שוין צומאכען די שענע קאנטאר אייערע אין א גוטער  
שעה און געהן אהיים שלאפען. איהר ווייסט נאך ניט, אפנים, אז  
אייער פייפער האט זיך באפייפט, אונז אלעמען אונגעפייפט...  
[ער ציהט אויס א לאנגען סיף]. אייער פייפער איז באג-קראט!!!  
[אלע פארשווינען פאלען אראפ פון די בענקלעך פאר שרעק].

אלע. באנקראט? אונגעזעצט? פייפער האט אונגעזעצט?  
ווען? וואו? וויפיעל? ווי קאן דאס זיין? ס'איז א ליגען!  
שמעלקע. [האלט זיך ביי דער גאס]. כוב ושקר! דאס  
האבען שונאים אויסגעטראכט, יעהופעצער הולמאיעס...

די קאפאטע. וואס איז שייך אויסגעטראכט? אז מע  
זאגט געשטארבען — זאל מען גלויבען. אזעלכע זאכען טרעפען  
זיך, איך פעט איבער אייער פבד, אומעטום.

מנחם-מענדעל. נאך א מין טרעפען זיך! נאט אייך  
ארעס. אין ארעס, אז ס'איז געקומען צום דאס...  
פאנפאטש [צום שותף]. האוועל, דו הערסט? מע האט  
אונז אונגעזעצט אין יאהנעהאז אריין! פארפאלען די עטליכע  
הילדען!

זאאיסקע. [היצט זיך]. וואס הייסט פא-פא-פארפאלען?  
עפס הפקר ציבעלעס? גע-גע-געלט-שמעלט?

די אידע. [וויינט אה שרייט אויף א קול]. וועה איז מיר,  
ווינר איז מיר, א וועהסיג איז מיר א גרויסער! בעסער וואלט איך  
אויסגערונען ביי דער מאמע אין בויך, אדער זיך א פוס אריסער



בראכען אויפ'ן גלייכען וועג, אָדער אזוי איינגענומען א מיתה משונה, איידער איך האָב דערלעבט צו אזא צרה איין אומגליק, ווי מיך האָט געטראָפּען! נא דיר א פייפער, פייפּען זאָל איהם אין איין אויהער, עס זאָל איהם ניט אויפהערען צו פייפּען פון היינט אָן ביז איבער א יאָהר שושן-פורים! אוי, ווען מיין ערשטער מאָן, עליו השלום, זאָל מיר זיין אצינד. ער, עליו השלום, איז געווען ביי גיטעלע וויינשטיין, עליה השלום...

פֿלויִדער זאָק [טרייבט אפּ די אירינע]. וואָן! א זשענ' שטשינע בלייבט א זשענשטינע... לאָמיר בעסער אָבסוודאיען, וואָס מיר האָבען צו טהון? ביי אזא סלוטשאי דארף מען וויסען, ווי אזוי זיך צו וואספאָלזעווען, מע זאָל אונז ניט נאדוואיען. פאָ זאָקאנו דארפּען מיר אומשרעזשדאיען א קאָנקורס...

גריינער. וואָסער קאָנקורס? איהר ווייסט ניט פון אייער געזונט און פון אייער לעבען! ס'איז פארפאלען לעולם ועד, קיין האָהן וועט אפילו נישט קרעהען... [ער טהוט זיך א פאטש איז שטערן]. אוי, גריינער, ביזט דו א פערד!!! וואו איז געווען דיין שכל? וואו זענען געווען דייןע אויגען? וועמען האָסט דו גער גלויבט אזוי פיעל געלט?... [צום גאנצען עולם]. ווייסט איהר, וואָס איך וועל אייך זאָגען? קומט מיט מיר! קומט, לאָמיר געהן גלייך צו פייפערען אהיים! די שטוב וועלען מיר איהם צעטראָגען! די צייהן ארויסגעמען! קישקעס מאָטען! אָדערען טרענען! מיר צאָהלט מען! מיר האָט נאָר קיינער ניט אָנגעזעצט! [ער שאגט זיך מיט די הענט אין האַרצען]. איך הייס גריינער! לאָז זאָגען עמיצער!

די חאָליאַסטרע. אמת, אמת, ווי מערירען זענען!... [גריינער לאזט זיך נעהן. דער גאנצער עולם — נאך איהם. מנחם-מענדעל שטעלט זיך אָפּ ביי דער מיר].

מנחם-מענדעל. [מיט'ן פנים צו דער סצענע]. אָבער פונקט אזוי ווי אין אַדעס, עס זאָל פעהלען א האָר זאָל עס! פריהער האָט מען פארדיענט און פארדיענט, מאסאָ ממון געווען,

און גאָכרעם, אז ס'איז געקומען צום דאָס... [א שטארע מיט דער נאָז]. צום צאָהלען אז ס'איז געקומען, האָט מען אויך געזאָגט „ישקני"!... אָט אזוי איז די בערזע: מען איז נאָר דאָסיג אויף דאָס... אויף פאפיער איז מען; און אז עס קומט צום דאָס... צום איבערצעהלען אז עס קומט, טהוט זיך א קעהר איבער דער גאנצער דאָס — און עס ווערט אויס דאָס!...



## פערטער אקט

[דעם זעלבן פריהמארגען ביי די פאסטערנאכטס. — די מאדעם פאסטערנאכט זיצט מיט א ביכעל אין דער האנט. איזאבעלע דרעהט זיך קעגן שפיענעל. נעבען איזאבעלען שטעהט קלארא אויף די קניעס און מעסט איהר חתונהקליידער.]

## ערשטע סצענע.

קלארא [ציהמארויס די סטריגאוואניע, שטעהט אויף פון דער ערד]. אזא יאהר, אזא מזל! מאדעם! איהר מענט זיך פארניגען אג-קוקען, ווי אזוי דאס „בע-בע“ ליגט, קיין עין-הרע, אויסגעגאסען אויף אייער טאכטער, אזא יאהר אויף מיר! [צו איזאבעלען]. טראגט געזונט, פארנוצט געזונט, צערייסט געזונט, און פרעהט זיך געזונט-טערהייט. [צו דער מאדעם]. לאז גאט געבען, איהר זאלט דערלעבען נעהען חתונהקליידער ביי איהרע אייניקלעך.

מאדעם פאסטערנאכט [לענט אוועק דאס ביכעל אויף א זייט און קוקט זיך צו צו איזאבעלעס קלייד]. עס ליגט, זאגט איהר, גוט? מיר שיינט, אז פון פארענט האט מען איהר, מיט רעשפעקט צו מעלדען, א ביסעל פארשמאלט, פון הינטען וואלט געמעגט זיין א ביסעל העכער, און די ארבעל זענען ווינציג אגנעפופט. נאך מיין רעכענונג, האט ביי אייך באדארפט בלייבען גוטע דריי פערטעל ארשין מאטעריע.

קלארא. מאדעם! לאס איך דאס אויסקרענקען און מיינע שונאים לאזען דאס פארמאגען, וואס איך האב ביי אייך געקאנט אראפחאפען! מאהלט אייך, איך האב באדארפט אויף א שליאר-

סעלע, האב איך מיר געשניטען די פינגער, סוים אויסגעקומען, ווי מיט קרעפּעל-פלייש... מאדעם! וואס זאגט איהר אויפ'ן „פאג-לאגעז“? עס נעמט דאך אפ איין אויג! אייער טאכטער, דעם אמת זאגענדיג, אז זי גארסעוועט זיך אויס, האט זי, קיין עין-הרע, א פיגור, אז זינט איך בין איין ארבייטאריין אין יעהופעץ, האב איך נאך אזא טאליע נישט באגעגענט! א שאך, וואס דער חתן איז דא נישטא: ער וואלט געווארען גרעכער ווי לענגער, קיין ביין אויג זאל איהר ניט שאדטען.

מאדעם פאסטערנאכט. איהר האט מיר דערמאנט איהר חתן... וואס איז די מעשה, איזאבעלע, וואס ווילהעלם איז דא נאך היינט נישט געווען? [צו קלארא]. אונזער חתן איז זיך געהאט אלע פריהמארגען, מיט רעשפעקט צו מעלדען, ווי איין עהר-ליכער איד לאזט ניט דורך דאס דאווענען, מוז ער פריהער, איידער ער געהט ארויס אין קאנטאר אריין, מאכען דער פלח א באזוך.

קלארא. איך קאן מיר שוין מעלדען, אז מע האט, קיין עין-הרע, אזא פלח! עס איז מיר נאך א וואונדער, וואס ניט דריי מאל אין טאג, ווארום דארט, וואו די ליעבע פלאקערט...

איזאבעלע. חא-חא-חא! „די ליעבע פלאקערט“!... פון וואנען ווייסט איהר, וואס הייסט „ליעבע“?

קלארא. לעבען זאלט איהר מיר! איהר קעהרט, אפנים, רעכענען, אז אין אונזער גראד ווייסט מען שוין גארנישט ניט? איהר מעגט מיר זיכער גלויבען, ס'איז ניטא איין ביכעל פון די ביכלעך, וואס איך זאל עס דורכלאזען. אט ליען איך איצטער א ביכעל, דוקא א איריש, אין זשארגאן, זאג איך אייך בנאמנות, אז אפילו א שטיין קאן אויך צעגאסען ווערען. פון דער ליעבע, וואס דארט ווערט באשריבען, שווער איך אייך, קאן מען אויסגעהן ווי א ליכט.

מאדעם פאסטערנאכט. איז דאס ניט שייקע-וויסש'עס א ראמאן?



ק ל א ר א . איך זאל אזוי זיין געזונט, ווי איהר האט גע-  
טראפן!

מ א ד א מ פ א ס ט ע ר נ א ק . ווי אזוי זשע הייסט ער,  
דער ראמאן?

ק ל א ר א [רייכט זיך דעם שטערן]. ווי אזוי ער הייסט, דער  
ראמאן? אוי, א קאפ, קיין עין-הרע, ווי א באקדייזשע! איך  
האב שוין פארנעסען! וואס זאגט איהר דערויף?

מ א ד א מ פ א ס ט ע ר נ א ק . אפשר, דער בלוטיגער  
פריהמארגען, אדער די פארשאלטענע ליעבע?"

ק ל א ר א . הא? ניין.  
מ א ד א מ פ א ס ט ע ר נ א ק . צי אפשר, דער געקויפטער  
קוש, אדער די פאר'כשוף'טע פלה?"

ק ל א ר א . ניין, אויך ניט. עס ליגט מיר אויפ'ן צונג, נאך  
איך קאן ניט אויסרעדן!

מ א ד א מ פ א ס ט ע ר נ א ק . צי אפשר, דער קאלטער  
חתן, אדער א נאכט צווישען מתים?" דער פארליעבטער מערדער,  
אדער דער טאטע פון יענער וועלט?" צי אפשר נאך, פון דער  
חופה צו דער תליה?"

ק ל א ר א [א פלעק מיט די הענט]. אוי, לאנג לעבען זאלט  
איהר, מאדאם! איך זאל אזוי רעדן אין נחת, ווי איהר האט  
געטראפן. אוי, איז דאס א ביכעל! איך האב דאס שוין איבער-  
געליענט דריי מאל, און קאן מיר נאך זאגן ניט אנלייענען.

מ א ד א מ פ א ס ט ע ר נ א ק . ווי אזוי הייסט דאָרט דער  
העלד? דאכט זיך, ער הייסט אפרים, אדער באראן בלוטסטראפן?  
און די געליעבטע זיינע הייסט דאָרטען עליזאבעטע?

ק ל א ר א [א פלעק מיט די הענט]. אוי, איר וועל זיך א מעשה  
אנטהון! ווי אזוי געדענקט איהר זיך אן, מאדאם, קיין עין-הרע  
ניט, אלע ביכלעך מיט זייערע נעמען?

מ א ד א מ פ א ס ט ע ר נ א ק . געדענקט איהר, ווי אזוי  
די שענע עליזאבעטע ליגט איינע אליין, מיט רעשפעקט צו מעלדען,

ביי זיך אין וויינגארטען און טרוימט פון איהר געליעבטען אפרים,  
און נאכדעם, ווי עס קומען צו געהן פלוצים צוויי פארשטעלטע  
באנדיטען, וואס דער מערדער שפין האט זיי אונטערנעשיקט, זיי  
זאלען אומברענגען די שענע עליזאבעטע, ווי אזוי זי בעט זיך ביי  
זיי יאמערליך און זינגט בשעת מעשה, מיט רעשפעקט צו מעלדען,  
א טרויעריג ליער, און פון איהרע שענע הימעל-בלויע אויגען טריפען  
טייכען טרערען. איהר געדענקט, ווי דאס ליער הויבט זיך אן:

עס בליהען די רויזען, עס שמעקען די בלומען,  
די לופט איז פול אראמאט,  
און דו, מיין ענגעל, ווילסט צו מיר ניט קומען —  
איך זאל זיך קאנען אַנקוקען אין דיר זאט!

זאלסט דו וויסען, אז איך געה אויס, איך שטארב אוועק,  
דו וועסט מיר שוין, דאכט זיך, ניט זעהען מעהר,  
א סוף צו אונזער ליעבע, איין עק, איין עק —  
זאלסט האַטש וועלען שענקען אויף מיין קבר א טרער? ...!

ק ל א ר א [שנייצט די נאז און ווישט זיך די אויגען]. אוי, איז  
דאס א ליער! איהר מעגט מיר זיכער גלויבען, אז בשעת די מאמע  
מיינע איז געלענען אויף דער ערד, האב איך אזוי פיעל ניט געוויינט.  
מ א ד א מ פ א ס ט ע ר נ א ק . און נאכדעם, ווי אזוי עס  
קומט-אן פלוצים דער ליעבער אפרים, אָנגעטאָן ווי איין איינגליי-  
שער פראָקוראָר, און מע נעמט די באַנדיטען, מיט רעשפעקט צו  
מעלדען, און מע שמיעדט זיי אין קייטען.

ק ל א ר א [ברעכט די הענט]. אלע מיינע שונאים, און אייערע  
שונאים, און די שונאים פון אלע אונזערע ליעבע, און וואו איך האב  
ערגיץ א ווייטען שונא, זאל ער האַבען אזא סוף, רבונג של עולם! ...  
הימעל און ערד האַבען געשוואָרען, אז קיין פארפאלענע זאך זאל  
ניט זיין אויף דער וועלט.



מאדאם פאסטערנאק. און וואס לאזט זיך אויס?  
איז נאך אפרים, אדער דער באראן בלוטסמראפען, דעם ארעמען  
צמח'ס א זון, און עליזאבעטע איז זיינע א לייבליכע שוועסטער,  
און דער מערדער שפין — דאס איז זייער פארפאלענער פאטער,  
און די ארעמע רחל...

איזאבעלע. מאמא! לאז שוין זיין גענוג. איך האב  
שוין אט אזא קאפ פון דיינע פוסטע נארישע ראמאנען!  
מאדאם פאסטערנאק [איבערשט]. פון מיינע  
פוסטע נארישע ראמאנען? שען שמועסט דו זיך אויס, מיט  
רעשפעקט צו מעלדען. קענען א מאמע! [צו קלארען]. וואס זאגט  
איהר אויף היינטיגע קינדער? איהר, ס'איז פראי אויסצופרענגען  
זיך אויף זיי, הארעווען פון זייערמוועגען, אונזעלענען דאס לעבען,  
מאכען אפשר פאר צעהן טויזענט קערבלעך א הוב, צוגעבראקט  
מיט פערציג טויזענט קערבלעך נון אויך, א חוץ מתנות?...  
קוים דערלעבט א נחת, א בתיחיד'סעלע, איין אויג אין קאפ...  
[זי פארשטעלט זיך דאס פנים מיט א ווייס טיכלע און וויינט. קלארע מאכט  
א קרום פנים, שאקעלט מיט'ן קאפ].

איזאבעלע. קארנ, וואס דער פאפאשא עסט מיר אויס  
די נאל, האסט דו זיך נאך גענומען אויף מיר! אלע טאג ווארפט  
איהר מיר אויס מיין "הוב" מיט מיין "נדן", גלייך ווי מע ווערט  
פון אייך גליקליך. חתנים'עס טאכטער האט מען געגעבען מעהר  
נדן, און די וועלט האט נאך גיט אזוי צו טהון, ווי מע האט צו טהון  
מיט מיר. אזא אומגליקליכע, ווי איך בין, איז, דאכט זיך, שוין  
נאך ניטא אויף דער גאנצער וועלט! [זי באהאלט דאס פנים איז א ווייס  
טיכלע און וויינט. קלארע מאכט א קרום פנים, שאקעלט מיט'ן קאפ].

מאדאם פאסטערנאק [ווישט אפ די טרערען]. וואס  
גלייכסט דו זיך צו חתנים'עס טאכטער? זי איז דאך צוויי מאל  
אזוי אלט ווי דו, אונגעשטאפט מיט יאהרען, מיט רעשפעקט צו  
מעלדען, ווי א קול שמוי. היינט דעם שענעם נאמען, וואס זי  
האט. אזא יאהר אויף איהר מאמע דג רבילות'ציע. דג גאנצע

וועלט איז ביי איהר אין מויל, פון אלעמען רעדט זי, אויף איטליכען  
געפינט זי א חסרון.

קלארא [שאקעלט מיט'ן קאפ]. מע זאל גאר באהיט ווערען!  
איזאבעלע [ווישט אפ די טרערען]. די מאדאם חתנים  
איז נאך גאלד קענען דער טאכטער. אזא בארעדערין, ווי חתנים'עס  
טאכטער, האט נאך די וועלט נישט געהאט. און דערצו איז זי איין  
נישט-פארנעמערין, וואלט זיך געהאנגען, אז זי דערזעהט אויף יענעם  
א ניי קלייד, אדער א שען היטעלע. און גענוג, וואס זי איז זייער  
אזוי ווי עסיג, איז זי נאך א קאקעטקע אויך. מיט איהר צו זיין  
אינאיינעם אין א געזעלשאפט — קאן מען דעם שלאק באקומען!  
קלארא [שאקעלט מיט'ן קאפ]. מע זאל באהיט און באוואה-  
רענט ווערען! [עס קומט אריין סאסעל מיט א בריעה אין דער האנט].

### צווייטע סצענע.

סאסעל. א שליח האט געבראכט א בריוועל און הייסט זיך  
באצאהלען צוואנציג קאפיקעס.

מאדאם פאסטערנאק [נעמט דאס בריוועל]. דורך  
א שליח א בריוועל? פון וועמען איז א בריוועל?  
סאסעל. ליענט, וועט איהר וויסען. גיט אהער צוואנציג  
קאפיקעס, מאדאם.

מאדאם פאסטערנאק. פאר וואס קומט איהר  
צוואנציג קאפיקעס?

סאסעל. פאר וואס? פאר דער טרחה.  
מאדאם פאסטערנאק. און צעהן איז איהם קארנ?  
פאר וואס קומט איהם אזוי פיעל?

סאסעל. געהט פרענט איהם.  
מאדאם פאסטערנאק. וואס זאגט איהר אויף  
איהר ענטפערען, וואס זי ענטפערט דער מאדאם? א שענע  
פאקאיווע! מיט רעשפעקט צו מעלדען, א שטיק פלייש מיט



אויגען! פרעסט און זויפט, טהוט ניט קיין האנט אין קאלט וואסער — און עפענט נאך א מויל!

ס א ס ע ל. מיינע שונאים זאלען דאס האבען אויפ'ן לייב, וואס מע עסט זיך אן און וואס מע טרינקט זיך אן ביי אייך, אז אפילו דאס שטיקעל ברויט...

מ א ד א ס פ א ס ט ע ר נ א ק [א טופ מיט'ן פוס]. דו וועסט ניט אנשטומט ווערען, דו פיסקאטע? וואן פון מיין שטוב, הול-טאיקע, דיין פארע זאל זיך דא ניט געפינען! דו הערסט, צי ניין?  
ס א ס ע ל [א דרעה מיט דער נאז]. איך האב מיר שטארק איבערגעשראקען, מיין העמד איז לייווענט געווארען! פארהאן נאך ערטער און „מאדאמען“, אזעלכע ווי איהר, גענוג אין יעהופעץ... [זי טהוט א קלאפ מיט דער טיר און געהט אוועק].

מ א ד א ס פ א ס ט ע ר נ א ק. נו? וואס זאגט איהר אויף אזא גלות? מע זאל אזוי פאלערדיגט ווערען, מיט רעשפעקט צו מעלדען, פון א דיענסט?

ק ל א ר א. איך זאג אייך דעם אמת, מאדאם, איך קוק אויף אייך און וואונדער מיך: איהר זענט דאך, קיין עין-הרע, שטארקער פון אייזען, אז איהר האלט דאס אויס.

מ א ד א ס פ א ס ט ע ר נ א ק. וואס ווייסט איהר, וואס מע האט פון די דיענסטען? דאס איז נאך גאלד! מיט רעשפעקט צו מעלדען, זייער עסען מיט זייער טרינקען — מע קאן זיי דען נאסטארטשען ברויט? און אז זיי געהען אוועק, בארעדען זיי נאך, טראכטען-אויס, מיט רעשפעקט צו מעלדען, אזעלכע זאכען, וואס ניט געשטויגען, ניט געפלויענען.

ק ל א ר א [שאקעט מיט'ן קאפ]. מע זאל גאר באהיט און באוואהרענט ווערען!

א י ז א ב ע ל ע. א מצוה! איך זאג שוין לאנג, מע זאל איהר געבען דעם וועג; איך קאן זי ניט אַנקוקען, די שענע פאקא-יאָווע דיינע! — ניין, הערט מען מיר ניט. מע זעצט זיך נאך

אנידער מיט איהר און מע פרענט ביי איהר אויס אלסדינג, וואס ביי יענעם קאכט זיך...

מ א ד א ס פ א ס ט ע ר נ א ק. וואס איז די מעשה, טאָכ-טער מיינע, וואס דו האסט זיך היינטיגען טאָג גענומען, מיט רעש-פעקט צו מעלדען, מיך לעהרנען ערוקאציע, וואס איך זאל רעדען און וואס איך זאל טהון? נא, געם בעסער לייען איבער, צו וועמען איז דאס געשריבען דאס בריוועל? זעה נאך, עפּיס איז דאס פאר-חתמ'עט מיט א שווארצער חתימה.

א י ז א ב ע ל ע [געט דאס בריוועל]. א שווארצע חתימה? ... [זי ליינעט]. "Милостивой Государыни Набоковой Самойловны По-стернак". דאס בריוועל איז צו מיר... דאכט זיך, ווילהעלם'ס האנטשריפט? [זי עפענט אויף דאס בריוועל מיט ציטערענדיגע הענט און ליינעט]. „מיין טייערער ענגעל איזאבעלע! אז דו וועסט ליינען די דאזיגע שורות, וועל איך שוין ניט זיין אויף דער וועלט...“ [זי פאקט קלארא אויף די הענט]. אד, ווילהעלם!

מ א ד א ס פ א ס ט ע ר נ א ק [לויפט צו איזאבעלע]. נאָט איז מיט דיר! וואס איז? זאג מיר, וואס איז דאס פאר א בריוועל? וואס שרייבט דיר ווילהעלם? וואס האט זיך געטראפן? א י ז א ב ע ל ע [וויינט]. גישטא ווילהעלם! גע'סמ'ט... געהאנגען... געשאסען...

מ א ד א ס פ א ס ט ע ר נ א ק [א פלעקט מיט די הענט]. מיט וואס האט מען איהם גע'סמ'ט? וואו האט מען איהם געהאנגען? ווער האט איהם געשאסען?

א י ז א ב ע ל ע. אליין, אליין זיך גע'סמ'ט... געהאנגען... געשאסען...

מ א ד א ס פ א ס ט ע ר נ א ק [חשט זיך און בייט קאפ]. א שלאק האט מיר דערשלאגען! איך וועל דאס נאך ניט אויסהאלטען פאר בזיון! וואס וועלען, מיט רעשפעקט צו מעלדען, לייט זאגען? די מאדאם חינקיס וועט שוין האבען וואס צו רעדען!... אזא



אומגליק איז נאך נאך ניט געהערט געווארען! איך ווייס ניט, ווי אזוי וועל איך דאס איבערטראגען. אט חלש איד! [זי פאנט אויף א פאמעל, פארווארפט דעם קאפ אויף צו חלש'ען].

קלארא [ווארפט זיך צו דער מאדאם]. מע זאל נאך באהיט און באוואהרענט ווערען. רבוננו של עולם! [עס קומט אז פאס-טערנאס].

### דריטע סצענע.

פאסטערנאס [דערשראקען]. מע וויינט? מע חלש'ט? וואס איז שוין דא? וואס איז דא געשעהען?

מאדאם פאסטערנאס [הויכט אויף דעם קאפ]. ער פרעגט נאך, דער טיראן, דער דעספאט, דער מערדער. קוק, זעה, ווי דו האסט געקוילעט א קינד, דו אונמענטש איינער!

פאסטערנאס. וואס געקוילעט? ווער געקוילעט? וואו געקוילעט? מירקע, געב לשון!

מאדאם פאסטערנאס [נעמט ביי איוואכענען דאס בריוועל און סהוט א שטיץ דעם מאן אין פנים אריין]. נא דיר, קוויק זיך. דער שענער חתן דיינער האט זיך גע'סמ'ט, געהאנגען, געשאסען!

פאסטערנאס. שא, שא, שא! ווער, וואס, וועמען? וואסערע לאקשען? עס הויבט זיך נאך ניט אן! פייפער איז געזונט און שטארק אויף אלע אברים, חוץ זיין שאדען אויף מיר געזאגט געווארען. אט האב איך נארוואס באקומען פון איהם א קלארע ידיעה. פייפער האט געזאגט דעם פסוק...

מאדאם פאסטערנאס. וואסער פסוק? עס חלום'ט זיך דיר נאך פסוקים!

פאסטערנאס. ניט דאס מיין איך; איך מיין קוממיות — פייפער האט געמאכט קוממיות...

מאדאם פאסטערנאס. איך האב דיר געבעמען טויזענט מאל, אז קיין לשון-קודש זאלסט דו מיט מיר ניט רעדען. איך בין נישט אזא וואוילגעלערענטע, ווי די מאדאם מיערצימעס.

פאסטערנאס. מילא בקיצור, ווי אזוי דען זאל איך דיר ארויסגעבען? נו, ער האט אונז אפגעווישט די נאז, ארויס-געשטעלט א פייג, געזאגט „ישקני“, געמאכט א ויברח, איין מאל פאר אלע מאל — פייפער איז באנקראט.

מאדאם פאסטערנאס. טפו זאלסט דו ווערען מיט דיין שפראך! באדארפט דו אזוי פיעל ווערטער? א מעהר זאגט מען, אז פייפער האט אָנגעזעצט — און איין עס!

פאסטערנאס. אלץ הייסט אָנגעזעצט? אָנגעזעצט צו אָנגעזעצט איז ניט גלייך. מע זאגט, איינער שטעלט זיך — ער וויל זיך מאכען א קאפיטאל, צי איינער איז דעראונטער — עסט ער אפ: חצי שלי, חצי שלך... אט האט קנאקניסעל אָנגעזעצט, האט ער דאס אָפגעארבייט גלאט ארום און ארום און איז נאך געבליבען א פיינער מענטש; ער האט פשוט צוגענומען געלט — „און רוף מיך קנאקניסעל“. און דער האט אָנגעארבייט א חתונה, זאל נאט שומר ומציל זיין! א קאשע מיט בארשט און מיט לאקשען: געקויפט יקנה"ז, פארקויפט יקנה"ז, גענומען יקנה"ז, געגעבען יקנה"ז, א סטעלאזש אהין, א סטעלאזש אהער — אפשר טויזענט לעכער, ווי אין דער הגדה שטעהט געשריבען: „כי לאך אויף א לאך, כי לו נאה כי לו יאה“...

מאדאם פאסטערנאס. עס ליגט איהם נאך אין זינען פסוקים פון דער הגדה. סטייטש, נו, און דאס נדן, וואס דו האסט איהם געגעבען? די פערציג טויזענט?

פאסטערנאס [קויפט ארום איבער'ן שטוב היז און צוריק]. הערסט דו! וואס דען איז דא דער גאנצער געשריי? מיינסט, איך זארג מיך פאר דער יעהופעצער בערזע? לאזען זיך די שפענע-לאנטען רייסען צווישען זיך, ווי די קעז, האפט זיי דער וואסענ-



מאכער! איך שריי אויף מיינע עמליכע קערבלעך, וואָס זענען הלך לעולמו — פֿישי פּראָפּאלאָ!

מאָדאָם פּאַסערנאָק [א פּלעס מיט די הענט].  
פאַרפּאלען?

פּאַסערנאָק [שטעלט זיך אָפּ]. פאַר-פּאלען, ווי אין א פּסח'יגען אינדיק!...

מאָדאָם פּאַסערנאָק [שטעהט אויף]. א מצוה אויף דיר! כּפּרה געוואָרען פּערציג טויזענט? זעהר רעכט! איך בין זיך מחיה! א באַנקיר האָט זיך איהם פאַרגלומט, מיט רעשפּעקט צו מעלדען, א שאַרלאַטאַן, איין אויסוואַרפלינג פון דער נאַטור, אַפי נישט קיין דאָקטער! גוט געמאַכט: „אי פּוילע הערינג, אי פאַר-שטונקענע פֿיש“... זאָלסט אָבער געווען מיך פּאָלנען, וואָלט אַלסדינג געהאַט נאָר איין אַנדער פנים. איזאָבעלע וואָלט שוין איצט געווען א דאָקטערין, מיר וואָלטען געהאַט איין איידעם א דאָקטער, גאָט און לייט וואָלטען אונז מקנא געווען, די מאַדאָם ביינעלמאַן מיט איהר „משפּחה“ וואָלט צעזעצט און צעשפּרונגען געוואָרען אויף אונז קוקענדיג, און די מאַדאָם חניקס וואָלט נישט געהאַט קיין שטאַף אויף צו באַרעדן אונז. אַצינד אָבער וועט דאָך די גאַנצע וועלט האָבען צו טהון מיט אונז, צו שאַנד און צו שפּאַם וועלען מיר זיין, נישט נאָר אין יעהופּעץ, נאָר טויזענט ווערסט ארום און ארום יעהופּעץ! אָ, דו ווילדער טיראַן, דו דעספּאָט איינער! דו ביזט נאָך מעהר אונגענוטש ווי יענער מערדער, וואָס איך לייען איצט ביי שייקעוויטשען אין אַ ראָמאַן. יענער האָט פאַרקויפט זיינע קינדער פאַר געלט, און דו האָסט פאַרקויפט דיין קינד און האָסט נאָך יענעם צוגעצאָהלט. שען אויסגעפיינט זיך, שען באַוואָהרענט אַ טאָכטער אַ בת-יחידה! גענומען אַליין און געקוילעט אַ קינד, מיט רעשפּעקט צו מעלדען, אָפּגעקוילעט אויף אייביג! [צו איזאָבעלען]. דו וויינסט? וויין, קינד מיינס, וויין אויף דיין שיקזאַל, אזוי ווי ביי שייקעוויטשען שטעהט געשריפּען, וויין

און קלאָג אויף דיינע יונגע יאָהרען, וואָס ביזט געפאַרען געוואָרען ביי אַ פּאַטער אַ דעספּאָט! גאָט אין הימעל ווייסט דעם אמת, און איך בין דיין עדות, אז דיין האַרץ איז געווען ווייט, מיט רעשפּעקט צו מעלדען, פון אַט דעם שאַלטיק, וואָס ער, דער מערדער, האָט מיט געוואָלט דיר געוואָלט אָנהענגען... [זי נעמט איזאָבעלען פאַר אַ האַנט]. שטעה-אויף, איזאָבעלע! וויש אָפּ דיינע טרערען, פאַרגעס אָן דיין בראָך! ער וועט אַליין קומען צו דיר, דיין העלד, דיין באַשער-טער, ער ערוואַרטעט דיר מיט אומגעדרולד!... [זי נעמט איזאָבעלען פאַר אַ האַנט און לאָזט זיך געהן].

פּאַסערנאָק. דו לייענסט פון אַ ביכעל, צי דו זאָנסט אויף אויסוועניג?

מאָדאָם פּאַסערנאָק [צום מאָ, שטיי, נאָר מיט הערץ].  
טירדראָן!... דעם-פּאַט! מעעעערדער!!!... [זי געהט אַוועק מיט איזאָבעלען, קלאַר — נאָר ווי. פאַסטערנאָק בלייבט אַליין].

פּאַסערנאָק [האַלט זיך ביי'ס קאַפּ. געהט אַרום הין און צוריק].  
ננו, אַ וועלט! נאָ דיר אַ פייפּער, אַ בערזע, אַ יקנה"ז! וועלכער רוח האָט מיך געטראָגען, איך זאָל איהם אָפּגעבען דאָס גרן פאַר דער חתונה? וואָס האָב איך קיין צייט נישט געהאַט? היינט געה געב נאָך אַ מאָל גרן... נאָך אַ מאָל פּערציג טויזענט? אָבער נאָר לאַ מיט אַ ספּאַדעק! ווילסט אַ דאָקטער? זעהר שען! ווילסט מאַרקוסען? געזונטערהייט! וויבאַלד מע שמועסט פון לשון „ליעבע“, וואָס זשע דאַרף מען געלט-שמעלט? וואָס קומט אַרויס — די פּערציג טויזענט אין איין עבירה! פּערציג טויזענט! אַ ווערטעלע אויסצורעדן? וואו האָט ער געקאָנט אַהינטהון אזוי פיעל געלט?... די יעהופּעצער בערזע... זיי האָבען איהם פאַר-דרעהט... גוטע ברידער... טאָג ווי נאכט געשפּיעלט מיט איהם אין קאָרטען... מע האָט אָפּגעלעקט ביי איהם אַ בייגלעל! און ווער שמועסט חניקס... [מע קלינגט; עס קומען אַרײַן: פיינסונגעל, חניקס, ביינעלמאַן, קנאַקניסעל און עמליכע יונגע ספּעקל-לאַנטלעך].



## פיערמע סצענע.

פאסטער נאָק. ברוכים הבאים! געסט, געסט! וואָס וועט איהר עפּים זאָנען נוסט? מסתמא אז איהר האָט געקאָנט קומען פלוצים אין מיטען העלען טאָג, איז דאָס געוויס נישט גלאַטיג, ווי אין פסוק שטעהט: נדוד יגודנו — אז מע שערט די שאָף, ציטערען די לעמעלעך... איך שמועס עס אַקענען דרינען... פיינקונעל [צו די איבעריגע]. פע, עס געפעלט מיר ניט דער ברוך-הבא זיינער. גאָט ווייסט, צי מיר וועלען דאָ עפּים מאַכען... [צו פאסטערנאָקען]. הערט זשע צו, רב שמואל, וואָס טויג אונז פאליטיקע? דער גרעסטער שווינדעל, זאָגט מען, איז דער אמת. איך וועל אייך דערצעהלען אַ מעשה: צוויי אידען מעקלערס פאָהרען אויפ'ן באַהן קיין שפּאַלע, ביידע צו איין פריץ און ביידע ווענען איין געשעפט. געוויינטליך, וויל מען זיך אויספאָהלען איינער פון דעם אנדערען. מעשה שטן, באַגעגענט מען זיך אָבער אין איין וואַנאָן. מילא, באַגעגענט — איז פארפאלען. „גוט מאַרנען“. „גוט יאָהר“. „וואוהין פאָהרט דאָס איד?“. „וואוהין איך פאָהר? קיין שפּאַלע“. „א איד איז דיר קיין קאמפאָוועס ניט! איהר זאָגט דאָך מיר בפיו, אז איהר פאָהרט קיין שפּאַלע, בכדי איך זאָל מיינען, אז איהר פאָהרט קיין בויפערקס. איך ווייס דאָך אָבער, אז איהר פאָהרט טאָקי קיין שפּאַלע, היינט וואָס דרעהט איהר אַ מח? ...“

פאסטער נאָק. אויף אלסדינג האָט אייך פיינקונעל אַ מעשה.

פיינקונעל. איך מיינ טאָקי באמת, לאָמיר רעדען אַפּענטליך. [נעמט זיך די באַרד]. די מעשה דערפון איז אזוי. דאָס וואָס מיט אייער חתן האָט זיך געטראָפּען, קאָן זיך טרעפּען מיט איטליכען פון אונז, ובפרט נאָך אין יעהופּעץ אויף דער בערזע. מען איז דאָך נישט מעהר ווי אַ בשר-רודם: בל-זמן מע טרעפט,

טרעפט מען; און חלילה וחס, טאָמער טהוט זיך דאָס רעדעל אַ דרעה צוריק [א מאַד מיט דער האַנט] — מאַכט קמץ בית באַ. ח י נ ק י ס. ס'איז אין עצה, ואין חכמה, ואין תבונה נגד אַ שלעכטער קאָרט.

פיינקונעל. ווערסטירדיג! פון וואָס מע זאָל ניט רעדען, חניקים מוז אַרויף אויף דער קאָרט! קנאָקניסעל. וואָס אמת איז אמת. חניקים איז גע-רעכט: די בערזע איז נאָך אַ קאָרטענשפּיעל. וואָס איז פייפער שולדיג, למשל, אז עס האָט זיך אזוי געמאַכט? אַ סימן האָט איהר: ווען פייפער זאָל וועלען גלאַט אָנזעצן, וואָלט ער דאָס געקאָנט אויספיהרען פארציאָהרען אין דער צייט — און רוף מיך קנאָקניסעל!

פאסטער נאָק. מילא בקיצור, על-פל-פנים, וואָס ווילט איהר דאָ אויסברייגען, אז פייפער איז אַ פיינער מענטש? איך ווייס דאָס אליין גאנץ גוט. איך זעה דאָך, מיט וועמען ער האָט געהאנדעלט און מיט וואָס ער האָט געהאנדעלט... נאָך גאָר ניט, אַל ת פ ל ד ב ר — האַטא פאָקרישקע.

פיינקונעל [צו די איבעריגע]. איין עזות פון אַ גראַפּען יונג! איך וואָלט איהם דערצעהלט אַ משל, האָב איך מורא, עס זאָל ניט שאַדען צו אונזער ענין... [צו פאסטערנאָקען]. פארשטעהט איהר מיך, נישט דאָס בין איך אויסען. איך שמועס דאָס גלאַט אזוי, וואָס ער איז נאָך נישט געניט אין דער זאך, כלעבען, אַ יונגער-מאָן. ער וואָלט, אייגענטליך, באַדארפט זיך האַלטען איין עצה מיט אונז פון דער לכתחילה נאָך, וואָלטען מיר איהם אַרויפגעפיהרט אויף אַ שטיקעל דרך; מיר וואָלטען דאָס געמאַכט גלאַט אַרום און אַרום, אויסגעדריעהט זיך, ווי אויף אַ טעלער, עס וואָלט אויס-געקומען, ווי איהר זאָגט: אָגיל ואשמח — צוגעשניטען און אויפ-גענעהט. וואָרום ביי אַזא געשעפט באַדארף מען וויסען, וואָס מע האָט צו טהון. ס'איז, פארשטעהט איהר מיך, איין אידעלע מאַ-טעריע; איין קוק אויף אַ זייט, ווערט קאָלי דאָס גאנצע שפּיעל...



ח י נ ק י ס . פונקט אזוי ווי ביי די קארטען, להבדיל. איהר מענט זיין דער גרעסטער שפיעלער, נאך קוים האָט איהר געמאכט איין גאנג אַ שלעכטען, זענט איהר פארפאלען מיט די פאָטרעכעס. ב י י נ ע ל מ א . ווערקמירדיג! ס'איז דיר איין אַנטיק מיט דעם חניקסען! וואָס איהר זאָלט ניט שמועסען, ער איז דאָ מיט די קארטען!

ק נ א ק נ י ס ע ל . איך האָב ליעב דעם אמת. חניקים איז גערעכט. ווען פייפער רעדט דאָס פריהער מיט אונז, וואָלט נאָר אנדערש געווען: פאָרט געניטע סוחרים, אַלטע בערזיאנער. מיר וואָלטען דאָס אָפגעארבייט אזוי, אז מיר וואָלטען געוויס אָפגענומען אונזער געלט, און ער וואָלט אויך געבליבען ביי געלט. אי, טאָמער וואָלט דאָס עמיצען אָנגעריהרט — לאָז זיך יענער קראצען. קורץ: פייפער וואָלט געבליבען דער אייגענער פייפער וואָס פריהער — און רוף מיך קנאקניסעל!

פ א ס ט ע ר נ א ק . מילא בקיצור, על-כּפּנים, וואָס טויג מיר מליצה: „וואָלט איך“, „זאָלט איך“? איהר ווייסט דאָך, אז אויף צו פאררעדען יענעם די צייהן בין איך פאָרהאָנט. איהר זאָגט מיר בעסער פּוּלַם בּוּרֵרִים — ריינע דבורים: וואָס ווילט איהר?

פ י י נ ק ו נ ע ל . [צו די איבעריגע]. ס'איז איהם היינט נישט איינצובייסען. אפנים, פייפער האָט איהם אויך גוט אָנגעזאָלען... [צו פאסטערנאקען]. זייט זשע מוחל, רב שמואל, איהר זענט דאָ אַ איד אַ קלונער, כּלעבען, אַ סוחר, אַ מענטש מיט יושר. לאָמיר בעסער רעדען גלייך צו דער זאך אַלויין. [ער נעמט זיך ביי דער באַרד]. די מעשה דערפון איז אזוי. מיר, יעהוּפּעצער ספּעקולאַנטען, האָבען זיך מיישב געווען און אָפּגערעדט צווישען זיך [מיט הענט און מיט אַ ניגון פּוּח דער נמרא]: הנה כּפי עַם האָט זיך געטראָפּען איין אומגליק. פייפער האָט זיך לעת-עתה געשטעלט; און כּפי עַם איז אייך ידוע, אז ער האָט זיך מתחייב געווען צו געבען אונז יקנה"ז נאָך אַ גוזמא שטיק; און כּפי ס'איז דאָך אַ דבר שאי-אפשר, ער זאָל אונז אַלע

מען קאָנען געבען יקנה"ז ממש, ווייל ס'איז נאָך נישטאָ אזוי פיעל יקנה"ז אין גאנץ יעהוּפּעץ אַרום און אַרום; און כּפי פייפער אַלויין קאָן מיט אונז נישט מיטיב זיין, ווייל ער איז נאָך ניט בקי אינ'ם ענין השטעלען זיך; און כּפי איך זעה אַרום, וועלען מיר דאָ מווען זיך גלייכען אויף פראָצענטען...

פ א ס ט ע ר נ א ק . פראָצענטען? קדוש וטהור — אפילו נישט אַ לעק!

י ו נ נ ע ס פּע ק ו ל א נ ט ע . וואָס הייסט, נישט אַ לעק? וואו איז יושר? וואו איז מענטשליכקייט? גלאַט הפקר אַ וועלט? פ א ס ט ע ר נ א ק . [ווייט אויף דער סטעלי]. וידבר על העצים ועל האבנים — מאכט רש"י: רעדט צו דער לאָמפ...

פ י י נ ק ו נ ע ל . [אז מיט אַ ניגון]. היתכן? וואָס רעדט איהר? אמת, מיר ווייסען טאָק, אז פייפער האָט געהאַט איין אומגליק: דאָס יקנה"ז האָט איהם דערנאָנגען די יאָהרען. שוין אַ צייט, אז ער בלאַנקירט אויף יקנה"ז, דעקט זיך אָפּ מיט היזק און בלאַנקירט ווייטער. מיר דאָכט זיך, אז גאנץ יעהוּפּעץ האָט געשפּעקולירט אויף זיין קאָפּ, און נאָך צוליעב איהם איז דאָס יקנה"ז געשטיגען. דאָך האָט ביי איהם, לויט מיין חשבון, באַדארפּט בלייבען עפּים געלט. געשיקט זיך עס?

ח י נ ק י ס . מיר דאָכט, ער זאָל שפיעלען אַ קיילעכניג יאָהר פּסדר אין קארטען און עס זאָל איהם געהן שלים-שליס-מזל, וואָלט ער אויך באַדארפּט בלייבען ביי געלט.

ב י י נ ע ל מ א . ווערקמירדיג! ס'איז דיר איין אַקציע מיט חניקסען. אומעטום איז ער דאָ מיט די קארטען!...

ק נ א ק נ י ס ע ל . איך האָב ליעב דעם אמת: חניקים איז גערעכט. ווי לאָזט זיך ניט איבער אַ מענטש ביי אַזאַ מעשה קיין גראָבע עטליכע קערפלעך — און רוף מיך קנאקניסעל?

א ל ע . נישקשה, ער האָט, ער האָט געלט! פייפער האָט זיך געלאָזט געלט!



פאָס טערנאָק. אַ לאַך פון אַ ביינעל, אַ שאַס פון אַ  
ביקס, אַ פיטום פון איין אתרוג, אַ גוט אויג פון אַ גליעדשוועסטער-  
קינד...

פֿינקונעל [צו די איבעריגע]. ווי געפעלט אייד אַ  
שפראך? [צו פאסטערנאָקע]. מילא, נעמען מיר אַזוי ווי איהר  
זאָגט; בלייבט דאָך אלץ די אייגענע קשיא: צו וועמען דען איז  
דאָס שייך, אַז ניט צו אייך? ער איז דאָך פאָרט אייער חתן!  
פאָסטערנאָק. מיין חתן? לאַהיה ולא נברא — דאָס  
איז געווען אַמאָל, נישט היינט. היינט איז שוין פייפער אייער  
חתן, נישט מיינער. ער איז אייער חתן, און איהר זענט זיינע  
מחותנים, ווי אין פסוק שטעהט: „אני לרודי ורודי  
לי...“ נאָט, זעהט, וואָס אַ יונגאָטש פאָרגינט זיך מיר שרייבען,  
וועט איהר פארשטעהן, מיט וועמען איהר האָט געהאנדעלט. נאָר  
שטיל, אַל תפל דבר — חאטא פאָקרישקע! [ער גיט איבער  
פיינקונעל אַ בריעף].

פֿינקונעל. אַנן, מהכתיית, לאָמיר האַרבען, וואָס זאָגט  
ער דאָ? ס'איז טאָקי כדאי צו וויסען. [ער נעמט דעם בריעף און לייענט  
בקיור]. „לכבוד מחותני הגביר המפורסם החכם המופלג המשכיל...“  
[זיך איז באַרד אַרײַן]. מילא, אַ חכם — איז קיין קשיא ניט; אַז מען  
איז אַ גביר, איז מען שוין במילא אַ חכם. אָבער אַ „מופלג“ מיט  
אַ „משכיל“ אונטערגעשלאָגען — דאָס איז שוין אַ ביסעל צו פיעל...  
[ער לייענט]. „... החכם המופלג המשכיל מוהר"ר שמואל פאָסטערנאָק  
נ"י. בשעת איהר וועט לייענען מיין בריעף, וועל איך שוין זיין  
העמרווייט פון יעהופעץ. איך האָב מיך לאַנג געשלאָגען מיט דער  
דעה, ביז איך האָב מיך ענדליך אַנטשלאָסען, איך זאָל אוועק פון  
דאָנען אַהין, וואו די אויגען וועלען מיך טראָגען, אַבי נישט אָנ-  
קוקען יעהופעץ, נישט אָנקוקען אונזער בערזע, נישט אָנקוקען  
אונזערע ספּעקולאָנמען...“ [רייסט איבער]. וואָס איז ער אַזוי אויפ-  
געטראָגען אויף די ספּעקולאָנמען? [ער לייענט]. „פון אָנהויב בין  
איך אפילו גרייט געווען צו מאַכען איין מאָל פאר אַלע מאָל איין עס

פון מיין לעבען: עטליכע טראָפען סם-המות, פאר צעהן קאָפיקעס  
אַ שטריקעל, אָדער אַ פיסטויל אין האַרצען — און אַ סוף צו אַלע  
צרות. אויס פייפער, געשטאַרבען! איך האָב מיך אָבער באַר-  
רעכענט נאָכדעם, אַז ס'איז פאר מיר כלל נישט קיין פלאַן...“  
[רייסט איבער]. איך האָב געוואוסט פריהער, אַז פייפער וועט אַזא  
נאַרישקייט ניט טהון... [לייענט ווייטער]. „... פאר מיר כלל נישט  
קיין פלאַן צו געהן אַזוי יונג פון דער וועלט. איך וועל ליגען אין  
דער ערד און באַקען ביינעל, און אַלע וועלען לעבען אַ גוטען טאָג,  
געהן איינס צום אנדערען אויף זשורפיקסען, שפיעלען אין „ווינט“,  
מיך אין זינען האַבען אין דער לינקער פיאַטע, קיין צייט נישט  
האַבען אפילו מיך צו דערמאָנען, און אַז מע וועט מיך שוין יאָ  
אַמאָל דערמאָנען, וועט זיין אַז אַך און וועה צו מיר. פיינקונעל  
וועט זאָגען אויף מיר אַ משל, אַלע וועלען לאַכען...“ [רייסט איבער].  
גערעכט, ווי איך בין אַ איד! [לייענט ווייטער]. „... פיינקונעל וועט  
זאָגען אַ משל, אַלע וועלען לאַכען. אימליכער וועט אויס-  
טראַכטען אויף מיר איין אנדער המצאה'לע. אַלע וועלען זיין  
פיינע מענטשען, נאָר איך איינער וועל בלייבען אַ פאָרן. צום  
פיישפיעל: אויף פיינקונעל וועט קיינער ניט זאָגען, אַז ער איז  
אַ... אַ... אַ...“ [ער קעהרט איבער דאָס בריוועל אויף דער אנדערער זייט].  
פאָסטערנאָק. וואָס אַקעט איהר? ממה נפשך, לייענט  
איהר — דארפט איהר לייענען כסדר, ווי אין פסוק שטעהט:  
„החילות לנפול, נפול תפול...“

פֿינקונעל [דרעהט דאָס בריוועל אויף אַלע זייטען]. פאר-  
שטעהט איהר... איך האָב געלאָזט אין דער היים מיינע ברילען...  
חִינְקִים [נעמט דאָס בריוועל]. אַנן, ווייזט נאָר אַהער. איך  
האָב אַ גוטע שמיעה: איך שמעקאָן די טויז פאר אַ ווערסט, און  
דוקא אַהן ברילען! [ער לייענט]. „... אויף פיינקונעל וועט קיינער  
ניט זאָגען, אַז ער איז אַ שפּת־צבִי'ניק, אַ גאָט'ס גנב, וואָרום ער  
איז אַ שענער איד, פון די אידען, וואָס טרינקען ווימאָרָזיג, האָט  
פיינט כבוד, ווי אַ קאָץ שמאַלץ, בלומרשט פרום, און געהט־אויס,



פנר'ט נאך א קערטעל, ניט ערגער פון חי... חי... "ער וויל איבער  
היפער עטליכע שורות].

פאסטערנאק [צו חניקסען]. וואס היחיקעט איהר?  
החילות לנפול, נפול תפול — האט איהר זיך אונ-  
טערגענומען לייענען, טא לייענט פסדר.

פייגעלמא [נעמט צו ביי חניקסען דאס בריוועלע]. לאזט  
מיד, איך האב אמאל אויך געקאנט לייענען זשאנגאן. [ער לייענט].  
... פנר'ט נאך א קערטעל ניט ערגער פון חניקסען, וואס האט זיך  
געמאכט א פארמענען פון קארטען. וויפיעל איך האב ביי חניקסען  
פארנומען אויף יקנה"ז, האט חניקס ביי מיר צעהן מאל אזוי פיעל  
געוואונען אין קארטען, ער זאל דאס נאך אויסקערענקען!"

חניקס. ווי געפעלט אייך אזא ים-קאטער? איך בין  
שולדיג, אז ער איז א קאליקע און פארשטעהט ניט דאס שפיעל!  
פייגעלמא [לייענט ווייטער]. ... ער זאל דאס נאך  
אויסקערענקען! אין יעהופעץ הייסט חניקס אויך איין אריס-  
טאקראט. יעהופעץ איז, ברוך השם, אזא שטאדט, וואס קלויבט  
ניט איבער, אבי געלט — איז מען איין אריסטאקראט. אשטיינער,  
וועמען געהט דאס אן אין יעהופעץ, פון וואנען איז דאס פלוצים  
אויסגעוואפסען אזא אריסטאקראט, ווי ביי... ביי... ביי... "אין  
זויס ניט, ווי אזוי מאכט דאס ווארט, ס'איז געמעקט...

קנאקניסעל [רייסט אויס דאס בריוועלע פון בייגעלמא'ס הענט].  
עס הויבט ניט אן צו זיין געמעקט. געזונטע אותיות, אייזערנע! ...  
[ער לייענט]. ... אזא אריסטאקראט, ווי בייגעלמא? ס'איז פארהאן  
אזעלכע, וואס געדענקען נאך, אז ער האט ארומגעטראגען אין באר-  
דיטשען בייגעל צו פארקויפן...

פייגעלמא. שער ופזב! עס שטעהט נישט קיין בייגעל!  
דאס לייענט איהר שוין פון אייער קאפ!

קנאקניסעל [לייענט ווייטער]. ... ארומגעטראגען אין  
באדיטשען בייגעל צו פארקויפן, און היינט פאָהרט ער אין א  
קארעמע. עס פאסט איהם אזוי צו זיין א ספעקולאנט, פונקט ווי

עס פאסט קנאק... "ער טהוט א שטיק דעם בריוועלע. טאמער וואלט  
טאקי אויף איין אמת געווען גענוג צו האַרבען די נארישקייטען,  
וואס דער שאַלטיק שרייבט?  
עטליכע קולות. בייסט ווייטער, וועט איהר געפינען  
קעז אויך!...

פאסטערנאק. החילות לנפול, נפול תפול!  
קנאקניסעל [קוקט אין בריעה אריין]. טפו זאל ער ווערען!  
א יונגמאט זאל רעדען אויף דער גאנצער וועלט, אויף קיינעם קיין  
גוט ווארט נישט זאגען! צו וואס טויג מיר בריוולעך? ממה-נפשך,  
האסט דו געמאכט דאס שפיעל, פאָהר אוועק צו אלרי שווארצע  
יאָהר — און רוף מיר קנאקניסעל! [ער צערייסט דעם בריעה אויף  
שטיקלעך און צעווארפט איבער דער שטוב. דער עולם לאכט].

פאסטערנאק. טאטע, דו לאכסט? אז אָך און וועה  
איז צו דיין געלעכטער! פייפער איז קלינער פון אונז. ער האט  
אונז אלעמען געפיהרט אין באָד אריין, העט-זווייט אויף דער אוי-  
בערשטער באַנט, און גוט אָפגעבעזעמט, ווי אין פסוק שטעהט:  
בשכבנו ובפיצקנו — אנידערגעלעגט און אָפגעשמיסען! ...  
פיינקונעל [צום איבעריגען עולם]. וואס זאגט איהר  
דערויף? ער מאכט שוין אייגענע פסוקים...

פאסטערנאק. מילא, אויף אייך איז א מצוה. אל  
תבטחו בנדיבים — קריכט ניט אין פייער אריין! איהר האט מיט  
איהם געשווינדעלט, געדערהט יקנה"ז אהער, יקנה"ז אהין, אזוי  
לאנג, ביז איהר האט זיך פארדרעהט. ס'איז א פשוט'ע מעשה:  
איהר האט איהם געוואלט אָפנארען, האט ער אייך אָפ-  
גענארט, ווי די גמרא זאגט: "הבא להרנך, שמרנהו נאזאר" —  
האסט געהאפט א פאטש, שטעק אָפ צוויי צוריק. ס'איז תמיד  
אזוי דער סוף. שלמה המלך איז טאקי א חכם; ער זאגט אין  
"ברכי נפשי", דאכט זיך: בור ברה ויתפרהו — חטא יאמא  
קאפאיע, טאקי סאם אופאדאיע... אָבער איך? וואס האב  
איך געהאט צו טאנצען אין קאָהן? וואס האב איך באדארפט



אריינצימפלען פערציג טויזענט קארבען? איך בין דאך יא, ווי זאגט ער, נאָט די נשמה שולדיג! עס קומט אויס, ווי די גמרא זאגט: טוביה חטא זונטאָג מאָנטאָג... \*

פיינקונעל [צום איבעריגען עולם]. וואָס זאגט איהר אויף די פסוקים, וואָס דאָ פליהען, מיט די גמרא-ווערטער, וואָס ער האָט? [עס עפענט זיך די טיר און עס קומט-אריין די מאַדעם פאסטערנאָס. נאך איהר — מאַרקום מיט איזאבעלען].

### פינפטע סצענע.

פאָסטערנאָס ק. אָ! זעהט איהר? אַ ווייב זאָל מען טאַקי פאַלגען. זי האָט פון אָנהויב אָן ניט געוואָלט דעם שידוך. הלואי וואָלט איך זי געפאַלגט, וואָלט איך איצט ניט געהאַט אַזאַ מפלה, ווי די גמרא זאגט: „קדירה דבי שותפא“ — אַז מע הערט נישט דאָס ווייב, איז קיש-קיש וואו די אידען האָבען גערוהט... מאַדעם פאָסטערנאָס ק. כלעבען, סאַמואיל, דו רעדסט עפּים, מיט רעשפּעקט צו מעלדען, אַזעלכע ווערטער... דאַנקען און לויבען נאָט, מיר זענען אויך לייטען גלייך, מיר קאָנען אויך האָבען איין איידעם אַ דאָקטער, ווי ביי לייטען. [זי קוקט אויף חניקיסען]. נישקשה, אונזער טאָכטער שטעהט-אַן צו האָבען אַ חתן אַ דאָקטער, ווי אַלע אַנדערע יעהופּעצער מאַמוזעלען... [זי פיהרט איהם צו איזאבעלען מיט מאַרקוסען]. נעם בענטש דיינע געליעבטע קינדער מיט דעם הייליגען אייביגען בונד פון דער הימעלשער לייעבע. ווינשעווע זיי צו, זיי זאָלען אָפּפערען זייער לעבען איינס פאַר דאָס אַנדערע, אַזוי ווי בענעדיקט און ראָזאַליע ביי שייקעוויטשען אין זיין ראָמאַן „הימעל און ערד און לייעבע“. „געבע נאָט, — זאָגט דאָרט דער פאַרפאַסער — זיי זאָלען געניסען די פריכטע פון זייער לייעבע, זייער בונד זאָל זיין איין אייביגער בונד, אַ הייליגער בונד...“

\* טוביה חטא וויגור מינגר.

פאָסטערנאָס ק. [האַט איבער אין מיטען]. מילא בקיצור, על-ב־פנים, זיי זאָלען זיין געקניפט און געבונדען און פאַרבונדען... צו וואָס טויגען לאַנגע דבורים? איך פאַרשטעה נאָר ניט, וואָס עפּים אַזוי בחפּזונ'דיג, פלוצים אין מיטען העלען טאָג שוין אַזוי גיך האַפּט-לאָפּ, ווי אין פּסוק שטעהט: האַ גברא וואַס טראַס? מאַדעם פאָסטערנאָס ק. [מיט כעס]. וואָס זשע האָסט דו געוואָלט, מיט רעשפּעקט צו מעלדען, שדכנים זאָל מען דיר שיקען?

פיינקונעל [מישט זיך אריין]. געבענטשט זענען די הענט, וואָס נעמען זיך אליין. מסתמא איז דאָס איהר זיוונ. אַ שידוך איז אַ גורל, איטליכער נעמט זיך אַרויס וואָס איהם איז אָנ-געצייכענט פון אויבען.

חניקיס. פונקט אַזוי ווי, להבדיל, ביי די קאַרטען: איינער שפיעלט אַ גאַנצע נאַכט און עס געהט איהם שלים-שלים מול; דער אַנדערער שלעפט אַלע מאָל אַרויס — מלכה, מלך, טויוז...

פייגעלמאַן. ווערקמירדיג! מיט דעם חניקיסען איז דיר נאָר אַ קאַמעדיע. מע רעדט פון ווייס איך וואָס — קומט ער מיט די קאַרטען!

קנאַקניסעל. וואָס אמת איז אמת — חניקיס איז גע-רעכט: צו שידוכים דאַרף מען האָבען גליק. אַט האָב איך, זאָלען געזונט זיין, עטליכע דערוואַפּסענע טעכטער, איז וויפיעל מע רעדט זיי שידוכים, ווילען זיי ניט הערען, ניט זעהען פון קיין שדכן! זיי ווילען נאָר אליין, און נאָר דורך לייעבע — און רוף מיך קנאַק-ניסעל!

פאָסטערנאָס ק. אַודאי איז לייעבע אַ געהויבענע מטבע, וואָס איז דאָ פאַרהאַן צו רעדען? דער חסרון איז נאָר, וואָס מיט לייעבע אליין קאָכט מען ניט קיין וועטשערע. מע דאַרף צו דעם האָבען נאָך עפּים, די ממתקים מיין איך, ווי אין פּסוק שטעהט: „אם אין קמח, אין לאָקשען“...



מאדאם פאסטערנאק [מיט היז]. איך האב דיר געזאגט וויפיעל מאל, סאמאיל, אז קיין פסוק האב איך נישט געלערענט און, מיט רעשפעקט צו מעלדען, לשון-קוילעטש פארשטעה איך נישט... נאך אויב דו מיינסט נדן, זאלסט דו וויסען זיין, אז מע האט דאס אין זינען, מיט רעשפעקט צו מעלדען, אין דער לינקער פיאטע. ס'איז א ראמאן, א לאנגאנענדיגער העכסט-אינטערעסאנטער ראמאן אין צוויי טייל. דעם ערשטען טייל האט דו געשפיעלט, מיט רעשפעקט צו מעלדען, אזא יאהר אויף מיינע שונאים. דעם צווייטען טייל וועל איך שוין שפיעלען. איך הויב איהם אן מיט א זשורפיקס און מיט א קנס-מאל טאקי היינט אויף דער נאכט. [צו מיינקונגען מיט דער קאמפאניע]. מיר לאדען איידען מיט אייערע דאמען און מיט דער גאנצער פאמיליע.

פיינקונגעל מיט דער קאמפאניע [אלע איינעם]. אד, מיט'ן גרעסטען בויוו! אבי א וועטשערע מיט א קערטעל...

חיינדיקס. נאך א מין קערטעל! א קערטעל צו א קערטעל איז נישט גלייך!

פאסטערנאק. ס'איז דאך א בפירוש'ער פסוק אין דער גמרא: „אין פיסני בלא דיווקא ואין חלום בלא קארטען"... [דער עולם קוועלט].

מאדאם [שמעלס זיך אוועק קענען עולם, לענט צונויף די הענט אויפ'ן הארצען, שאקעלט מיט'ן קאפ]. די קארטען! די קארטען! עס הויבט זיך אן מיט קארטען, עס לאזט זיך אויס מיט קארטען. ביי קארטען ענדיגען זיך אלע זאכען. פאר קארטען גיט אוועק דער מאן דאס ווייב, דער פאטער — זיינע קינדער. נישטא קיין טייערערס פון קארטען. אוי, קארטען, קארטען!... [ער גיט איזאבעלען די האנט און לאזט זיך געהן].

מאדאם פאסטערנאק [צום מאן]. דו הערסט ווערטער? [נאנט שטיק, נאר מיט פייער]. מירדאן! דעספאט! מעעעערדער!... [ווי לאזען זיך געהן אלע דריי. ביי דער מיר קומט זיך

אקענען די אידיגע, פארוויקעלט אין עטליכע שאלען און פעטשיילעס. נאך איהר שלעפט זיך נאך דאס מיינעל. סאמעל ראנגעלט זיך מיט זיך, לאזט זיך אריין. די אידיגע מיט'ן מיינעל רייסען זיך אויס פון סאמעל'ס הענט און פאלענאריין אין שטוב אריין מיט א געוויין און מיט א געשריי.

### זעכסטע סצענע.

די אידיגע [ברעכט די הענט, וויינט און קלאגט מיט א ניגון פון די תחינות]. וועה איז מיר, ווינד איז מיר, פארוויסט און פאר-פינסטערט בין איך נישט געווארען, איין אלמנה, איינע אליין, עלענד ווי א שטיין, נישט קיין קרוב, נישט קיין ביין, געבראכט דער רוח א שווארץ יאהר, א מעקלער, אריינגעשמופט א סוכה-שער, עפס יקנה"ז - שמאקנעהאז, פייער - שמייער, פייער זאל איהם אין איין אויהער, ווי ער האט מיר געקוילעט מיט מיין קינד! [זי האפט סארקוסען פאר א האנט]. אפשר זענט איהר אט דאס א טאקי ער אליין? עפס א חתן, זאגט מען, זענט איהר עמיצענ'ס אט דא? פאלגט מיר מיט גוטען, וועט איהר בעסער מאכען. נישט מיר אפ דאס נדן, איך וויל נישט וויסען פון קיין שמאקנעהאז. איהר שפיעלט זיך מיט פייער! אט לויף איך צום פליצמייסטער, מיר קען מען, איך בין פון דער סלאבאדקע, מיין ערשטער מאן עליו השלום איז געווען ביי גיטעלע וויינשטיין עליה השלום...

פאסטערנאק. וואס איז דאס פאר א שלאק-פורעניות? פאר וואס ווארפט מען זי נישט ארויס? איהר זעהט נישט, אז ס'איז א משונע'נע אידיגע?

די אידיגע. א משונע'נע בין איך שוין געווארען? אז איך מאהן מיין געלט, בין איך משונע? משונע זאלט איהר ווערען פאר זיך און פאר מיר און פאר מיינע קינדער און פאר מיין גאנצער משפחה און פאר מיין מאנ'ס משפחה און פאר אלע מיינע ליעבע פריינט און פאר אלע אידען און פאר כל ישראל — אמן סלה! [זי דערזעהט אויף א בענקעל דאס חתונה-קלייד, וואס איזאבעלע האט געמאכטען].



א? זייד און סאמעט? פריהער נאָט'ס און נאָכדעם פרעמדס?  
מע שמירט זיך מיט מיין פוטער? מיינע ר"ן קארבען? דער  
מענטש זינדיגט און מיט דער הוהן שלאָגט מען כפרות? לאָס איך  
מיד האָטש רעכענען פאר מיין פלוט! [זי האַפּט דאָס „בעבע" און  
צערייסט דאָס אויף צווייען]. אַט אַזוי! גם לי גם לך — נישט מיר,  
נישט דיר!...

מ א ד א מ פ א ס ט ע ר נ א ק . אוי, ס'איז מיר שלעכט,  
מיט רעשפּעקט צו מעלדען, טאָקי נאָר אויף צו חלש'ען! [זי פאָלט  
חלשות].

א י ז א ב ע ל ע . אַך, מאַרקוס! [זי פאָלט סאַרקאָסען אויף די  
הענט].

ד ע ר ע ו ל מ . וואַסער! וואַסער! [סאָסעל באַשפּריצט די  
מאָדאָס מיט קאַלט וואַסער].

מ א ר ק ו ס [צום נאָנצען עולם]. זעהט, קוקט אייד אַן אין  
שפּיעגעל, וואָס פאַר אַ פנים איהר האָט מיט אייערע ספּעקולאַציעס,  
מיט אייער פערזע, מיט אייער יקנה"ו, מיט אייערע קאַרטען, מיט  
אייערע זשורפיקסען, מיט אייערע דאַמען די אַריסטאָקראַטקעס און  
מיט אַלע אייערע גענג אַרום און אַרום! עס וועט זיך געפינען  
איינער, וואָס וועט אייך באַשרייבען אויף די גאַנצען, וועט פון  
אייך מאַכען אַ בוך, אַ קאָמעדיע, אַ גאַנצע קאָמעדיע! צו שאַנד  
און צו שפּאַט וועט איהר דעמאָלט זיין אומעטום, וואו מע הערט  
נאָר אַ אידיש וואָרט! אויף מהעאַטער וועט מען אייך אַרויס-  
שטעלען! מע וועט קוקען אויף אייך, מע וועט טייטען מיט די  
פינגער און מע וועט לאַכען, זיך איינרייסען דאָס געזונט לאַכענדיג —  
מיט איינעם וואָרט, די וועלט וועט זיין פול מיט אייך און מיט  
אייער יקנה"ו!!! [ער געהט אַוועק מיט איזאַבעלען אונטער דער האַנט.  
די מאָדאָס פאַסטערנאָס — נאָך זיי. דער גאַנצער עולם בלייבט שמעהן פאַר-  
נאָמט, די נעזער אַראָפּגעלאָזט, פאַרגליווערט — איטליכער אין איין אַנדער  
פאָזע].

ד ע ר פ א ר ה א נ נ פ א ל ט .

## א פאָר ווערטער פונ'ם מחבר.

ביי לייטען איז היינט געוואָרען אַ מאָדע: אַנשטאָט אַ הקדמה פון פאַרענט,  
צו געבען די הקדמה פון היינטען. נאָר באַנעהן זיך נאָר אינגאַנצען אַהן אַ הקדמה —  
דאָס האַבען אַלע מסכים געווען, אַז ס'איז אוממעגליך; וואָרום באַמט, ווי געשיקט  
זיך דאָס, אַז אַ מחבר זאָל זיך צעשיידען מיט'ן לעזער גלאַט אַהן אַ זיי-געזונט,  
אַהן אַ שום געבען איהם צו פאַרשטעהן, וואָס ער האָט געמיינט, און אַהן אַ שום  
אַנצוהערעניש, אַז ער, דער מחבר פונ'ם בוך, איז מיט נאָט'ס הילף אַ מענטש,  
וואָס ווייסט אַלסדינג און פאַרשטעהט אַלסדינג, און דער גאַנצער איבעריגער  
עולם — דאָס זענען געבאָד קליינע קינדער, מחילה קעגלעך, וואָס מע דאַרף  
זיי צעקייטן איטליכס וואָרט און אַריינלענען אין מויל אַריין? עס מאַהלט זיך  
איהם אויס פאַזיטיוו, אַז אַהן זיין מסביר'וין, אַהן זיין אַריינלענען דעם לעזער  
אין מויל אַריין, וועט חס ושלום קיינער נישט פאַרשטעהן וואָס ער מיינט...  
נאָרישקייטען! ס'איז היינט אַ קלונע וועלט געוואָרען: אידען מיט בערד  
האַבען דאָס אַמאָל נישט פאַרשטאַנען, וואָס אַ קליין קינד פאַרשטעהט אַצינד...  
נישט מעהר, וואָס וויל דאָ דער מחבר האַבען?

דער מחבר איז דאָ מוסר מודעה, אַז ווער עס וויל זוכען אין דער קאָמעדיע  
באַקאַנטע פאַרשוינען, דער האָט מחילה אַ גרויסען טעות. אַקעגען וואָס זאָגט  
דאָס דער מחבר? ער זאָגט דאָס איבער אַ מעשה שהיה: נאָך איידער דאָס  
ווערק איז פאַרטיג געוואָרען צום אַפּדראָקען, איז אַרויס אַ קלאַנג אין יעהוּפּעץ  
אויף דער בערזע (נישטאָ קיין סודות אין יעהוּפּעץ אויף דער בערזע!), אַז  
שלום-עליכם מאַכט אַ ביכעל מיט'ן נאָמען „יקנה"ו", אין וועלכען ער שטעלט  
אַרויס אויף לייטיש געלעכטער די גאַנצע יעהוּפּעצער בערזע מיט אַלע ספּעקל  
לאַנטען און מעקלערס, פונ'ם גרעסטען ביז'ן קלענסטען. אייניגע האַבען דערפון  
שטאַרק הנאה געהאַט: „אַ מצוה, האַבען זיי געזאָגט, פאַני שלום-עליכם, איהר  
זאָלט זיי האַטש רעכט באַשרייבען, די מחותנים, זיי זאָלען האַבען צו זינגען  
און צו זאָגען: לאַזען זיי וויסען דאָס אַנדערע מאָל, ווי אַזוי צו טאָנען אויף  
פרעמדע חתונות!"... אַנדערע האַבען זיך אַ ביסעל אָנגעבלאָזען, בשעת זיי  
זענען געוואָהר געוואָרען פון דער מעשה. „איך האָב געהאַרט, — שרייבט  
איינער צום מחבר אין אַ בריוועל — אַז איהר מאַכט אויף אונז אַ ביכעל מיט'ן



נאמען "יקנה"ו. איך בין ניט מסופק, אז עס וועט דארטען זיין פון וואס צו לאזען. נאר וואס דען? איין זאך וויל איך פון אייך בעטען: מיר זאלט איהר ארויסווארפען פון צעמערל... נאר אנדערע זענען געווען טאקי רעכט אויסגעטראגען אויפ'ן מחבר; זיי האבען איהם געגעבען אנצוהערעניש דורך פארשטעלטע בריוולעך אהן חתימות, זיך נוט געבייזערט אויף איהם און אבי געזאגט מיט'ן הארבען ווארט, אז "באם ער וועט זיך דערוועגען ארויסשטעלען זיי אין א קאמערדיע, וועלען זיי איהם דאס און דאס"... גאנץ אידישליך!

הערט צו, רבותי! די נמרא זאגט: "איוב לא היה ולא נברא — ס'איז קיין איוב נאר אויף דער וועלט נישט געווען; אלא וואס דען? משל היה — ס'איז נאר א משל, א ביישפיעל". רבותי! יקנה"ו לא היה ולא נברא — ס'איז קיין יקנה"ו נאר אויף דער וועלט נישט געווען, אזוי ווי ס'איז ניטא אויף דער וועלט קיין שטארק, וואס זאל הייסען יעהופעץ. ס'איז נאר א משל, א פאנאזיע, איין אויסגעקלערטע מעשה פון אלף ביו תיו. לאזען זיך ניט מיהען די, וואס האבען ליעב נאכצוקלערען און אויסצושטאפען, וועמען מיינט מען דאס? און וועמען מיינט יענעם? מען מיינט קיינעם ניט! א, טאמער אויפ'ן צעהנטען פאל וועט זיך געפינען אזעלכער, וואס, חלילה וחס, עס וועט זיך איהם אויס-ווייזען, אז דאס מיינט מען איהם? באדארף מען ביי איהם בעטען הונדערט מאל מחילה און דערצעהלען א משל.

אמאל איז געקומען צו פאהרען א איד איין ארעמאן אין א גרויסער שטאדט אריין, צום ביישפיעל — קיין יעהופעץ, זוכען פרנסה. וואוהין שלאגט זיך איין ארעמאן? געוויינטליך, צו די גלידן. ער געהט פון איין גליד צום אנדערע, נאר וואוהין ער קומט — לאזט מען איהם ניט אריין. וואס איז די מעשה? ערשט ער ווערט געוואהרעט, אז זיין נאנצער אומגליק איז די צעריסענע קאפאטע. וואס טהוט מען? איז זיך מיישב דער איד און האפט זיך אריין צו א טאג דעמניק אין א קלייט, קלויבט זיך אפ און מעסט אן א שענע קאפאטע, דינגט זיך אויס און רופט זיך אן צום קרעמער: "ווייסט איהר וואס, מיין לעבער איד? איהר ווילט דאך מסתמא נעלט? זאלט איהר זיך מסריח זיין מיט מיר אויף מיין סטאנציע אין יענעם און יענעם הויז, אויף יענער און יענער גאס". דער איד מיט דער קאפאטע געהט פון איין גאס אין דער אנדערער, דער טאג דעמניק געהט איהם נאך.

— יונגערמאן! בין וואנען וועט איהר מיר פיהרען? — טענה'ט נעכט דער קרעמער. — לאזט מיר אפ, איך האב קיין צייט ניט!  
 — ווער האלט אייך? געהט אייך געזונטערהיים.  
 — סמייטש? נו, און געלט?  
 — וואסער געלט?

— סמייטש? נו, און די קאפאטע?  
 — די קאפאטע איז א קאפאטע.  
 דער טאנדעמניק האט דערוועגען, אז ס'איז א מיאוס'ע מעשה, האפט ער דעם אידען און וויל אראפרייסען פון איהם די קאפאטע.  
 — איהר וועט ניט אוועקגעהן? — האט זיך דער איד צעשריגען אויף א קול. — אט רוף איך צו א זשאנדאר... זשאנדארצאר!!!  
 דער טאנדעמניק האט דערהערט דאס ווארט, "זשאנדאר", איז איהם פרחת נשמתו געווארען; ער האט אפגעלאזט דעם אידען און האט אנגעהויבען מיט גוטען:  
 — ווייסט איהר וואס, רב איד? איך בין אייך מוחל די קאפאטע, אבי שרייט ניט. וואס האט איהר צו מיר? בארעכענט נאר אקוראט: איך בין א הינער טאנדעמניק, און איהר זענט א ווילדערעמדער; איהר האפט זיך אריין צו מיר אין קלייט און מעסט'אן א קאפאטע, וועלכע ליגט אויף אייך, ליין עין-הרע, אויסגענאסען, ווי געוואונשען, לאס איך האבען אזא יאהר — טראגט געזונט, פארנוצט געזונט, און א גוטען טאג מיט דער קאפאטע!...

א גוטען טאג, לעבער לעזער.